

இரண்டாம் பதிப்பு

உகயன்

மக்கள் மனம் நிறைந்த தமிழ் நாளிதழ்

விலை - 20
பக்கங்கள் - 28

சுடர் 32

சுதர் 129

வள்ளூர் ஆண்டு 2048

பங்குனி 22 செவ்வாய்க்கிழமை 04.04.2017

போர்க்குற்றம் ஏதும் நடக்கவில்லை என்று திடீர் அறிவிப்பு

ராஜிதவின் கருத்தால் தமிழர்கள் அதிர்ச்சி!

நேரடி சாட்சிகள் இருக்கும்போது விசாரிக்காமலேயே பொறுப்பற்று இப்படிச் கூறலாமா என்று கொதிப்பு

யாழ்ப்பாணம், ஏப்ரல் 4

இலங்கையின் இறுதிக் கட்டப் போரின் போது 'போர்க்குற்றங்கள்' இடம்பெற்றதாகச் சொல்வதை ஏற்றுக் கொள்ள முடியாது. அவ்வாறு ஏதும் இடம்பெறவில்லை. இவ்வாறு கொழும்பு அரசின் சுகாதார



>> 24

கிழக்கில் டெங்கு மீண்டும் வீரியம்

ஞாயிறன்று ஒருவர் சாவ

மட்டக்களப்பு, ஏப். 4

கிழக்கு மாகாணத்தில் டெங்கின் தாக்கம் மீண்டும் வீரியம் பெறத் தொடங்கியுள்ளது. டெங்கு ஒழிப்பு வாரம் இன்றுடன் நிறைவடையவுள்ள நிலையில், டெங்கினால் பாதிக்கப்பட்ட ஒருவர் மட்டக்களப்பில் நேற்று முன்தினம்

>> 24

வேலைதேடும் பட்டதாரிகளின் கவனவீர்ப்பு பேரணி நாளை

யாழ்ப்பாணம், ஏப். 4

வடக்கு மாகாண வேலைதேடும் பட்டதாரிகள் சமூகத்தின் ஏற்பாட்டில் கவனவீர்ப்பு பேரணி ஒன்று நாளை புதன் கிழமை யாழ்ப்பாணத்தில் நடைபெறவுள்ளது. இது தொடர்பாக அவர்கள் அனுப்பி வைத்துள்ள செய்திக் குறிப்பில் தெரிவிக்கப்பட்டுள்ளதாவது:

>> 24

முத்திரை முறள்



முதல் இறுக்கிறவையளிட்ட விசாரியுங்கோ, பிறகு இல்லாதவையிட்ட போகலாம்

நகர அபிவிருத்தி அதிகார சபையில் பெரும் மோசடிகள்

கொழும்பு, ஏப். 4

முன்னாள் அரசு தலைவர் மகிந்த ராஜபக்ச மற்றும் முன்னாள் பாதுகாப்புச் செயலாளர் கோத்தபாய ராஜபக்சவின் கீழ் இயங்கிய நகர அபிவிருத்தி அதிகார சபையில் பெரிய நிதி மோசடிகள் மேற்கொள்ளப்பட்டுள்ளன.

இந்த ஊழலை விசாரிக்கச் சிறப்புக் குழுவொன்று நியமிக்கப்பட்டுள்ளது. இவ்வாறு பெரிய நகர மற்றும் மேல்மாகாண அபிவிருத்தி அமைச்சர் சம்பிக்க ரணவக்க தெரிவித்தார். கொழும்பில் அவரது அமைச்சில் நேற்று நடத்திய பத்திரிகையாளர் சந்திப்பிலேயே அவர் மேற்கண்டவாறு குறிப்பிட்டார். (கு-5)

அதிரடிப்படையை உருவாக்கிய ஜே.ஆர்.ின் மகன் ரவி உயிரிழப்பு

கொழும்பு, ஏப். 4

முன்னாள் அரசு தலைவர் ஜே.ஆர். ஜெயவர்த்தனவின் மகனும், பொலிஸ் சிறப்பு அதிரடிப்படையை உருவாக்கியவருமான ரவி ஜெயவர்த்தன நேற்றுப் பிற்பகல் கொழும்பில் காலமானார்.

இவர் இலங்கையின் முதலாவது நிறைவேற்று அதிகார முள்ள அரசு தலைவர் ஜே.ஆர். ஜெயவர்த்தனவின் ஒரே மகனாவார். இறக்கும்போது இவருக்கு வயது 80 ஆகும். எயர் சிலோன் நிறுவனத்தில் விமானியாகப் பணி யாற்றிய ரவி ஜெயவர்த்தன, பின்னர் அரசு தலைவர்

வது நிறைவேற்று அதிகார முள்ள அரசு தலைவர் ஜே.ஆர். ஜெயவர்த்தனவின் ஒரே மகனாவார். இறக்கும்போது இவருக்கு வயது 80 ஆகும். எயர் சிலோன் நிறுவனத்தில் விமானியாகப் பணி யாற்றிய ரவி ஜெயவர்த்தன, பின்னர் அரசு தலைவர்

>> 24

கார்ப்பிணி படுகொலை

ரூ.5 லட்சம் தருவதாக சந்தேகநபர்கள் பேரம்

சட்டத்தரணி மன்றில் தெரிவிப்பு

யாழ்ப்பாணம், ஏப். 4

"அடையாள அணிவகுப்பில் எம்மை அடையாளம் காட்டாது விட்டால் 5 லட்சம் ரூபாயணம் வழங்குவோம்" என்று ஊர்காவற்றுறை கார்ப்பிணி பெண்படுகொலை

>> 04

பிறந்து ஒரு நாளேயான சிசு எரித்துக் கொலை

தாயார் கைது

முல்லைத்தீவு, ஏப். 4

முல்லைத்தீவில் பிறந்து ஒரு நாளேயான சிசு எரித்துக் கொலை செய்யப்பட்டுள்ளது. சிசுவின் தாயார் கைது செய்யப்பட்டார் என்று புதுக்குடியிருப்பு பொலிஸார் தெரிவித்தனர். புதுக்குடியிருப்பு- மல்லிகைத்தீவு கிராமத்தைச் சேர்ந்த சிறப்புத் தேவை

>> 24

பேராதனைப் பல்கலை சகல பீடங்களும் மூடல்

வைரஸ் காய்ச்சல் பரவியதையடுத்து

கொழும்பு, ஏப். 4

இனத்தொரியாத வைரஸ் காய்ச்சல் பரவி வருவதன் காரணமாக, பேராதனைப் பல்கலைக் கழகத்தின் சகல பீடங்களும் தற்காலிகமாக மூடப்பட்டுள்ளதாகத் தெரிவிக்கப்படுகின்றது. விடுதி மாணவர்களை இன்று

>> 24

நெடுந்தீவு சிறுமி கொடூரக் கொலை விசாரணைகள் 5 வருடங்களின் பின் நேற்று ஆரம்பம்

சந்தேகநபரே கொலையாளி என்று சொல்லும் சாட்சிகள், சான்றுகள் முன்வைப்பு

யாழ்ப்பாணம், ஏப். 4

நெடுந்தீவில் 13 வயதுச் சிறுமி ஒருவர் கொடூரமாக வன்புணர்வுக்கு உட்படுத்தப்பட்டுக் கொல்லப்பட்ட வழக்கு விசாரணை 5 வருடங்களின் பின்னர் யாழ்ப்பாணம் மேல் நீதிமன்றத்தில் நேற்று இடம்பெற்றது. 2012ஆம் ஆண்டு மார்ச் மாதம் 3ஆம் திகதி சிறுமி கொல்லப்பட்டிருந்தார். கொலையைச் செய்தவர் என்ற சந்தேகத்தில் ஈபிடிப்பில் இருந்தவர் என்று தெரிவிக்கப்படும் கந்தசாமி ஜெகதீஸ் வரன் (வயது -31) கைது செய்யப்பட்டிருந்தார். சந்தேகநபரே இந்தக் கொடூரக் கொலையைச் செய்தார் என்பதற்கான சூழ்நிலைச் சாட்சிகளும் மருத்துவ ஆய்வுகளும் இருப்பதாகச் சாட்சிகள் நேற்றைய தினம் நீதிமன்றத்தில் தெரிவித்த

>> 24



காலம் கடத்தாமல் தமிழருக்கு தீர்வை வழங்கவேண்டும் அரசு

மன்னாரில் தெரிவித்தார் பன்னாட்டு மன்னிப்புச் சபையின் பொதுச் செயலர்

மன்னார், ஏப். 4

யளித்துள்ளது. காலத்தைக் கடத்தாமல் தீர்வு வழங்க மக்களுக்கு நீதி கிடைக்க இலங்கை அரசு முன்வர வேண்டும். பன்னாட்டுச் சமூகத்துக்கு நீதி வழங்குவ இவ்வாறு பன்னாட்டு மன்தாக இலங்கை வாக்குறுதி

னிப்புச் சபையின் >> 24

நல்லிணக்க முயற்சிகளை குழப்ப ரணில் உத்தரவாம்

கொழும்பு, ஏப். 4

விழிப்புணர்வுத் திட்டங்களைக் குழப்பும் உத்தரவு கொழும்பு அரசின் தலைமை அமைச்சரால் பிறப்பிக்கப்பட்டுள்ளதாகக் கொழும்பு ஊடகம் செய்தி வெளியிட

>> 24

வடக்குக்கும் வருகிறார் ஆஸ்திரேலிய அமைச்சர்

கொழும்பு, ஏப். 4

ஆஸ்திரேலியாவின் பன்னாட்டு அபிவிருத்தி மற்றும் பசுபிக் விவகாரங்களுக்கான அமைச்சர் கொன்சீற்றா பியராவன்றி வெல்ஸ் இலங்கைக்கு இன்று வருகை தரவுள்ளார். இந்தப் பயணத்தின்போது வடக்குக்கும் வரவுள்ளார்.

>> 24

போர்க்குற்ற விசாரணை விவகாரம் மைத்திரி, ரணிலின் கருத்துக்களுக்கு நாடாளுமன்றில் வியாழனன்று பதிலடி

எதிர்க்கட்சித் தலைவர் சம்பந்தன் தெரிவிப்பு

யாழ்ப்பாணம், ஏப். 4

"ஐ.நா. தீர்மானத்தில் சொல்லப்பட்டுள்ளவைக்கு முரணாக போர்க்குற்ற விசாரணைக்கு வெளிநாட்டு நிதிபதிகளை அனுமதிக்கப் போவதில்லை என்று அரசு தலைவர், தலைமை

அமைச்சர் ஆகியோர் தொடர்ச்சியாக வெளியிட்டு வரும் கருத்துக்களுக்கு நாளை

>> 24

சிறுவர் வைத்தியசாலைக்கு இணுவிலில் காணி தெரிவு

அமைச்சர் ராஜித நேரில் சென்று ஆராய்வு

யாழ்ப்பாணம், ஏப். 4

வடக்கில் சிறுவர்களுக்கான சிறப்பு வைத்தியசாலை ஒன்றை அமைக்க ஆயிரம் மில்லியன் ரூபா நிதி ஒதுக்கப்பட்டிருந்த நிலையில், அந்த வைத்தியசாலை யாழ்ப்பாணம், இணுவிலில்



>> 23



பால்மா நிறுவனங்களை சாடுகிறார் ஐங்கரநேசன்

வடக்கில் பசுப் பால் நுகர்வு குறைய
அவையே காரணம் எனக் குற்றச்சாட்டு

யாழ்ப்பாணம், ஏப். 4

வடக்கின் ஐந்து மாவட்டங்களிலும் யாழ்ப்பாணத்திலேயே அதிகளவு பால் உற்பத்தி செய்யப்படுகிறது. ஆனால், பால் நுகர்வு மிகக் குறைவாக உள்ளது. பால்மாவே மிக அதிக அளவில் நுகரப்படுகின்றது. இதற்குப் பால்மா நிறுவனங்களே அடிப்படைக் காரணம். இவ்வாறு வடக்கு கால்நடை அபிவிருத்தித்துறை அமைச்சர் பொ. ஐங்கரநேசன் தெரிவித்தார்.

தென்மராட்சி சரசாலையில் கிராமிய அமைச்சின் கீழ் உள்ள மில்கோ நிறுவனத்தின் பால் குளிர்சாத்தும் நிலையத்தை நேற்றுத் திறந்து வைத்து உரையாற்றும் போதே அவர் இவ்வாறு தெரிவித்தார் என அமைச்சரால் அனுப்பப்பட்ட ஊடக அறிக்கையில் தெரிவிக்கப்பட்டது. அதில் மேலும் தெரிவிக்கப்பட்டதாவது:

வடக்கில் கடந்த பெப்ரவரி மாதத்தில் ஏறத்தாழ 31 இலட்சத்து 24 ஆயிரம் லீற்றர் பால் உற்பத்தி செய்யப்பட்டுள்ளது. இதில் யாழ்ப்பாண மாவட்டத்தின் பங்களிப்பே அதிகம். ஏறத்தாழ 14 இலட்சம் லீற்றர் பால் யாழ்ப்பாணத்திலேயே உற்பத்தி செய்யப்பட்டுள்ளது. ஆனால், பாலை அருந்தும் பழக்கம் வெகுவாகக் குறைந்து விட்டதால் பெரும்பாலும் வடக்குக்கு வெளியே கொண்டு செல்லப்படுகின்றது. பெப்ரவரி மாதம் வடக்கின் பால் உற்பத்தியில் அரைவாசியளவு, ஏறத்தாழ 16 இலட்சம் லீற்றர் பால் தென்னிலங்கை நிறுவனங்களால் கொள்வனவு செய்யப்பட்டுள்ளது.

வடக்கின் கால்நடை அமைச்சு பால் உற்பத்தியை அதிகரிப்பதற்குக் கடுமையாக உழைத்து வருகிறது. கடந்த பெப்ரவரி மாதத்தில் மட்டும் அதிகளவு பால் தரக்கூடிய கலப்பினப் பசுக்களை உருவாக்கும் நோக்கில் வடக்கில் 2 ஆயிரத்து 71 பசுக்கள் செயற்கை முறையில் சினைப்படுத்தப்பட்டுள்ளன. அந்த மாதத்தில் செயற்



கைமுறைச் சினைபூட்டலினால் 474 கலப்பினப் பசுக்கன்றுகள் பிறந்துள்ளன. பாற்பண்ணையாளர்களின் வாழ்வாதாரத்தை உயர்த்தும் நோக்கில் கால்நடை அமைச்சு செயற்படும் அதே நேரம் பால் உற்பத்தி அதிகரிப்பால் மெதுமக்களின் போசாக்கும் அதிகரிக்கும் என்றே எதிர்பார்க்கிறோம். ஆனால், தேசிய அளவில் போசாக்குக் குறைவான பிரதேசங்கள் வடக்கில் இருக்கின்றன. உடன்பாலின் நுகர்ச்சி குறைந்து பால்மாவைப் பயன்படுத்தும் போக்கு எமது மக்களிடையே அதிகரித்திருப்பதற்குப் பல காரணங்கள் இருந்தாலும், பால்மா நிறுவனங்களின் கவர்ச்சிகரமான விளம்பரங்களே பிரதான காரணம். உடன்பாலை அருந்தினால் வருத்தங்கள் வரும், ஒவ்வாமை ஏற்படும் என்ற நம்பிக்கை பலரிடையே இருக்கிறது. பால்மாவின் விற்பனையை அதிகரிக்கச் செய்வதற்காகப் பால்மா உற்பத்தி நிறுவனங்களே இவ்வாறான பரப்புரையையும் திரைமறைவில் செய்து வருகின்றன. இங்கிருந்து பாலைத் தெற்குக்கு அனுப்பி, பால்மாவாக அதை மீளவும் வாங்கிப் பயன்படுத்தும் போக்கில் இருந்து விடுபட்டு உடன்பாலை அருந்துவதற்கு நாம் முன்வரவேண்டும் என்றுள்ளது. (கு-10)

வவுனியாவில் அதிகாலை ரயில் மோதி யானை சாவு

வயிற்றில் இருந்த குட்டியும் உயிரிழப்பு



வவுனியா, ஏப். 4

வவுனியா பறயனாலங்கு எத்தில் ரயில் மோதியானை உயிரிழந்துள்ளது. அதன் வயிற்றில் இருந்த குட்டியும் இறந்த நிலையில் மீட்கப்பட்டது.

கொழும்பில் இருந்து நேற்று அதிகாலை 2.30 மணியள

வில்மன்னார் நோக்கிச் சென்று கொண்டிருந்த ரயிலே பறயனாலங்கு எம் பகுதியில் யானையை மோதியுள்ளது. குறித்த யானையை அங்கிருந்து அகற்றுவதற்கான முயற்சியில் வனஜீவராசிகள் தீணைக்களத்தின் ஈடுபட்டனர். (கு)



அகோர வெயிலிலும் அயராது போராட்டம்

கூட்டு அரசை இனியும் நம்பமாட்டோமென
காணாமற்போனோரின் உறவுகள் தெரிவிப்பு

யாழ்ப்பாணம், ஏப்ரல் 4

கொளுத்தும் வெயிலையும் பொருட்படுத்தாமல் காணாமற்போனோரின் உறவுகள் தொடர்ந்தும் தமது போராட்டங்களை முன்னெடுத்துள்ளனர். கூட்டு அரசின் எந்த வாக்குறுதியையும் இனியும் நம்புவதற்குத் தயாரில்லை என்று அவர்கள் தெரிவித்துள்ளனர்.

கிளிநொச்சி கந்தசுவாமி கோயில் முன்றலில் பெப்ரவரி மாதம் 20 ஆம் திகதி ஆரம்பிக்கப்பட்ட போராட்டம் நேற்று 43 ஆவது நாளாகவும் தொடர்ந்தது. முடிவு கிடைக்கும் வரையில் போராட்டக் களத்தில் இருந்து அகலப் போவதில்லை என்று அவர்கள் தெரிவித்தனர்.

வவுனியா நகரில் காணாமற்போனோரின் உறவுகள், நேற்று 39 ஆவது நாளாகவும் போராட்டத்தில் ஈடுபட்டுள்ளனர். முல்லைத்தீவு மாவட்டச் செயலகத்தின் முன்பாக நடைபெற்று வரும் போராட்டம் நேற்று 27 ஆவது நாளாகவும் தொடர்ந்தது. வடமராட்சி கிழக்கில் காணாமற்போனோரின் உறவுகள் முன்னெடுத்துள்ள போராட்டமும் நேற்றுத் தொடர்ந்தது. இதேவேளை, முல்லைத்தீவு போராட்டத்தில் ஈடுபட்டுள்ள காணாமற்போனோரின் உறவுகளை பன்னாட்டுமன்னிப்புச்சபையின் பொதுச் செயலர் நேரில் சென்று சந்திக்கவுள்ளமை குறிப்பிடத்தக்கது. (கு-5,6,7)

மாடுகள் திருடிய குற்றச்சாட்டில் ஒருவர் மக்களால் நையப்புடைப்பு

யாழ்ப்பாணம், ஏப். 4

யாழ்ப்பாணத்தில் மாடுகளைத் திருடியதாகக் குற்றம் சுமத்தப்பட்ட ஒருவர் மக்களால் முறையாகக் கவனிக்கப்பட்டுப் பொலிஸாரிடம் ஒப்படைக்கப்பட்டார்.

இந்தச் சம்பவம் நல்லூர்ப் பகுதியில் நேற்று அதிக்காலை 2.30 மணியளவில் இடம்பெற்றது.

யாழ்ப்பாணத்தில் கால்நடைத் திருட்டில் ஈடுபட்டுவந்த நபர்களை பொலிஸார் தேடி வந்தனர். இந்த நிலையில் நல்லூர்ப் பகுதியிலுள்ள வீடொன்றில் மாடு திருட்டில் ஈடுபட்டிருந்த வேளை ஒருவர் அப்பகுதி இளைஞர்களால் பிடிக்கப்பட்டுக் கடுமையாகத் தாக்கப்பட்டார். இதன் பின்னர் பொலிஸாருக்குத் தகவல் வழங்கப்பட்டது. குறித்த நபர் கைதுசெய்யப்பட்டு வைத்தியசாலையில் சேர்க்கப்பட்டார்.

மாமனும் பருமகனும் இணைந்தே இவ்வாறான திருட்டுக்களில் ஈடுபட்டனர் எனவும், திருட்டையாராவது அவதானித்தால் உடனே மோட்டார் சைக்கிளில் தப்பிச் செல்வதே இவர்களது வழக்கம் எனவும் கூறப்பட்டது. கன்று என்று ஒரு சில நாட்களையான பசு மாட்டை இறைச்சிக்காகத் திருட்டு முயன்றபோதே குறித்த நபர் பிடிக்கப்பட்டார். இவருடன் மோட்டார் சைக்கிளில் வந்த மாமனார் தப்பிச் சென்றுள்ளார் எனப் பொலிஸாரால் தெரிவிக்கப்பட்டது. (கு-11)

விமலின் போராட்டத்தை எதிர்க்கிறார் வாசுதேவ

நாடாளுமன்ற உறுப்பினர் விமல் வீரவன்ச உணவு ஒறுப்புப் போராட்டத்தில் ஈடுபட்டமையை தனிப்பட்ட வகையில் தான் எதிர்ப்பதாக, மகிந்த அணி நாடாளுமன்ற உறுப்பினர் வாசுதேவ நாணயக்கார தெரிவித்துள்ளார்.

தனியார் தொலைக்காட்சியில் நடைபெற்ற நிகழ்வில் கலந்து கொண்டு கருத்துத் தெரிவிக்கும் போதே அவர் மேற்கண்டவாறு குறிப்பிட்டார்.

அவர் மேலும் கூறியதாவது:

விமலின் உணவு ஒறுப்புப் போராட்டத்தை எதிர்க்கின்றேன். நீதிமன்ற உத்தரவுக்கு எதிராக உணவு ஒறுப்பு, ஆர்ப்பாட்டம் என்பவற்றை முன்னெடுப்பதை நான் விரும்பாதவன்.

விமலின் உணவு ஒறுப்புத் தொடர்பில் நான் கொண்டிருந்த கருத்தையே முன்னாள் அரசு தலைவர் மகிந்த ராஜபக்சவும் கொண்டிருக்க வேண்டும் என்று நான் நினைக்கின்றேன். நானும் சிறைச்சாலையில் இருந்துள்ளேன். ஆனாலும் உணவு ஒறுப்புப் போராட்டம் ஒன்றையும் செய்யவில்லை. சிறந்த உணவு வேண்டும் என்றுதான் போராடினேன் - என்றார். (கு-5)

பாடசாலைக் குறைபாடுகளை மைத்திரியிடம் கூறிய மாணவி

கொழும்பு, ஏப். 4

கிளிநொச்சி பாரதி வித்தியாலத்தில் காணப்படும் குறைகளை பாடசாலையில் கல்வி கற்கும் மாணவி தெரிவித்ததையடுத்து அந்தக் குறைகளை நிவர்த்தி செய்து தருவதாக அரசு தலைவர் மைத்திரிபால சிறிசேன தெரிவித்தார்.

இவ்வாறு அரசு தலைவர் ஊடகப் பிரிவினால் அனுப்பப்பட்ட செய்திக் குறிப்பில் கூறப்பட்டுள்ளது.

அந்த அறிக்கையில் மேலும் தெரிவிக்கப்பட்ட தாவது:

தேசிய பால்சார் உற்பத்திக் கைத்தொழிலுக்குப் பெரிய முதலீட்டை சேர்க்கும் வகையில் கார்கில்ஸ் நிறுவனத்தினால் மீளமைக்கப்பட்டுள்ள கொத்தலை பாற்பண்ணைய அரசு தலைவர் மைத்திரிபால சிறிசேன நேற்றுத் திறந்து வைத்தார்.

இந்த நிகழ்வின் போது, கார்கில்ஸ் நிறுவனத்தின் "சுருதின" நிகழ்ச்சித் திட்டத்தின் கீழ் புலமைப் பரிசில்களும், மடிக் கணனிகளும் அரசு தலைவரால் வழங்கப்பட்டன.

புலமைப் பரிசிலைப் பெற்ற கிளிநொச்சி பாரதி வித்தியாலத்தைச் சேர்ந்த பாஸ்கரன் சியானுகா என்ற மாணவி இந்த நிகழ்வில் உரை நிகழ்த்தினார். அப்போது அந்த மாணவியைத் தமது அருகில் அழைத்த அரசு தலைவர், அவரது பாடசாலையின் விவரங்களைக் கேட்டறிந்தார்.

தனது பாடசாலையில் காணப்படும் சில குறைகளை மாணவி அரசு தலைவரிடம் தெரிவித்தார். அந்தக் குறைகள் யாவும் நிவர்த்தி செய்து தரப்படும் என அரசு தலைவர் கூறினார்.

அமைச்சர்களான அர்ஜீன ரணதாங்க, பீவரரிசன், கார்கில்ஸ் லங்கா நிறுவனத்தின் தலைவர் லுவிஸ்பேஜ், பிரதித் தலைவர் ரஞ்சித் பேஜ் உள்ளிட்ட பலர் இந்த நிகழ்வில் கலந்து கொண்டனர் என்றுள்ளது. (கு-10)

ஆசிரியர் கலாசாலை அனுமதி தேர்வைப் பிற்போடவேண்டும்

இலங்கை ஆசிரியர் சங்கம் கோரிக்கை

யாழ்ப்பாணம், ஏப். 4

ஆசிரியர் பயிற்சிக் கலாசாலை அனுமதிக்கான நேர்முகத் தேர்வுத் திகதியைப் பிற்போடாமாறு இலங்கை ஆசிரியர் சங்கம் கல்வியமைச்சிடம் கோரிக்கை விடுத்துள்ளது.

இது தொடர்பில் சங்கம் அனுப்பியுள்ள செய்திக் குறிப்பில் தெரிவித்துள்ளதாவது:

ஆசிரியர் பயிற்சிக் கலாசாலைகளில் ஆசிரியர்கள் பயிற்சி பெறுவதற்கு மத்திய, ஊராட்சி, சம்பளமுவ மாகாணங்களில் அனுமதி வழங்காத நிலை காணப்படுகின்றது.

அங்குள்ள வலயக் கல்விப் பணிமனையால் ஆசிரியர்கள் பயிற்சி பெறுவதற்கு விடுவிக்கப்பட்ட போதும் மாகாணக் கல்வித் திணைக்களத்தால் ஆசிரியர்கள் விடுவிக்கப்படவில்லை; இதற்கு ஆசிரியர் பற்றாக்குறை எனக் காரணம் காட்டப்பட்டுள்ளது.

ஆசிரியர் பயிற்சிக் கலாசாலைகளுக்குச் செல்ல வேண்டிய வர்களுள் பெரும்பாலானோர் 6 ஆயிரம் ரூபா சம்பளத்துடன் பணியாற்றும் ஆசிரிய உதவியாளர்களாகக் காணப்படுகின்றார்கள். இந்தப்பயிற்சியை முடிப்பதன் மூலமே அவர்கள் ஆசிரியர் சேவைக்குள் உள்

வாங்கப்படுவார்கள்.

இவர்களை ஆசிரியர் பயிற்சிக் கலாசாலைக்குச் செல்ல அனுமதிக்காவிட்டால் ஆசிரியர் சேவைக்குள் உள்வாங்குவதும் தாமதமாகும். இதனால் ஆசிரியர்களின் வாழ்வாதாரமும் பாதிப்படைகிறது. இது அநீதியான செயற்பாடு. ஆசிரியர் பயிற்சிக் கலாசாலையில் பெறும் பயிற்சியின் மூலமாக எதிர்காலத்தில் மாணவர்களே நன்மையடைவர்.

இந்த நிலையில் கடந்த 31 ஆம் திகதி மத்திய மாகாண கல்வித் திணைக்களத்துக்கு முன்னால் கவனவீர்ப்புப் போராட்டம் நடத்தப்பட்டது. இதனையடுத்து மத்திய மாகாணம் ஆசிரியர் பயிற்சிக் கலாசாலைக்கு ஆசிரியர்களை விடுவித்துக் கையாப்பமிட்டுள்ளது. ஏனைய மாகாணங்களும் அவர்களை விடுவிக்க வேண்டும்.

இவ்வாறு மூன்று மாகாணங்களும் ஆசிரியர்களைப் பயிற்சிக்கு விடுவிக்காத நிலையைக் கருத்திற் கொண்டு இவர்களுக்கான நேர்முகத் தேர்வுக்கான திகதியைப் பிற்போடாமாறு கோருகிறோம் என்றுள்ளது. (கு-4)

மட்டு. பட்டதாரிகள் மோ. சைக்கிள் பேரணி

மட்டக்களப்பில் தொடர் போராட்டத்தில் ஈடுபட்டுவரும் வேலையற்ற பட்டதாரிகளால் நேற்று மோட்டார் சைக்கிள் பேரணி முன்னெடுக்கப்பட்டது.

மட்டக்களப்பு காந்தி பூங்காவில் இருந்து ஆரம்பமான மோட்டார்

சைக்கிள் பேரணி, பிரதான வீதியினூடாக வந்தாறு மூலையில் அமைந்துள்ள கிழக்கு பல்கலைக்கழக வாயில் முன்பு சென்று, அங்கிருந்து கல்ஷக்சுவாமி விபுலானந்த அழகியற் கற்கலை நிறுவக வளாகத்திற்கும், தாழ்ந்த குடா தேசிய கல்வியியற் கல்லூரி அமைந்துள்ள இடத்திற்கும் சென்று பின்மீண்டும் காந்தி பூங்காவைச் சென்றடைந்தது.

இதன்போது, மோட்டார் சைக்கிள்களில் தமது பட்டத்தின் அடையாளப் பெயர், அது வழங்கப்பட்ட ஆண்டு ஆகியவற்றைக் குறிப்பிட்டு பல்வேறு வாசகங்கள் அடங்கிய பதாகைகளை காட்சிப்படுத்தியிருந்தனர். (கு-ய-46)





கரைச்சிப் பிரதேச சபையில் சிறுநூழியர்கள் போராட்டம்



கீளிநொச்சி, ஏப்.04
கீளிநொச்சி கரைச்சிப் பிரதேச சபைச் சிறுநூழி யர்கள் நேற்று பணிப்புறக்கணிப்பில் ஈடுபட்டனர். பிரதேச சபைச் செயலாளரினால் தற்காலிகப் பணிநீக்கம் செய்யப்பட்ட சிறுநூழியர்கள் இருவரை இணைத்துக்கொள்ளுமாறு கோரியும், சிறுநூழியர் களைத் தொடர்ந்து தகாத வாத்தைகளால் அவமதித்து வருவதாகக் கூறப்படும் பிரதேச சபைச் செயலாளரின் நடவடிக்கைகளுக்கு எதிர்ப்புத் தெரிவித்தும் அவர்கள் பணிப்புறக்கணிப்பை மேற்கொண்டனர். இந்த

விடயம் தொடர்பில் கருத்துத் தெரிவித்த கரைச்சிப் பிரதேச சபைச் செயலாளர், இடை நிறுத்தப்பட்ட இருவரும் மீண்டும் வேலையில் இணைக்கப்பட்டுள்ளனர். எனினும், அவர்கள் மீதான விசாரணைகள் தொடர்ந்தும் இடம்பெறும். சபையினால் பணிக்கப்படும் வேலைகளை செய்யாமையாலேயே அவர்கள் மீது நடவடிக்கை எடுக்கப்பட்டது. ஊழியர்களை தரக்குறைவாகப் பேசவில்லை. அவர்கள் தமது போராட்டத்திற்கு வலுச்சேர்க்கும் வகையில் இவ்வாறான கதைகளைத் திரிப்புடுத்தியுள்ளனர் என்றார். (குய-06)

அதிபரை இடம்மாற்றுமாறு வவுனியாவில் ஆர்ப்பாட்டம்

வவுனியா, ஏப். 4
வவுனியா ஓமந்தை மாதர்பணிக்கர் மகிழ்வு நிகழ்ச்சி களிஷ்ட உயர்தர வித்தியாலயத்தின் அதிபரை இடமாற்றம் செய்யுமாறு கோரி பாடசாலை மாணவர்கள், பெற்றோர், பழைய மாணவர்கள் ஒன்றிணைந்து நேற்று நண்பகல் 12 மணிவரை ஆர்ப்பாட்டத்தில் ஈடுபட்டனர். அதிபர் மீது பல குற்றச்சாட்டுகளை

பணிப்பாளர் எதுவும் செய்ய முடியாது. அதிபரை இடமாற்றுவது உடனடியாகச் சாத்தியமில்லை. விடுமுறை ஆரம்பமாகும்போது உரிய கவனம் எடுத்துத் தீர்வு பெற்றுத்தருவதாக உறுதியளிக்கப்பட்டது. இது தொடர்பாக பாடசாலை அதிபர் பொன்னையா கணேசலிங்கம் தெரிவித்த தாவது:

இந்தப் பாடசாலையில் கடமையேற்று ஒரு வருடம் ஆகின்றது. அதிபர் இடமாற்றத்தின் போது இந்தப் பகுதி பெற்றோர்கள் கேட்டுக் கொண்டதற்கு இணங்கவே இங்கு கடமையாற்றுகின்றேன். எனது கல்வி நடவடிக்கைகளைத் திறம்பட எடுத்துச் செல்வதற்குப் பல முயற்சிகளை மேற்கொள்ளுகின்றபோது அதற்கு இடையூறாகச் சிலர் உள்



பழைய மாணவர்கள், பெற்றோர்கள் கடுமையாக தெரிவித்தனர். அவரை உடன் இடமாற்றம் செய்யுமாறு கோரும் பதாகைகளுடன் மாணவர்கள் போராட்டத்தில் ஈடுபட்டனர்.

ஓமந்தைப் பொலிஸார், அந்தப் பகுதி கிராம அலுவலர் ஆகியோர் ஆர்ப்பாட்டம் நடந்த பாடசாலைக்குச் சென்றனர். வவுனியா வடக்கு கல்விப் பணிப்பாளர் வி. ஸ்ரீஸ்கந்தராஜா அதிபர், ஆசிரியர்களுடன் கலந்துரையாடலை மேற்கொண்டார். பின்னர் ஓமந்தைப் பொலிஸ் நிலையப் பொறுப்பதிகாரி சரேஸ் சில்வா வலயக் கல்விப் பணிப்பாளர், அதிபர் ஆகியோருடன் கலந்துரையாடினார். இதன் பின்னர் உரிய தீர்வைப் பெற்றுத் தருவதாகப் பொலிஸ் பொறுப்பதிகாரி தெரிவித்ததையடுத்து மாணவர்கள் பாடசாலைக்குள் சென்றனர்.

பாடசாலை விடுமுறை 5ஆம் திகதி ஆரம்பமாகுவதால் உடனடியாக வலயக் கல்விப்

பணிப்பாளர் எதுவும் செய்ய முடியாது. அதிபரை இடமாற்றுவது உடனடியாகச் சாத்தியமில்லை. விடுமுறை ஆரம்பமாகும்போது உரிய கவனம் எடுத்துத் தீர்வு பெற்றுத்தருவதாக உறுதியளிக்கப்பட்டது. இது தொடர்பாக பாடசாலை அதிபர் பொன்னையா கணேசலிங்கம் தெரிவித்த தாவது:

இந்தப் பாடசாலையில் கடமையேற்று ஒரு வருடம் ஆகின்றது. அதிபர் இடமாற்றத்தின் போது இந்தப் பகுதி பெற்றோர்கள் கேட்டுக் கொண்டதற்கு இணங்கவே இங்கு கடமையாற்றுகின்றேன். எனது கல்வி நடவடிக்கைகளைத் திறம்பட எடுத்துச் செல்வதற்குப் பல முயற்சிகளை மேற்கொள்ளுகின்றபோது அதற்கு இடையூறாகச் சிலர் உள்

வாள்வெட்டுக் குற்றச்சாட்டு; சந்தேகத்தில் ஐந்து பேர் கைது

யாழ்ப்பாணம், ஏப். 4
மட்டுவில் வடக்குப் பகுதியில் நேற்று முன்தினம் இடம்பெற்ற வாள் வெட்டுச் சம்பவத்துடன் தொடர்புடையவர்கள் என்ற சந்தேகத்தின் பெயரில் 5 பேர் சாவகச்சேரிப் பொலிசாரினால் நேற்றுக் கைது செய்யப்பட்டுள்ளனர் எனப் பொலிஸார் தெரிவித்தனர்.

நேற்று முன்தினம் இரவு யாழ்ப்பாணம் சுன்னாகம் பகுதியில் இருந்து மிருசுவினுக்குச் சென்றவேளை மோட்டார் சைக்கிளில் விரட்டி வந்தவர்கள் எனக் கருதப்படுவோரால் வாள்வெட்டுக்கு இலக்கான இருவர் தற்போது யாழ்ப்பாணம் போதனா வைத்தியசாலையில் சிகிச்சை பெற்று வருகின்றனர். குறித்த இருவர் மீதும் வாள் வெட்டை மேற்கொண்டவர்கள் உடனடியாக இனம் காணப்படவில்லை. குறித்த சம்பவத்துடன் தொடர்புடைய சந்தேக நபர்கள் ஐவர் நேற்று சாவகச்சேரிப் பொலிசாரினால் கைது செய்யப்பட்டுள்ளனர். இவ்வாறு கைது செய்யப்பட்டவர்களை நீதிவானிடம் முன்னிலைப்படுத்தவுள்ளதாக பொலிஸார் தெரிவித்தனர். (கு-10)

வாழியடிப் பகுதியில் தொழில் புரிவதற்கு உள்ளூர், தெற்கு மீனவருக்குத் தடை முல்லைத்தீவு நீதிவான் உத்தரவு

முல்லைத்தீவு, ஏப் 4
முல்லைத்தீவு மாவட்டத்தின் கொக்கிளாய் கடற்கரையில் உள்ளூர் மீனவர்களின் வாடி அமைக்கப்பட்ட பிரதேசம் மற்றும் அதனை அண்டிய பகுதிகளில் இருதரப்படும் கடற்றொழில் புரிவதற்கு முல்லைத்தீவு நீதிவான் நேற்று இடைக்காலத் தடை உத்தரவு பிறப்பித்தார்.

முல்லைத்தீவு மாவட்டத்தின் கொக்கிளாய் கடற்கரையில் உள்ளூர் மீனவர்களுக்குப் பிரதேச செயலாளரினால் வாடி அமைப்பதற்காக வழங்கப்பட்ட நிலம் தென்னிலங்கை மீனவர்களின் கரைவலைப்பாட்டுப் பகுதிக்குள் உள்ளடங்குவதால் குறித்த வாடியைத் தடை செய்யவேண்டும் என 3 தென்னிலங்கை மீனவர்களின் சார்பில் நீரியல் வளத் திணைக்களம் கடந்த ஆண்டு முல்லைத்தீவு நீதி மன்றில் வழக்குத் தாக்கல் செய்திருந்தது.

இதனால் உள்ளூர் மீனவர்கள் அந்தப் பகுதியில் தொழில் புரிய இடைக்காலத் தடை விதிக்கப்பட்டதோடு வழக்கும் தொடர்ந்து இடம் பெற்றது. இதன் பிரகாரம் கடந்த மாதம் 14ஆம் திகதி நடந்த வழக்கின்போது வாடி அமைப்புக்காக வழங்கப்பட்ட பிரதேசம் தென்னிலங்கை மீனவர்களின் கரைவலைப்பாட்டுக்கு ஒதுக்கப்பட்ட பகுதிக்குள் அடங்கவில்லை எனப் பிரதேச செயலாளரினால் அரசு நில அளவையாளரின் அளவீட்டு ஆவணம் ஊடாக முல்லைத்தீவு நீதி மன்றின் கவனத்துக்குக் கொண்டுவரப்பட்டது. மேற்படி வழக்கு நேற்று முல்லைத்தீவு மாவட்ட நீதிமன்றில் நீதிவான் சம்சுதீன் முன்னிலையில் விசாரணைக்கு எடுத்துக் கொள்ளப்பட்டது. இதன்போது உள்ளூர் மீனவர் அமைப்புக்களின் சார்பில் சட்டத்தரணிகளான அன்ரன் புனிதராஜ், பரஞ்சோதி, ரனேஸ்வரன், ராஜிகா, ஜமால், தனேஸ்வரன், நிரோஜினி, இளங்குமரன் ஆகியோர் முன்னிலையானார்கள். குறித்த வழக்குத் தொடர்பில் சட்டத்தரணி அன்ரன் புனிதராஜ் தெரிவிக்கையில், வாடி அமைந்துள்ள பகுதி தென்னிலங்கை மீனவர்களுக்கு வழங்கப்பட்ட பகுதியில் இருந்து 325 மீற்றருக்கும் அப்பாலேயே உள்ளது எனப் பிரதேச செயலாளரினால் அரசு நில அளவையாளர் மூலம் மேற்கொண்ட அளவீட்டு ஆவணத்தின் மூலம் நிரூபிக்கப்பட்டுள்ளதாக மன்றின் கவனத்துக்குக் கொண்டுவந்தோம். அரசு நில அளவையாளரின் அளவீட்டுப் பத்திரமும் மன்றின் கவனத்துக்கு பிரதேச செயலாளரின் பிரதிநிதியால் கடந்த தவணையின்போது சமர்ப்பிக்கப்பட்டது.

அவ்வாறு சமர்ப்பிக்கப்பட்ட அளவை ஆவணத்தை மாகாண நில அளவைத் திணைக்களப் பிரதிநிதி உறுதி செய்திருந்தார். இவற்றை ஆராய்ந்த நீதிவான், நில அளவை அதிகாரியின் அறிக்கையின் பிரகாரம் உங்களுக்கு ஒதுக்கப்பட்ட பிரதேசத்துக்கும் பிரதேச செயலாளரினால் வழங்கப்பட்ட இடத்துக்கும் இடையில் 325 மீற்றர் இடைவெளி உள்ளது. இதனால் கரைவலைப்பாட்டுக்குத் தடை ஏற்படும் எனக் கூறமுடியாதே என மன்றினால் கடந்த தவணையின்போது நீரியல் வளத் திணைக்கள அதிகாரிகளிடம் கோரப்பட்டது. இதன்போது கருத்து வெளியிட்ட நீரியல் வளத் திணைக்கள அதிகாரிகள், நில அளவைப் பத்திரம் தொடர்பில் மன்றினுக்கு வரும்வரை எமக்குத் தெரியாதமையால் அது தொடர்பில் ஆராய்ந்து அறிக்கை சமர்ப்பிப்பதாகத் தெரிவித்தனர். எனவே அதனை இன்றைய (நேற்று) தவணையில் சமர்ப்பிக்குமாறு கூறப்பட்டிருந்தது. இதன் அடிப்படையில் இன்று (நேற்று) வருகை தந்த திணைக்கள அதிகாரிகள் பிரதேச செயலாளர் மன்றில் சமர்ப்பித்த நில அளவை வரைபடத்தை இரத்துச் செய்து அந்தப் பகுதியைக் கரைவலைப்பாடு தொழில் புரிபவர்களிடமே வழங்கவேண்டும் எனக் கோரியிருந்தனர். இதனை ஆட்சேபித்த நாம், பிரதேச செயலாளரின் படம் நில அளவைத் திணைக்களத்தினால் உறுதி செய்யப்பட்டுள்ளது. அங்கு நீண்ட காலம் மீனவர்கள் தொழில் செய்யத் தடை விதிக்கப்பட்டுள்ளது. அந்தத் தடையை நீக்கி அவர்கள் அப்பகுதியின் ஊடாகப் படகு இறக்க அனுமதி வழங்கப்படவேண்டும். அத்துடன் சம்பந்தப்பட்ட பகுதியில் எமது தரப்பு மீனவர்கள் தொழில் புரிவதற்குக் கடந்த ஜூலை முதல் தடை விதிக்கப்பட்டுள்ளதால் அவர்கள் பாதிப்பை எதிர்கொள்கின்றனர் எனச் சுட்டிக்காட்டினோம். இவற்றை ஆராய்ந்த நீதிவான், குறித்த நில அளவைப் பத்திரத்தை இரத்துச் செய்ய முடியாது. ஆனால் அந்தப் பகுதியில் கரைவலைத் தொழிலில் ஈடுபடுபவர்கள், கிராம சேவகர், நீரியல் வளத் திணைக்களப் பிரதிநிதிகள் முன்னிலையில் மீண்டும் அளவீடு செய்து மன்றினுக்கு ஆவணத்தைச் சமர்ப்பிக்க பிரதேச செயலாளர் நடவடிக்கை எடுக்கவேண்டும். குறித்த பகுதியில் தொழில் புரிவதற்கு இரு தரப்புக்கும் இடைக்காலத் தடை விதித்ததோடு வழக்கை எதிர் வரும் 24ஆம் திகதிக்கு ஒத்திவைப்பதாகவும் தெரிவித்தார். (கு-10)

ஐரோப்பிய ஒன்றிய நிபுணர் வடக்கு முதல்வருடன் பேச்சு



யாழ்ப்பாணம் ஏப் 4
ஐரோப்பிய ஒன்றியத்தின் அரசியல் பொருளாதார நிபுணர் பெளல்கோப்பிரே வடக்கு மாகாண முதலமைச்சர் சி. வி. விக்கனேஸ்வரனை நேற்று யாழ்ப்பாணத்தில் சந்தித்துப்பேசினார். முதலமைச்சரின் இல்லத்தில் நேற்று முற்பகல் 11.15 மணியளவில் இந்தச் சந்திப்பு நடைபெற்றது. இது குறித்து வடக்கு மாகாண முதலமைச்சர் தெரிவித்தாவது: வடக்கு மாகாண மக்களுடன் ஐரோப்பிய ஒன்றியம் நேரடியாக இணைந்து செயற்படுவது தொடர்பாக ஆராய்ந்தோம். வடக்கு மாகாண மக்களின் மனநிலை அறியாது ஐரோப்பிய ஒன்றியம் செயற்படுவது பிழை எனக் கருதும் காலத்தில் சுட்டிக்காட்டியிருந்தோம். அது பற்றிக் கடந்த பெப்ரவரி மாதம் ஐரோப்பிய ஒன்றியத் தலைவர்தன்னைச் சந்தித்துப் பேசியதாக நிபுணர் குறிப்பிட்டார். இது தொடர்பில் வடக்கு மாகாண சபையும் ஐரோப்பிய ஒன்றியமும் எவ்வாறு புரிந்துணர்வுடன் செயற்படுவது என ஆராய்ந்தோம். எதிர்காலத்தில் ஐரோப்பிய ஒன்றியத்தால் வடக்கில் எவ்வாறான செயற்திட்டங்களைச் செய்யலாம் என்பது தொடர்பிலும் கலந்துரையாடினோம் என்றார். (கு-8)



மிகவும் ஆபத்தானது

உத்தேச அரசமைப்பு

சாடுகிறார் ஜி.எல்.பீரிஸ்

கொழும்பு, ஏப். 4
உத்தேச அரசமைப்பு ஆபத்தானது என்று மகிந்த அணியைச் சேர்ந்த வரும், முன்னாள் அயலுறவுத் துறை அமைச்சருமான ஜி.எல்.பீரிஸ் தெரிவித்தார்.
புதிய அரசமைப்பு உருவாக்கத்தில் வழிநடத்தல் குழுவின் இடைக்கால அறிக்கை இந்த மாதம் நாடாளுமன்றத்துக்குச் சமர்ப்பிக்கப்படவுள்ள நிலையிலேயே அவர் மேற்கண்டவாறு குறிப்பிட்டுள்ளார்.
புதிய அரசமைப்பு உருவாக்கத்திற்

காக வழிநடத்தல் குழு நியமிக்கப்பட்டது. இந்தக் குழு அதிகாரப் பகிர்வு தொடர்பில் விடயங்களை ஆராய்ந்து முடித்துள்ளது. இன்று தொடக்கம் மூன்று நாட்கள் தொடர்ச்சியாகக் கூடி ஆராய்ந்து, இடைக்கால அறிக்கையை நாடாளுமன்றத்திற்கு வழிநடத்தல் குழு சமர்ப்பிக்கவுள்ளது.
இவ்வாறானதொரு நிலையில் முன்னாள் அயலுறவுத் துறை அமைச்சர் ஜி.எல்.பீரிஸ் மேலும் தெரிவித்ததாவது:

புதிய அரசமைப்பு வரைவின் உடாக, மாகாணங்களின் ஆளுநர்கள், மாகாணங்களின் முதலமைச்சருக்குப் பொறுப்புச் சொல்லக் கூடிய வகையில் திருத்தங்கள் செய்யப்பட்டுள்ளன.
தற்போதைய அரசமைப்பில், மாகாண ஆளுநர்கள், அரசுதலை வரின் பிரதிநிதிகளாகக் கடமையாற்றுகின்றனர். புதிய அரசமைப்பில் அவ்வாறான நிலைமை இனிக் கிடையாது என்றார்.

(கு-5)

இரு தரப்பினர் இடையே மோதலால் பருத்தித்துறையில் நேற்றுப் பதற்றம்

யாழ்ப்பாணம், ஏப். 4
பருத்தித்துறை சிவன் கோவில் பகுதியில் பொல்லுகள் மற்றும் கண்ணாடிப் போத்தல்களுடன் ஒன்று கூடிய இளைஞர்கள் சாலைகளை மறித்து பொது மக்களை மிரட்டினர். இதனால் சுமார் ஒரு மணி நேரம் அங்கு பதற்றம் ஏற்பட்டது என்று தெரிவிக்கப்பட்டது.
இந்தச் சம்பவம் நேற்று மாலை 6 மணியளவில் இடம்பெற்றது.
"பருத்தித்துறை நகருக்கு மோட்டார் சைக்கிளில் வந்த இளைஞரை மறித்த கும்பல் ஒன்று அவரை சரமாரியாக தரக்கினர். அவரிடமிருந்த மோட்டார் சைக்கிளை கும்பல் பறித்தது. இந்தச் சம்பவம் தொடர்பாக அந்த இளைஞர் தன்னுடைய நண்பர்களுக்கு அலைபேசி மூலம் தொடர்பு கொண்டு தெரிவித்தார். இதனை அடுத்து சில மணி நேரங்களில் பருத்தித்துறை சிவன் கோவில் பகுதிக்கு கொட்டன், கண்ணாடிப் போத்தல்கள் சகிதம் வந்த இளைஞர்கள் அந்தப் பகுதியில் அட்டகாசத்தில் ஈடுபட்டனர். சாலைகளால் சென்ற மக்களை மறித்து அவர்கள் மிரட்டினர். இதனால் அப்பகுதியில் ஒரு மணி நேரம் பதற்றம் ஏற்பட்டது.

இதுதொடர்பில் பொலிஸாருக்கு அறிவிக்கப்பட்டது. சம்பவ இடத்துக்குப் பொலிஸார் விரைந்தனர். பொலிஸார் எனத் தெரிந்தும் அவர்கள் மீதும் கண்ணாடிப் போத்தல்கள் வீசப்பட்டன. எனினும் எந்த சேதங்களும் ஏற்படவில்லை. சம்பவம் தொடர்பாக பொலிஸார் விசாரணைகளை மேற்கொண்டனர். இளைஞர்களை எச்சரித்தனர்.
மோட்டார் சைக்கிள் தொடர்பாக முறைப்பாடு பதிவு செய்யுமாறு பொலிஸார் கோரினர். அத்தோடு மேலும் இது போன்ற சம்பவங்கள் இடம்பெறாதவாறு அந்தப் பகுதியில் பொலிஸார் கண்காணிப்பில் ஈடுபட்டனர்.
பருத்தித்துறை திக்கம் பகுதியில் வாக்கு மாகாண கபடி போட்டிகள் இடம்பெற்று வருகின்றன. நேற்று முன்தினம் இடம்பெற்ற போட்டியின் நிறைவில் இரு அணிகளின் ரசிகர்களுக்கு இடையே ஏற்பட்ட வாக்குவாதத்தால் மைதானத்தில் அடி தடி ஏற்பட்டது. இதில் இருவர் காயமடைந்தனர். இதனைத் தொடர்ந்தே இந்தச் சம்பவமும் நேற்று இடம்பெற்றது" என்று பொலிஸார் தெரிவித்தனர்.
(வ-21-26-108)

ஊருக்குள் வந்து சண்டித்தனம்; கவனித்து அனுப்பினர் மக்கள்

பழைய தகராறு ஒன்றைச் சமரசம் செய்வதற்கு வந்த குழுவினர் மீண்டும் முரண்பட்டதனால் கிராம மக்கள் சிலரால் அவர்கள் தாக்கப்பட்டனர். பின்னர் அவர்கள் கிராம அலுவலரிடம் ஒப்படைக்கப்பட்டனர். இந்தச் சம்பவம் பருத்தித்துறை அல்வாய் பகுதியில் நேற்று இடம்பெற்றது.
"அல்வாய் பகுதிக்காட்டுப் பகுதியில் வசிக்கும் ஒருவருடன் அண்மையில் இடம்பெற்ற தகராற்றை சமரசம் செய்வதாகக் கூறி, அந்தப் பகுதிக்கு வந்த 5 பேர் பேர் கொண்ட குழுவினர் மீண்டும் முரண்பட்டு

வாக்குவாதத்தில் ஈடுபட்டனர். இதனை அவதானித்த அந்தக் கிராமத்தைச் சேர்ந்த சிலர் ஒன்று சேர்ந்து அவர்களைத் தாக்கினர். இதன் போது மூவர் தப்பிச் சென்றனர். எனினும் இருவர் காயமடைந்த நிலையில் கிராம அலுவலரிடம் ஒப்படைக்கப்பட்டனர். கிராம அலுவலரால் காயமடைந்த நபர்கள் மந்திகை வைத்தியசாலையில் சேர்க்கப்பட்டனர். நெல்லியடி பொலிஸார் விசாரணைகளை மேற்கொண்டு வருகின்றனர்" என்று பொலிஸார் தெரிவித்தனர்.
(வ-21-26)

ஹெரோயின் கடத்தல் இந்தியர்கள் 6 பேரும் பொலிஸ் தடுப்பில்

யாழ்ப்பாணம், ஏப். 4
காங்கேசன்துறைக் கடற்பரப்பில் நேற்று முன்தினம் அதிகாலையில் ஹெரோயினுடன் கைது செய்யப்பட்ட இந்தியக் குடி மக்கள் 6 பேரையும் எதிர்வரும் 8 ஆம் திகதி வரையில் பொலிஸாரின் தடுப்பில் வைத்து விசாரணை மேற்கொள்வதற்கு மல்லாகம் நீதிவான் மன்றம் அனுமதியளித்தது.
காங்கேசன்துறையில் இருந்து 17 கிலோ மைல் தொலைவில் வைத்து கைப்பற்றப்பட்டபடிகில் 13.5 கிலோ ஹெரோயின் உயிர்க்கொல்லிப் போதைப்பொருள் மீட்கப்பட்டது. அதில் பயணித்த இந்தியக் குடி மக்கள் 6 பேர் கடற்படையினரால் கைது செய்யப்பட்டிருந்தனர். அவர்கள் 6 பேரும் கடற்படையினரால் காங்கேசன்துறைப் பொலிஸாரிடம் ஒப்படைக்கப்பட்டிருந்தனர்.
அவர்களிடம் ஆரம்ப விசாரணைகளை பொலிஸார் மேற்கொண்டனர். 6 இந்தியர்களும் மல்லாகம் நீதிவான் மன்றில் நேற்று முற்படுத்தப்பட்டனர்.
சந்தேகநபர்களிடம் தொடர்ந்து விசாரணைகளை முன்னெடுக்க வேண்டியுள்ளதால் சிறைச்சாலைக்கு அனுப்பாது பொலிஸ்தடுப்புக்காவலில் வைத்திருப்பதற்கு மன்றிடம் பொலிஸார் அனுமதி கோரினர். இதனை ஆராய்ந்த நீதிவான் 6 இந்தியர்களையும் எதிர்வரும் 8 ஆம் திகதி வரையும் பொலிஸ் தடுப்புக் காவலில் வைத்து விசாரணைகளை மேற்கொள்ள அனுமதித்தார்.
(வ-101)


சிறுமி மீது பாலியல் துர்நடத்தை குற்றச்சாட்டில் இருவர் மறியலில்

யாழ்ப்பாணம், ஏப். 4
ஏழாலைப் பகுதியில் வசிக்கும் 14 வயது சிறுமியை ஏமாற்றி கர்ப்பமாகிய அவரது உறவினர் உள்ளிட்ட இருவரை விளக்கமறியலில் வைக்குமாறு மல்லாகம் நீதிவான் மன்றம் உத்தரவிட்டது.
"ஏழாலைப் பகுதியில் வசிக்கும் சிறுமியை உறவுமுறையான ஒருவரும் அவரது நண்பரும் பாலியல் துர்நடத்தைக்கு உட்படுத்தினர் என்று குற்றஞ்சாட்டப்பட்டது. அதனால் சிறுமி கர்ப்பமடைந்துள்ளார் என்று முறைப்பாடு செய்யப்பட்டது.
சிறுமி மீது பாலியல் துர்நடத்தை

மேற்கொண்டனர் என்ற குற்றச்சாட்டில் சிறுமியின் உறவினரும் அவரது நண்பரும் கைது செய்யப்பட்டனர். அவர்கள் மல்லாகம் நீதிவான் மன்றில் முற்படுத்தப்பட்டனர்.
வழக்கை விசாரணை செய்த நீதிவான், சந்தேகநபர்கள் இருவரையும் விளக்கமறியலில் வைக்குமாறு உத்தரவிட்டார். அத்துடன், பாதிக்கப்பட்ட சிறுமியை அச்சவேலி அரசு சீர்திருத்தப் பள்ளியில் இணைக்குமாறு கட்டளையிட்ட நீதிவான், வழக்கு விசாரணையை எதிர்வரும் 12 ஆம் திகதிக்கு ஒத்திவைத்தார்.
(வ-101)

மரண அறிவித்தல் கனகசபை விஜயகுமார்

(ஓய்வு பெற்ற பாடசாலை காவலாளி)



சுதுமலையைப் பிறப்பிடமாகவும், சாயுடை மாவிட்டபுரத்தை வசிப்பிடமாகவும் கொண்ட கனகசபை விஜயகுமார் நேற்று (03.04.2017) திங்கட்கிழமை காலமானார்.

அன்னார் காலஞ்சென்றவர்களான கனகசபை - நாகலக்ஷ்மியின் அன்பு மகனும் காலஞ்சென்றவர்களான கந்தப் பிள்ளை - சின்னத்தங்கம் தம்பதியரின் மருமகனும் அன்னரத்தினத்தின் அன்புக் கணவரும் விஜிதா, கஜிதா, சுஜிதா, வேதிதா, மதுஷன் ஆகியோரின் அன்புத் தந்தையரும் சுஜான், பத்மரூபன் ஆகியோரின் அன்புமாமனாரும்

விண்ணுகா, ஹேமாளிகா ஆகியோரின் அன்புப்பேரனும் ஆவார்.
அன்னாரின் இறுதிக்கிரியைகள் இன்று (04.04.2017) செவ்வாய்க் கிழமை பி.ப 12.30 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக மாவிட்டபுரம் இந்து மயானத்துக்கு எடுத்துச் செல்லப்படும்.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

சாயுடை மாவிட்டபுரம், தகவல்: குடும்பத்தினர்.

முதலாம் பக்கத் தொடர்ச்சி...

ரு.5 லட்சம்...
வழக்கின் சந்தேக நபர்கள் கூறியதாக நீதிவானின் கவனத்துக்கு நேற்று கொண்டு வரப்பட்டது. ஊர்காவற்றுறை நீதிமன்றில் நீதிவான் ஏ.எம்.எம்.றியால் முன்னிலையில் இந்த வழக்கு நேற்று விசாரணைக்கு எடுக்கப்பட்டது.
"வழக்கின் முக்கிய சாட்சியமாக உள்ள வாய் பேச முடியாத சிறுவன், தம்மை அடையாளம் காட்டாதுவிட்டால் அந்த சிறுவனின் குடும்பத்துக்கு 5 லட்சம் ரூபாய் பணம் தருவோம்" என சந்தேகநபர்கள் கூறினார்கள் என்று பாதிக்கப்பட்ட நலன்சார்பில் முன்னிலையான சட்டத்தரணி மன்றில் தெரிவித்தார்.
"சிறுவனின் உறவு முறையை சேர்ந்த ஒருவர் சிறைச்சாலையில் தடுத்து வைக்கப்பட்டுள்ளார். அதனை அறிந்த சந்தேகநபர்கள் சிறுவனின் உறவுகாரரிடம் இந்தப் பேரத்தைப் பேசினர். உறவுக்காரர் அதனை சிறுவனின் தாயாருக்கு தெரியப்படுத்தினார்" என்று சட்டத்தரணி மன்றில் தெரிவித்தார்.

பேரம் பேசப்பட்ட சிறுவனின் உறவுகாரரிடம் பொலிஸார் வாக்கு மூலத்தை பதிவு செய்து அது தொடர்பில் மேலதிக விசாரணைகளை முன்னெடுக்குமாறு நீதிவான் உத்தரவிட்டார்.
ஊர்காவற்றுறை கர்ப்பிணி படுகொலை வழக்கின் சந்தேகநபர்களான சகோதரர்கள் இருவரின் விளக்கமறியல் எதிர்வரும் 17 ஆம் திகதி வரை நீடிக்கப்பட்டது.
பின்னணி
ஊர்காவற்றுறை பகுதியில் கடந்த ஜனவரி மாதம் 24 ஆம் திகதி ஒரு பிள்ளையின் தாயும் ஏழு மாத கர்ப்பினியுமான குானசேகரன் ஹம்சிகா (வயது - 27) எனும் பெண் படுகொலை செய்யப்பட்டார்.
இந்தப் படுகொலைச் சம்பவத்துடன் தொடர்புடையவர்கள் என்ற சந்தேகத்தில் சகோதரர்களான இருவர் அன்றைய தினம் மாலை மண்டைதீவுச் சந்தியில் உள்ள ஊர்காவற்றுறை பொலிஸ் நிலையக் காவலரணில் கடமையில் இருந்த பொலிஸாரால் கைது செய்யப்பட்டனர்.
(வ-37)

குறிஞ்சிச்சாரல்

கண்டி, ஏப். 4
கண்டி பேராதனை பல்கலைக் கழக தமிழ் சங்கம் நடத்தும்

குறிஞ்சிச்சாரல் நிகழ்வு நாளை புதன்கிழமை மாலை 6.01 மணிக்கு கண்டி இந்து கலாசார மண்டபத்தில் இடம்பெறும் என்று அறிவிக்கப்பட்டது. (வ)



பன்றித்தலைச்சி கண்ணகையிடம் நேற்று ஆயிரக்கணக்கான அடியவர்கள் வழிபாடு

தென்மராட்சி, ஏப். 4


மட்டுவில் பன்றித்தலைச்சி கண்ணகை அம்பாள ஆலயத்தில் பங்குனி மூன்றாம் திங்கள் பொங்கல் உற்சவத்தில் ஆயிரக்கணக்கான அடியவர்கள் கலந்துகொண்டு தமது நேர்த்திக் கடன்களை நிறைவேற்றினர்.

அடியவர்கள் ஆலயத்தின் நான்கு வீதிகளிலும் நேற்று அதிகாலை 4 மணி முதல் பொங்கல் மற்றும் கஞ்சி காய்ச்சி அடியவர்களுக்கு வழங்கினர். பொங்கல் படைக்கும் ஆலய முன்றலில் அடியவர்கள் செல்ல முடியாத அளவுக்கு மக்கள் கூட்டம் காணப்பட்டனர்.

தூக்குக் காவடிகள் ஆலயத்தின் நான்கு புறத்திலிருந்தும் காலை தொடக்கம் வந்த வண்ணமிருந்தன. நேற்று நண்பகல் வரை 100க்கு மேற்பட்ட தூக்குக் காவடிகள் வந்தவண்ணமிருந்தன.

இம்முறை ஆட்டக் காவடிகளின் வருகை குறைவாகக் காணப்பட்டது. காலையில் மட்டும் இரு குழுக்கள் ஆட்டக் காவடியுடன் வந்திருந்தனர்.

ஆலய உள் வீதிகளில் திருடர்களின் நடமாட்டத்தைக் கண்காணிக்க இரகசியக் கண்காணிப்புக் கமரங்கள் பொருத்தப்பட்டிருந்தன. பி.ப.2 மணி வரை ஆலய



உள் வீதியில் திருட்டு இடம்பெற்றதாக அறிவிக்கப்படவில்லை. இதேவேளை வீதிகளில் கண்டெடுக்கப்பட்ட பொருள்கள் அடியவர்களால் ஆலய அறிவிப்புநிலையத்தில் கொண்டு வந்து கொடுத்து உரியவர்களிடம் சேர்ப்பிக்கப்பட்டன. (வ-9)

வியாபார முகாமைத்துவமானி பட்டப்படிப்புக்கான பரீட்சைகள்

யாழ்ப்பாணம் ஏப். 4

யாழ்ப்பாணப் பல்கலைக்கழகத்திற்குத் திறந்த மற்றும் தொலைக் கல்வி நிலையத்தால் நடத்தப்படுகின்ற வியாபார முகாமைத்துவமானிப் பட்டப்படிப்புக்கான பரீட்சைகள் எதிர்வரும் 8 ஆம்

திறந்த மற்றும் தொலைக் கல்வி நிலையத்தில் பெற்றுக்கொள்ள முடியும் என்று யாழ்ப்பாணப் பல்கலைக்கழக திறந்த மற்றும் தொலைக் கல்வி நிலையத்தின் பணிப்பாளர் பேராசிரியர் பா.நிமலதாசன் அறிவித்துள்ளார். (ஊ-8)

திகதி சனிக்கிழமை தொடக்கம் அடுத்த மாதம் 7 ஆம் திகதி வரை ஒவ்வொரு சனி மற்றும் சூயிற்றுக்கிழமைகளிலும், போயா தினங்களிலும் நடத்த திட்டமிடப்பட்டுள்ளது. பரீட்சை தொடர்பான நேர அட்டவணைகளையும், பரீட்சை அனுமதி அட்டைகளையும் நாளை மறுதினம் புதன் கிழமை தொடக்கம்

வீட்டுள் கூடிய காணி விற்பனைக்குண்டு

கரந்தன் சந்தி நீர்வேலியில் மிகவும் அமைதியான இடத்தில் 05 அறைகள், 02 விறாந்தை, சமையலறை, குளியலறை மற்றும் நீர்த்தாங்கி என்பவற்றுடன் அமைந்த பெரிய வீட்டுள் கிணறு, மலசலகூடம் மற்றும் மரங்கள் நிறைந்த சோலையான 06 பரப்பு, 04 குழி விஸ்தீரணமான காணி ஒன்று ரூபா 48 இலட்சத்திற்கு விற்பனைக்கு உண்டு. விலை பேசித்தீர்மானிக்கலாம். தொடர்பு - 077 036 5676

SALE SALE SALE
மலிவு விற்பனை
காலம் : 05.04.2017 முதல் 20.04.2017 வரை
10% 20% 25% 30% 50%
தெரிவு செய்யப்பட்ட புத்தகங்கள் இவ் அரிய சந்தர்ப்பத்தைப் பயன்படுத்திக் கொள்ளுமாறு எமது வாடிக்கையாளர்களைக் கேட்டுக் கொள்கின்றோம்.
அன்னை புத்தகசாலை
யாழ்ப்பாணம். 021 222 9881

2016 க.பொ.த. (சா/த) பரீட்சையில் சாதித்த எமது மாணவச் செல்வங்களை வாழ்த்துகின்றோம்

 S. சிந்துவன் 9A - Eng M மேயு. மணிமுடி உயர்த்துப் பட்ட.சாலை	 N. எந்தோசா 9A - Eng M மேயு. மணிமுடி உயர்த்துப் பட்ட.சாலை	 R. ஶ்ராக்ஷாவா 9A - Eng M மேயு. மணிமுடி உயர்த்துப் பட்ட.சாலை	 M. செஷ்ரீகா 9A - Eng M மேயு. மணிமுடி உயர்த்துப் பட்ட.சாலை	 G. ஆரவி 9A - Tam M மேயு. மணிமுடி உயர்த்துப் பட்ட.சாலை	 A. தவாரா 9A - Tam M மேயு. மணிமுடி உயர்த்துப் பட்ட.சாலை	 A. அன்வினி 8A,B - Tam M மேயு. மணிமுடி உயர்த்துப் பட்ட.சாலை	 S. வைசாலினி 8A,B - Tam M மேயு. மணிமுடி உயர்த்துப் பட்ட.சாலை	
 S. நகுலிகா 8A,B - Eng M மேயு. மணிமுடி உயர்த்துப் பட்ட.சாலை	 A. சினோசா 8A,B - Tam M மேயு. மணிமுடி உயர்த்துப் பட்ட.சாலை	 T. நிவேதிகா 8A,B - Tam M மேயு. மணிமுடி உயர்த்துப் பட்ட.சாலை	 L. சுபாங்கினி 8A,B - Tam M மேயு. மணிமுடி உயர்த்துப் பட்ட.சாலை	 A. அபிநந்தன் - 9A அகில கிளவங்க ரீதியில் முதலிடம் யாழ். திருநகர் கலாநிதி	 V. முனோசன் 8A,B - Tam M யாழ். திருநகர் கலாநிதி	 U. சிவகுமார் 8A,C - Tam M யாழ். திருநகர் கலாநிதி	 S. பிரஷாவினி 8A,C - Tam M யாழ். திருநகர் கலாநிதி	 T. அபிநாத் 8A,C - Eng M யாழ். திருநகர் கலாநிதி

நன்மைகள் விளைய நன்மைகள் செய்வோம் நமக்கென உளதை பிறர்க்கும் கொடுப்போம்...
CONGRATULATIONS
றோயல் அக்கடமி
யாழ்ப்பாணம், நல்லூர்

THE HALO TRUST
450 Thirunagar West Kilinochchi Sri Lanka
T: +94 (0) 212 285 466
vanni@halosrilanka.org
mail@halosrilanka.org
www.halotrust.org

கண்ணிவெடியகற்றுளர்களுக்கான பதவி வெற்றிடம்
ஹெலோ ரஸ்ட் ஆனது பிரித்தானியாவை தளமாகக் கொண்டு உலகளாவிய ரீதியில் 16நாடுகளில் இயங்கிக்கொண்டிருக்கிறது. இலங்கையில் 2002 ஆம் ஆண்டு தொடக்கம் மிதிவெடிகள் மற்றும் வெடிக்கத்தக்க பொருள்களை அகற்றிக் கொண்டிருக்கின்றது.
ஹெலோ ரஸ்ட் இன் எதிர்கால வேலைக்காக மிதிவெடிப்பயிற்சிக்காக ஆண், பெண் இருபாலாரிடமுமிருந்து விண்ணப்பங்கள் கோரப்படுகின்றன. விண்ணப்பதாரர்கள் விளங்கிக் கொள்ள வேண்டியது யாதெனில் கண்ணிவெடியகற்றுளானது துப்புரவற்றதும், தேகவலுவை அதிகம் பிரயோகிக்க வேண்டிய கடினமான வேலைபுமாகும், எமதுதரமான நடவடிக்கைகள் மூலம் கண்ணிவெடி அகற்றுதலிலுள்ள அபாயத்தை இயலமான அளவு குறைத்துக் கொள்வதாகும். எனவே இதனைக்கருத்தில் கொள்ளும் விண்ணப்பதாரிகளிடமிருந்து பலமான அர்ப்பணிப்பு உணர்வு எதிர்பார்க்கப்படுகின்றது.
குறிப்பு : எமதுமுன்னாள் பணியாளர்களும் விண்ணப்பிக்கலாம். ஆனால் அவர்கள் புதியவிண்ணப்பதாரிகளாகவே கருதப்படுவர்.
மேற்குறிப்பிட்ட பதவியைக்கு விண்ணப்பிக்க ஆர்வமுள்ளவர்கள் தங்கள் சுயவிவரக் கோவைகளை எதிர்வரும் 10ஆம் திகதி சித்திரை மாதம் 2017 அன்று திங்கட்கிழமைக்கு முன்னதாகக் கீழ்க்குறிப்பிடப்பட்டுள்ள முகவரிக்கு பதிவுத்தபால் மூலமாகவோ அல்லது நேரிலோ அனுப்பிவைக்க முடியும்
த ஹெலோ ரஸ்ட், 450, திருநகர் மேற்கு, கிளிநொச்சி.
கன்ரர் (CANTER) வாகனம் வாடகைக்கு அமர்த்துதல்
ஹெலோ ரஸ்ட் ஆனது பிரித்தானியாவை தளமாகக் கொண்டு உலகளாவிய ரீதியில் 16நாடுகளில் இயங்கிக் கொண்டிருக்கிறது. இலங்கையில் 2002 ஆம் ஆண்டு தொடக்கம் மிதிவெடிகள் மற்றும் வெடிக்கத்தக்க பொருள்களை அகற்றிக் கொண்டிருக்கின்றது.
எமதுபணியாளர் போக்குவரத்திற்காக கன்ரர் ரகவாகனங்களை சாரதி இன்றி வாடகைக்கு அமர்த்தவுள்ளோம். பின்வரும் வசதிகளைக் கொண்டவாகன உரிமை யாளர்கள் தங்களது கூறுவிலைகளை (Quotation) முடியக்கூடிய உறையினுள் இட்டுஎதிர்வரும் 10ஆம் திகதி சித்திரை மாதம் 2017 திங்கட்கிழமைக்கு முன்னதாகக் கீழ்க்குறிப்பிடப்பட்டுள்ள முகவரிக்கு பதிவுத்தபால் மூலம் அனுப்பிவைக்குமாறு கேட்டுக்கொள்கின்றோம்.
1. பின்உடற்கோப்பு (Body) நீளம்: 15 அடிக்கு மேல் இருத்தல் வேண்டும்.
2. பின்பக்க மிதிபலகை (Foot Board) இருத்தல் வேண்டும்.
குறிப்பு: முடிய கூரையமைப்பு மற்றும் இருபக்க இருக்கை சார்மனையுடன் இருத்தல் விரும்பத்தக்கது.
நிகழ்ச்சி திட்ட முகாமையாளர் த ஹெலோ ரஸ்ட், 450, திருநகர் மேற்கு, கிளிநொச்சி.

சித்திரைப் புத்தாண்டை முன்னிட்டு மாபெரும் மலிவு விற்பனை..
நாவலர் வீதியில் அமைந்துள்ள....
JAMUNA FURNITURE
MEGA SALES
விசேஷ விளவக்கழிவு
Easy Chair
Iron Table
Teapoy
FREE
அயன் மேசை சாய்மனைக் கதிரை மற்றும் அனைத்து விதமான தளபாடங்களை பெற்றிட இன்றே வாரி
தம்ரோ, பியெஸ்ரா
ஏக விநியோகஸ்தராகிய எங்களிடம்.....
* நங்கள் வாங்கும் ஒவ்வொரு SoFa செற்க்களுடனும் 7500/- பெறுமதியான Glass Coffee Table இலவசம்.
* நங்கள் வாங்கும் ஒவ்வொரு மெத்தைகளுடனும் ஒரு தலையணை இலவசம்.
* Panasonic, Innovex Tv மற்றும் Preethi Mixi, Stand fan, Damro Washing Machine, Rice Cookers க்கு அதிகூடிய விலைக் கழிவுடனும் Damro உத்தரவாதத்தடனும் பெற்றுக் கொள்ளலாம்.
* 25000/- இற்கு மேற்பட்ட பெறுமதியான பொருள்களை கொள்வனவு செய்தால் இலவசமாக விநியோக சேவை (Home Delivery) செய்யப்படும்.
* Damro, Pyestra, Nilkamal, Phonix, Airpico ஆகியவற்றின் உற்பத்திப் பொருள்களையும் பெற்றுக் கொள்ளலாம்.
JAMUNA FURNITURE
விழுமறை நான்கிலும் (கூயிற்றுக்கிழமை) எமது நிலையம் திறந்திருக்கும் என்பதை மகிழ்ச்சியுடன் அறியத்தருகின்றோம்.
181, Navalar Road, Jaffna.
021 222 1092, 077 757 4776



பிரதேச சபையின் அனுமதியின்றி ஏழாஸையில் ஆன்மிகக் கட்டடம்

யாழ்ப்பாணம், ஏப். 4

சுன்னாகம் பிரதேச சபைக்கு உட்பட்ட ஏழாஸை மேற்குப் பகுதியில் அமைந்துள்ள ஆன்மிக நிலையத்தின் மேலதிக அபிவிருத்தி வேலைகள், பிரதேச சபையின் உரிய அனுமதியின்றி மேற்கொள்ளப்பட்டுள்ளமையால், அதற்கு எதிராக பிரதேச சபையால் வழக்குத் தாக்கல் செய்யப்பட்டுள்ளது.

இந்தக் கட்டடம் அமைக்கப்படுவதற்கு எதிராக பொது

மக்களால் பிரதேச சபைக்கு மனுவும் கையளிக்கப்பட்டுள்ளது. அந்த மனுவில் தெரிவிக்கப்பட்டிருப்பதாவது: "கட்டடமானது வீதிக்கரையிலுள்ள மின்கம்பத்தின் மின்கம்பியை முட்டிக்கொண்டுள்ளது. கட்டட வேலைக்காக உபயோகிக்கப்படும் மணல், சல்லி, கல் போன்றவை வீதிக்கரையில் புறிக்கப்படுகின்றன. சூரியற்றுக்கிழமை களில் ஒலிபெருக்கி மூலம் காலை 6.30 மணி தொடக்கம் பிற்பகல் 3.30 மணி வரை பாடல்கள் ஒலிபரப்பப்படுவதால் சூழலில் உள்ள தனியார் கல்வி நிலையத்தில் கல்வி கற்கும் மாணவர்கள், பாடசாலை மாணவர்கள், இருதய நோயாளிகள் போன்றோர் பெரிதும் பாதிப்புக்கு உள்ளாகின்றனர்" என்றுள்ளது. "ஆன்மிக நிலையம் அமைப்பதற்கு பிரதேச சபையின் அனுமதி பெறப்பட்ட போது, தரப்பட்ட வரைபடத்துக்கு மேலதிகமாக வீதிக்கரையுடன் கட்டடம் அமைப்பது தெரியவந்தது. அதனை அகற்றும் படி கட்டட உரிமையாளர்களுக்கு 14 நாட்கள் காலஅவகாசம் வழங்கப்பட்டது. 14 நாட்கள் கழிந்தும் அந்தக் கட்டடம் அகற்றப்படாமல் தொடர்ந்தும் வேலை நடைபெற்றுக் கொண்டிருப்பதால் அதற்கு எதிராகக் கடந்த மார்ச் மாதம் 24 ஆம் திகதி வழக்குப் பதிவு செய்யப்பட்டுள்ளது" என்று சுன்னாகம் பிரதேச சபைச் செயலர் ரி. சுதர்சன் தெரிவித்தார். (ஊ-10)

மாணவர்களிடையே கட்டுரைப் போட்டி

நெல்லியடி, ஏப். 4

மேலைப்புலோலி சதாவதானி நா.கதிரைவேற்பிள்ளை சனசபை நிலையம் நடத்தும் குருதினப் போட்டிகளில் உலகத்தமிழ் மாணவர்களுக்கான கட்டுரைப் போட்டியும் நடத்தப்படவுள்ளதாக அறிவிக்கப்பட்டது.

3 வயது தொடக்கம் 17 வயது வரையான மாணவர்களிடையே 6 பிரிவுகளாக நடத்தப்படும் இந்தப் போட்டியில் ஆர்வமுள்ளவர்கள் கலந்து கொள்ள முடியும். "மேலைப்புலோலி சதாவதானி நா.கதிரைவேற்பிள்ளை" "நல்லைநகர் தந்த ஸ்ரீலக்ஷ் ஆறுமுக நாவலர்" "பெற்றதாயும் பிறந்த பொன்நாடும்" "மகாகவி சுப்பிரமணிய பாரதியார்" "எங்கள் தமிழ்மொழி ஆகிய 5 தலைப்புக்களில் ஏதேனும் ஒரு தலைப்பில் வயதுகளுக்கு ஏற்றவாறு 5 வரி தொடக்கம் 50 வரிகள் வரையில் கட்டுரைகள் அமைய வேண்டும். போட்டியில் பங்குபற்ற விரும்புவோர் செயலாளர், சதாவதானி கதிரைவேற்பிள்ளை சனசபை நிலையம், தம்பசிடி, புருத்தித்தறை என்ற முகவரிக்கு அனுப்பி வைக்க வேண்டும். இந்தப் போட்டியில் முதலாம், இரண்டாம், மூன்றாம் இடங்களைப் பெறுகின்ற மாணவர்களுக்கு பதக்கமும் சான்றிதழ்களும் பங்கு பெறும் அனைத்து மாணவர்களுக்கும் சான்றிதழ்களும் வழங்கப்படும். விண்ணப்ப முடிவுத் திகதி எதிர்வரும் 10ஆம் திகதியாகும்" என்று தெரிவிக்கப்பட்டது. (வ-173)

உடுப்பிட்டி அ.மி. கல்லூரியில் 2 மாணவர்களுக்கு 99

கரணவாய், ஏப். 4
ஜி.சீ.ஈ. சாதாரண தரப் பரீட்சையில் உடுப்பிட்டி அமெரிக்க மிஷன் கல்லூரி மாணவர்கள் இருவர் 99 பெறுபேற்றைப் பெற்றுள்ளனர். கடந்த டிசம்பர் மாதம் இடம்பெற்ற ஜி.சீ.ஈ. சாதாரண தரப்பரீட்சையில் உடுப்பிட்டி அமெரிக்கன் மிஷன் கல்லூரியில் இருந்து தோற்றிய ம. அபிராம் தே. கிரிதரன் ஆகியோர் 99 பெறுபேற்றைப் பெற்றுள்ளனர். மேலும் ஆர். ராகவாரசிகன், எஸ். ஆரூரன், ஆர். கஜிராஜ் ஆகியோர் தலா 79 2பி, கே. சிந்துஜன் 69 3பி, ரி தேனுஜன் 79 பி சி, ரி.கார்த்தீபன் 69 2பி, எஸ்.ரி. ஆர்த்திகன் 69 பி சி, எஸ்.கே.மெளனீசன் 59 4பி, எஸ். ஆதித்தன் 49 3பி 2சி ஆகியோரும் சிறந்த பெறுபேற்றைப் பெற்றுள்ளனர். (வ-108)

உடுப்பிட்டி மகளிர் கல்லூரியில்

3 மாணவிகளுக்கு 99 கரணவாய், ஏப். 4 ஜி.சீ.ஈ. சாதாரண தரப் பரீட்சையில் உடுப்பிட்டி மகளிர் கல்லூரியில் மூன்று மாணவிகள் 99 பெறுபேற்றைப் பெற்றுள்ளனர். கடந்த டிசம்பர் மாதம் இடம்பெற்ற ஜி.சீ.ஈ. சாதாரண தரப் பரீட்சையில் உடுப்பிட்டி மகளிர் கல்லூரியில் இருந்து தோற்றிய பி.மதிவ தனி எஸ்.ஜஸ்மிகா வி.நிஷாக்கினி ஆகிய மூவரும் 99 சித்தி பெற்றுள்ளனர். மேலும் எஸ். சுமித்தா 89பி, ஜே.அனோ ஜினி, கெ.தனுசா 89 எஸ். சி.உமையாள் 79 2பி, தி.நிதர்சனா 79 2பி, கு.சுகர்னியா 69 3பி, ஏ.நிந்துஜா 69 2பி சி, யோ.பிரிந்தா 69 2பி எஸ், க.தர்சிகா 69 2பி எஸ், செ.செந்தியா 59 2பி சி எஸ், மோ.துளசிகா 59 2பி 2சி, கே.அஸ் வினி 59 2பி 2சி, வி.டினோஜினி 59 2பி 2சி, வீ.நிவேதிகா 59 3பி எஸ் ஆகியோரும் சிறந்த பெறுபேற்றைப் பெற்றுள்ளனர். (வ-108)

அந்தியேட்டி அழைப்பும் நன்றி நவிலவும்

ஐயாத்துரை சூரசங்காரன்

பிறப்பு 02.06.1945 இறப்பு 05.03.2017

எங்கள் குடும்பத் தலைவர் ஐயாத்துரை சூரசங்காரன் அவர்களின் மரணச் சடங்கில் கலந்து உதவிய அனைவருக்கும் எங்கள் மனமாரந்த நன்றியைத் தெரிவிப்பதுடன் 08.04.2017 அன்று TCT மண்டபத்தில் (நாவலர் வீதி) நடைபெறும் மறியபோசனத்தில் கலந்துகொள்ளுமாறு அன்புடன் அழைக்கின்றோம்.

குடும்பத்தினர்:
70/3, ஈச்சமோட்டை, கண்டிக்குளி, யாழ்ப்பாணம்.

9 ஆம் ஆண்டு நினைவலைகள்

அமர் சதாசிவம் இரட்டையா

ஆண்டுகள் ஒன்பது ஓடி மறைந்தாலும் ஆறுதல் உங்கள் நினைவலைகள் மாறாது எம் மனதில் என்றும் நிலைத்திருக்கும் சாகாமல் இருப்பது சாத்தியமில்லை தான் ஆனால் நீ வாழாமல் பாதியில் நெருப்போடு போனதேனோ? ஆறுதல் சொல்ல ஆண்டவனே வந்தாலும் ஆறிடுமோ எம் நெஞ்சம் மண்ணை விட்டு நீ மறைந்து விண்ணோக்கிச் சென்றாலும் எம் நெஞ்சம் விட்டு நீங்காமல் என்றென்றும் நிலைத்திருப்பாய்

உங்கள் பிரிவால் துயருறும், மனைவி, பிள்ளைகள், மருமக்கள், பேரப்பிள்ளைகள்.

மறைவு 19.10.1958 உதிர்வு 04.04.2008 நந்தாவில் அம்மன் கோயிலடி, கொக்குவில் கிழக்கு, கொக்குவில்.

நிஜம் ஒன்று நிழலாகி ஆண்டு பத்து

நிஜமாக 11	நிழலாக 04
03	04
1977	2007

அமரர் நிர்மலன் நிர்மலதாஸ் (தாஸ்)

குடும்பத்தின் குலதெய்வமே பாசத்தின் உறைவிடமே நீங்கள் எம்மை விட்டுப்போய் வருடங்கள் பத்து ஆனதே எம் இதயத்தில் உறைந்திருக்கும் தெய்வமே எம்மை தவிக்கவிட்டு எங்கு சென்றீர்கள்! உங்கள் நினைவுகள் எப்போதும் எங்கள் உள்ளங்களில் அணையா நெருப்பாய் உங்கள் புன்னகை துளிர் விட்டுத் தளிர்களாய் எங்கள் இதயங்களில் நனைத்துக் கொண்டே இருக்கும் உங்கள் ஆத்ம சாந்திக்காக பிரார்த்திக்கும்

நீலியம்பனை மல்லாகம் குடும்பத்தினர்.

2 ஆம் ஆண்டு நீங்கா நினைவில்

நவாலியூர் அமர் நவரத்தினம் சாம்பசிவம் (சிவம்)

(Ret. Security Officer - Jaffna College Technical Institute - Vaddukkodai)

தோற்றம் 02.01.1954 மறைவு 27.03.2015

எம் வாழ்வு வளம் பெற பகல் இரவாய் விழிக்கிறந்தீர் பாரினிலே நாம் வாழ நல்ல பண்புகளை உடடி நின்றீர் பாசமழை பொழிந்து எமைப் பக்குவமாய் வளர்த்ததெத்தீர் ஏணியாய் நீங்கள் இருந்தீர். ஏற்றமுடன் நாம் வாழ

உங்கள் ஆத்மா இறைவன் திருவழிகளில் சாந்தியடைய எல்லாம் வல்ல இறைவனைப் பிரார்த்திக்கின்றோம்

புலவர் வீதி, நவாலி வ.க்கு, என்றும் உங்கள் நினைவுகளுடன், மாணிப்பாய். குடும்பத்தினர்.

நான்காம் ஆண்டு நினைவஞ்சலி

அன்னை மடியில் 14	ஆண்டவன் அடியில் 19
.	.
11	03
.	.
1952	2013

திருமதி அமுதரத்தினம் (அமுதா) கணேசமூர்த்தி

(த்த: பூர்வக்க அட்டர் 04.04.2017)

நான்காண்டு ஆனாலும் ஓயுமோ உம் நினைவு - எம் ஊனோடும் உணர்வோடும் ஒன்றாய்கலந்த உத்தமியே! வேளுடே நீர்சுரந்து விழுதுகளைத் தாங்கிநின்றீர்! வேண்டுவன வெல்லாம் வேண்டாமலே விரும்பி ஈந்தீர்! சீரான வாழ்வு தந்து சிறப்போங்கச் செய்த அம்மாவே! சேயர் நாம் செய்வதறியாது சிந்தை கலங்கி நொந்தோம் தீராத நினைவலைகள் தினந்தினமும் வந்தெம்மைத் தெருட்டுவதும் தெய்வமே அறியாயோ? நீராடுங்கண்களுடன் நிதமும்மைப் போற்றி நின்றோம் நேயமுடன் வாராயோ! நிம்மதியைத் தாராயோ

இல.14, கோயிலாக்கண்டி, நாவற்குழி கிழக்கு, கைதடி.

உங்கள் நினைவுகளுடன் கணவர், பிள்ளைகள், மருமக்கள், பேரப்பிள்ளைகள்.

கருத்தரங்கு

யாழ்ப்பாணம், மார்ச் 31
யாழ்ப்பாண முகாமையாளர் சம்மேளனம் "வெளிநாட்டு வீட்டுக்கடன் நிதிச்சந்தை - சுருக்கமான அறிமுகம்" தொடர்பான கருத்தரங்கு ஒன்றை ஒழுங்கு செய்துள்ளது. இந்தக் கருத்தரங்கு இன்று செவ்வாய்க்கிழமை மாலை 4 மணிக்கு யூரோவில் மாநாட்டு மண்டபத்தில் நடைபெறும் என்று அறிவிக்கப்பட்டது. இந்தக் கருத்தரங்குக்கு ஆர்வலர்கள் அனைவரையும் கலந்துகொள்ளுமாறு ஒருங்கிணைப்பாளர் நிரஞ்சன் கேட்டுள்ளார். (வ)

புதிய நிர்வாகிகள் தெரிவு

யாழ்ப்பாணம், ஏப். 4
கோப்பாய் பிரதேசத்துக்கான தேசோதய அமைப்புக்கான நிர்வாகிகள் தெரிவு அண்மையில் இடம்பெற்றது. யாழ்ப்பாண சர்வோதய தலைவர் கலாநிதி நா. தனேந்திரன் தலைமையில் நிகழ்வு இடம்பெற்றது. இதில் கோப்பாய் பிரதேசத்துக்கான தலைவராக இ.மயில்வாகனம் (ச.நீ) தெரிவு செய்யப்பட்டார். துணைத்தலைவர்களாக சி.பகவத் சிங்கம், கலாநிதி பா.சயந்தன், கலாநிதி வே.கணேசவேல், செயலாளராக திருமதி எட்வின் சோதியாபினி, உபசெயலாளராக தி.இராஜரட்ணம் மற்றும் பொருளாளராக நா.சிவசம்பு உட்பட 16 நிர்வாகிகள் தெரிவு செய்யப்பட்டனர் என்று தெரிவிக்கப்பட்டது. (வ-50)

சட்டவிரோத மீன்பிடிக்கு தீவகக் கடற்பரப்பில் தடா

கடற்றொழிலாளர் சமாசம் தீர்மானம்

யாழ்ப்பாணம், ஏப். 3
வேலணை பிரதேச செயலர் பிரிவுக்குட்பட்ட சிறு கடற்பகுதிகளில் சட்டவிரோத உபகரணங்களைப் பயன்படுத்தி கடற்றொழில் ஈடுபடுவது தடைசெய்யப்பட்டுள்ளதாக தீவகம் தெற்கு கடற்றொழிலாளர் கூட்டுறவுச் சங்கங்களின் சமாசத் தலைவர் ஆ.கனகசபை தெரிவித்தார். சட்டவிரோத தொழில்கள் முறைகள் தொடர்பில் கடந்த 29ஆம் திகதி மண்டைதீவு தொடக்கம் நயினாதிவ்வரையான அணைத்து சங்கங்களின் பிரதிநிதிகளுக்கும் கூட்டம் நடைபெற்றது. அந்தக் கூட்டத்திலேயே இவ்வாறான தீர்மானம் எடுக்கப்பட்டது என்

றும் அவர் குறிப்பிட்டார். அவர் மேலும் தெரிவித்ததாவது: போரின்பின்னர் மீள் குடியமர்ந்த திலிருந்து தீவகப்பகுதிகளில் வாழும் மக்களில் அனேகமானோர் கடற்றொழிலை நம்பியே தமது நாளாந்த வாழ்க்கையைக் கொண்டு செல்கின்றனர். இதனால் தடைசெய்யப்பட்ட உபகரணங்களைக் கொண்டு தொழில் செய்யும் போது ஏனையவர்களின் தொழிலும் பாதிப்புக்குள்ளாகியது. இந்தநிலையில், கடற்பகுதியில் ஈயம் பொருத்தப்பட்ட சங்கிலி மடி மற்றும் தங்குசி வலைகளைப் பயன்படுத்தி தொழிலில் ஈடுபடும் மற்றும் காட்டு மரங்

களை வெட்டி அவற்றை பயன்படுத்தி கடற்பகுதியில் வைத்து கணவாய் தொழில் புரிவதுமே தடைசெய்யப்பட்டுள்ளன. சிறு கடற்பகுதியில் வாழும் கடல் வாழ் உயிரினங்களையும், அவற்றின் வாழ்விடங்களையும் அடியோடு அழிக்கின்ற இந்தத் தொழில்களை புரிபவர்கள் கூட்டத்தில் எடுக்கப்பட்ட தீர்மானத்தின்படி இனிவரும் காலங்களில், சட்டவிரோத தொழில் முறைகளை உடனடியாக நிறுத்த வேண்டும். சிறு கடற்பகுதியில் அனைவரும் மாற்றுத் தொழிலை கையாண்டு தமது வாழ்வாதார தொழில் நடவடிக்கைகளில் ஈடுபடவேண்டும் என்றார். (வ-10)

தில்லையம்பலம் பிள்ளையாருக்கு வியாழனன்று கொடி

நெல்லியடி, ஏப். 4
அல்வாய் கிழக்கு பெருங்கடைய தில்லையம்பலம் பிள்ளையார் ஆலய வருடாந்தத் திருவிழா நாளைமுறு தினம் வியாழக்கிழமை மு.ப. 11 மணிக்கு கொடியேற்றத்துடன் ஆரம்பமாகும் என்று அறிவிக்கப்பட்டது. எதிர்வரும் 13ஆம் திகதி வியாழக்கிழமை மாலை வேட்டைத் திருவிழாவும் 14ஆம் திகதி வெள்ளிக்கிழமை காலை 9.30 மணிக்குத் தேர்த்திருவிழாவும் 15ஆம் திகதி சனிக்கிழமை காலை 9.30 மணிக்கு தீர்த்தத் திருவிழாவும் இடம்பெறும். ஆலய முதன்மைக் குரு ஸ்ரீ ஸ்ரீ சி.இராஜகுலகுருக்களின் தலைமையில் வல்வெட்டி வேவில் பிள்ளையார் கோயில் முதன்மைக் குரு விநாயகர் பூஜையாதாரந்தர் சிவஸ்ரீ வே.பாலசந்திரன் குருக்கள் பெருந்திருவிழாவை நடத்தி வைப்பார் என்று தெரிவிக்கப்பட்டது. (வ-173)

தொழில் பயிற்சி நிலைய திறப்பு விழா

யாழ்ப்பாணம், ஏப். 4
தொழில் பயிற்சி நிலையத் திறப்பு விழா இன்று செவ்வாய்க்கிழமை நண்பகல் 12 மணிக்கு கோப்பாய் மகா வித்தியாலயத்தில் நடைபெறும் என்று அறிவிக்கப்பட்டது. யாழ்ப்பாண வலயக் கல்விப் பணிப்பாளர் ந.தெய்வேந்திரராஜா

தலைமையில் நடைபெறும் இந்த நிகழ்வில் முதன்மை விருந்தினராக வடக்கு மாகாண கல்வி பண்பாட்டலுவலர்கள் விளையாட்டுத் துறை மற்றும் இளைஞர் விவகார அமைச்சர் த.குருகுரராஜா கலந்துகொள்வார் என்று தெரிவிக்கப்பட்டது. (வ)

டெங்கு நுளம்பு பெருக்க காரணம்; 17 குடியிருப்பாளர்கள் மீது வழக்கு

கரணவாய், ஏப். 4
வடமராட்சிப் பகுதியில் டெங்கு நுளம்பு பெருக்கக் கூடிய வகையில் குடியிருப்புகளில் வளாகத்தை வைத்திருந்தனர் என்ற குற்றச்சாட்டில் 17 பேருக்கு எதிராகச் சட்ட நடவடிக்கை எடுக்கப்பட்டவுள்ளது. "தேசிய நுளம்புக் கட்டுப்பாட்டு வாரத்தை முன்னிட்டு, கரவெட்டி, வல்வெட்டித்துறைப் பகுதிகளில் பொலிஸாருடன் இணைந்து சுகாதாரப் பிரிவினர் குடியிருப்புகளைத் தரிசித்தனர்.

கரவெட்டி தெற்கு, கரவெட்டி வடக்கு, நெல்லியடி மற்றும் கரணவாய் ஆகிய பகுதிகளில் டெங்கு நுளம்பு பெருக்கக் கூடிய வகையில் குடியிருப்புகளை வைத்திருந்த குற்றச்சாட்டில் 14 பேருக்கு எதிராக வழக்குகள் பதிவு செய்யப்பட்டன. அத்துடன் வல்வெட்டித்துறைப் பகுதியிலும் 3 இடங்கள் இனங்காணப்பட்டன. குறித்த 3 குடியிருப்பாளர்களுக்கும் எதிராக வழக்குகள் பதிவு செய்யப்பட்டன" என்று சுகாதாரத் திணைக்களத்தினர் தெரிவித்தனர். (வ-108)

தென்மராட்சிப் பாடசாலைகளில் தெரு நாடகங்கள் நடத்த ஏற்பாடு

தென்மராட்சி கல்வி வலயப் பாடசாலைகளின் ஆசிரியர்களால் உருவாக்கப்பட்ட 'இனியதைச் செய்வோம்' என்ற தெரு நாடகம் பாடசாலைகளில் நடத்தப்படவுள்ளன என்று அறிவிக்கப்பட்டது. "போதைப்பொருள் பாவனை, சிறுவர் மீதான துர்நடத்தைகள் உள்ளிட்ட விடயங்களை உள்ளடக்கியதான தெரு நாடகம் வேள்ட் விஷன் நிறுவன அனுசரணையுடன் நடத்தப்படவுள்ளன. மாணவர் நாடாளுமன்றம் இயங்கும் பாடசாலைக

ளின் சமூக ஒருமைப்பாடு மற்றும் நல்லிணக்க அமைச்சம் பாடசாலை பெற்றோர் சங்கமும் இணைந்து தெரு நாடகங்களை ஒழுங்கு செய்துள்ளன. இதன் முதலாவது நிகழ்வு வரணி மத்திய கல்லூரியில் இன்று செவ்வாய்க்கிழமை பி.ப. 2.30 மணிக்குக்கும் நாவற்குழி மகா வித்தியாலயத்தில் நாளை புதன்கிழமை பி.ப. 2.30 மணிக்கும் இடம்பெறும்" என்று தென்மராட்சி வலயக் கல்விப் பணிப்பாளர் சுகிருஷ்ண குமார் தெரிவித்தார். (வ-9)

புலமைப் பரிசில் பரீட்சையில் சித்தியடைந்தோர் கௌரவிப்பு

சாவகச்சேரி, ஏப். 2
தென்மராட்சி கல்வி வலயப் பாடசாலைகளில் கடந்த வருட 5ஆம் தரப் புலமைப் பரிசில் பரீட்சையில் சித்தி பெற்ற மாணவர்களைக் கௌரவிக்கும் நிகழ்வு சாவகச்சேரி வயன்ஸ் கழகத்தின் ஏற்பாட்டில் சாவகச்சேரி கலாசார மண்டபத்தில் நாளையமுதினம் புதன்கிழமை பி.ப. 3 மணிக்கு இடம்பெறும் என்று அறிவிக்கப்பட்டது. "கழகத் தலைவர் வயன் இ.சுரேஷ் தலைமையில் நடைபெறும் விழாவுக்கு முதன்மை விருந்தினராக பன்னாட்டு வயன்ஸ் கழக 306 பி1 மாவட்ட ஆளுநர் மருத்துவர் வயன் வை.தியாகராஜா கலந்து கொள்வார். நிகழ்வில் 5ஆம் தரப் புலமைப் பரிசில் பரீட்சையில் வெட்டுப் புள்ளிக்கு மேல் புள்ளிகளைப் பெற்று சித்தி பெற்ற 91 மாணவர்கள் கௌரவிக்கப்படவுள்ளனர். வயன்ஸ் கழகத்தால் ஒவ்வொரு வருடமும் தென்மராட்சி கல்வி வலயப் பாடசாலைகளில் ஐந்தாம் தரப் புலமைப் பரிசில் பரீட்சையில் சித்திபெற்ற மாணவர்கள் கௌரவிக்கப்படுகின்றனர்" என்று சாவகச்சேரி வயன்ஸ் கழக செயலாளர் வயன் இ.கோகுலன் தெரிவித்தார். (வ-9)

மரண அறிவித்தல்
செல்வி சுகிர்தலட்சுமி சபாநாயகம்
(இளைப்பாறிய கணித ஆசிரியை மட்டுவில் மகா வித்தியாலயம், வட்டு இந்தக் கல்லூரி, கீளநொச்சி மத்திய மகா வித்தியாலயம்)



பிறப்பு 07 . 01 . 1939
இறப்பு 02 . 04 . 2017

வட்டு மேற்கு, வட்டுக்கோட்டையை பிறப்பிடமாகவும் வசிப்பிடமாகவும் கொண்ட செல்வி சுகிர்தலட்சுமி சபாநாயகம் (02.04.2017) ஞாயிற்றுக்கிழமை இறைவனடிசேர்ந்தார். அன்னார் காலஞ்சென்றவர்களான சிதம்பரப்பிள்ளை சபாநாயகம் - தெய்வானைப்பிள்ளை தம்பதிகளின் அன்பு மகளும், காலஞ்சென்றவர்களான கனகசுந்தரம் (துபால் திணைக்களம்), சிதம்பரப்பிள்ளை (Rtd. உணவுக்கட்டுப்பாட்டு அதிகாரி), கனகலட்சுமி ஆகியோரின் அன்பு தங்கையும், திலகவதி, ஞானேஸ்வரி, காலஞ்சென்ற தம்பு குமாரவேல் (Rtd. உதவி விவசாயப் பணிப்பாளர்) ஆகியோரின் மைத்துனியும், பராசத்தி - ஈஸ்வரகுமார் (USA), ஸ்ரீஸ்கந்தா (CEB - திருகோணமலை), பிரேமதா (ஆசிரியை) ஆகியோரின் பாசமிகு சின்னம்மாவும், காலஞ்சென்ற விக்கேஸ்வரன் மற்றும் உமையாள் (அபிவிருத்தி உத்தியோகத்தர், பிரதிப் பிரதம செயலாளர் அலுவலகம் - திட்டமிடல்), நகுலேஸ்வரன் (சிறி மெடிக்கல்), ஆனந்தி - ஜெகதீஸ்வரன் (வட்டுக்கோட்டை) ஆகியோரின் சின்னமாயும், ஜெயகாந்தன் - ஜெயப்பரியா, விசாகன், ஜெயதீபா, ஹரிவிதியா, நதீசன், ஜெயபரகாஷ், ஜனகஜன் ஆகியோரின் சின்னப்பாட்டியும் ஆவார். அன்னாரின் இறுதிக்கிரியைகள் இன்று (04.04.2017) செவ்வாய்க்கிழமை முற்பகல் 10.00 மணிக்கு அவரது இல்லத்தில் நடைபெற்று பூதவுடல் கொத்துதுறை மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

வட்டுமேற்கு, தகவல்: **வட்டுக்கோட்டை,** குடும்பத்தினர்.
077 617 6551

மரண அறிவித்தல்



திருமதி மரகதவல்லி விஸ்வநாதன் (சின்னப்பாய்)
மலேசியா Bedong ஐ பிறப்பிடமாகவும், K.K.S வீதி, உட்டுவில் கிழக்கு, சுன்னாகத்தை வதிவிடமாகவும், தற்பொழுது பிரான்னை வசிப்பிடமாகவும் கொண்ட திருமதி மரகதவல்லி விஸ்வநாதன் 01.04.2017 சனிக்கிழமை பிரான்னில் காலமானார். அன்னார் காலஞ்சென்றவர்களான தெல்லிப்பழையூரைச் சேர்ந்த கதிரிப்பிள்ளை - தங்கம்மா தம்பதிகளின் அன்பு மகளும், காலஞ்சென்றவர்களான கோப்பாயைச் சேர்ந்த சின்னத்தம்பி - செல்லம்மா தம்பதிகளின் பாசமிகு மருமகளும், காலஞ்சென்ற விஸ்வநாதனின் (ஆசிரியர்) அன்பு மனைவியும், காலஞ்சென்ற நீலாம்பிகையின் அன்புச் சகோதரியும் மோகன் (பிரான்ன்), வனஜா (சுவீஸ்), விஜயராணி (ஆசிரியர்) - வவுனியா பூந்தோட்டம் மகாவித்தியாலயம், வீக்கனராஜா (பிரான்ன்), ஆகியோரின் அருமைத் தாயாரும், சாந்தகுமாரி (பிரான்ன்), சந்திரகாந்தன் (சுவீஸ்), முருகானந்தன் (துயர்), யோகமணி (பிரான்ன்) ஆகியோரின் அன்பு மாமியாரும், நிவேதா, சுவேருதா, சஜிதா, சஜனிகா, வானுஜன், கணேஸ்ராம், சங்கீர்த்தனன், சாமிகா, சதுசன், விதுசன், விதுசா ஆகியோரின் பாசமிகு பேர்த்தியும் ஆவார். அன்னாரின் இறுதிக்கிரியைகள் 06.04.2017 வியாழக் கிழமை பிரான்னில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.
விஜயராணி (மகள்) - 024 222 4807,
விக்வராஜா (மகள்) - +3361 798 7015



போலித் தங்க உருண்டைகளை விற்றவர் கைது

கொழும்பு, ஏப். 4

புதையல் தோண்டிய போது பெறப்பட்டதாகத் தெரிவித்து, போலியான தங்க உருண்டைகளை விற்ற பனை செய்த அநுராதபுரம் பிரதேசத்தைச் சேர்ந்த நபரொருவர் கைது செய்யப்பட்டுள்ளார் என்று பொலிஸார் தெரிவித்தனர்.

தம்புள்ளை நகரில் நேற்று முன்தினம் மாலை இந்தச் சம்பவம் இடம்பெற்றது.

சம்பவம் குறித்து பொலிஸார் தெரிவித்ததாவது,

கண்டிப் பிரதேசத்தைச் சேர்ந்த நபரொருவர் பணத்தேவைக்காகத் தனது வீட்டை விற்றபனை செய்வதற்காகப் பத்திரிகையில் விளம்பரம் செய்துள்ளார். இதனையடுத்து அவரை அலைபேசியில் தொடர்பு கொண்ட நபரொருவர், தன்னிடம் புதையல் தோண்டிய போது பெறப்பட்ட தங்க உருண்டைகள் இருப்பதாகவும், அதனை வாங்கி விற்றால் நல்ல லாபம் கிடைக்கும்.

இதனால் வீட்டை விற்றும் தேவை ஏற்படாது என்றும் தெரிவித்துள்ளார்.

சுமார் பத்து லட்சம் பெறுமதியான தங்க உருண்டைகள் உள்ளன. அதனைக் குறைந்த விலைக்கு விற்றபனை செய்யத் தயாராக உள்ளேன். இதனைக் கொள்வனவு செய்வதற்கு தம்புள்ளைக்கு வருமான அலைபேசியில் தொடர்பு கொண்ட நபர் தெரிவித்துள்ளார்.

இதனையடுத்து பொலிஸாருக்குத் தகவல் தெரிவித்து விட்டு, வீட்டை விற்றபனை செய்வதாக விளம்பரம் செய்த நபர், தம்புள்ளைக்கு வருகை தந்துள்ளார். தங்கம் விற்றபனை செய்ய முயன்றவரும், அங்கு வந்து இவரைச் சந்திக்க முயன்ற போது பொலிஸார் அவரைக் கைது செய்தனர்.

பொலிஸாரின் விசாரணையில் குறித்த நபர் ஈய உருண்டை களை வர்ணம் பூசிப் பொதுமக்களை ஏமாற்றி விற்றபனை செய்வதில் நீண்டகாலமாக ஈடுபட்டு வந்திருப்பது தெரிய வந்துள்ளது. சம்பவம் தொடர்பாக வழக்குப் பதிவு செய்துள்ளதுடன், தம்புள்ளைப் பொலிஸார் மேலதிக விசாரணை களையும் மேற்கொண்டுள்ளனர் என்றனர்.

(ஊ-10)

பிள்ளையானின் மறியல் நீடிப்பு

கொழும்பு, ஏப். 4

தமிழ் தேசியக் கூட்டமைப்பின் முன்னாள் நாடாளுமன்ற உறுப்பினர் ஜோசப் பரராஜசிங்கத்தின் கொலைச் சம்பவம் தொடர்பில் கைது செய்யப்பட்ட, கிழக்கு மாகாண முன்னாள் முதலமைச்சர் பிள்ளையான் என அழைக்கப்படும் சிவனேசுதுரை சந்திரகாந்தனுக்குத் தொடர்ந்தும் விளக்கமறியல் நீடிக்கப்பட்டுள்ளது.

அவரை எதிர்வரும் 17 ஆம் திகதி வரை விளக்க மறியலில் வைக்குமாறு மட்டக்களப்பு மாவட்ட நீதிவான் மன்ற நீதிபதி எம். கணேசராஜா நேற்று உத்தரவிட்டார். 2005 ஆம் ஆண்டு டிசம்பர் மாதம் 25 ஆம் திகதி மட்டக்களப்பு புனித மரியாள் பேராலயத்துக்குள் வைத்து, நத்தார் நள்ளிரவு ஆராதனை யின் போது, நாடாளுமன்ற உறுப்பினராக இருந்த ஜோசப் பரராஜசிங்கம் சுட்டுக்கொல்லப்பட்டார்.

ஜோசப் பரராஜசிங்கம் படுகொலைசெய்யப்பட்ட சம்பவம் தொடர்பில், 2015 ஆம் ஆண்டு ஒக். ரோபர் மாதம் 11 ஆம் திகதி கொழும்பிலுள்ள

குற்றப்புலனாய்வுத் துறை தலைமையகத்துக்கு விசாரணைக்காக பிள்ளையான் அழைக்கப்பட்டு, பின்னர் கைது செய்யப்பட்டார்.

இதனையடுத்து, அவர் நீதிமன்றத்தில் முன்னிலைப்படுத்தப்பட்டுத் தொடர்ந்தும் விளக்கமறியலில் வைக்கப்பட்டிருந்தார். அவர் நேற்று மீண்டும் மட்டக்களப்பு நீதிவான் மன்றத்தில் முன்னிலைப்படுத்தப்பட்ட வேளை, எதிர்வரும் 17 ஆம் திகதி வரை அவரை விளக்கமறியல் வைக்குமாறு, நீதிபதி எம். கணேசராஜா உத்தரவிட்டார்.

அத்துடன், இந்தக் கொலைச் சம்பவத்துடன் கைதான ஏனைய சந்தேக நபர்களான தமிழ் மக்கள் விடுதலைப் புலிகளின் முன்னாள் தேசிய அமைப்பாளரான எட்வின் சில்வா கிருஸ்ணா னந்தராஜா (பிரதீப் மாஸ்டர்), முன்னாள் உறுப்பினர்களான ரெங்கசாமி கனகநாயகம் (கஜன் மாமா) மற்றும் இராணுவ புலனாய்வில் பணியாற்றிய எம். கலீல் பணியாற்றிய எம். கலீல் ஆகியோருக்கும் விளக்க ரோபர் மாதம் 11 ஆம் திகதி கொழும்பிலுள்ள

(ஊ)

பட்டதாரிகளுக்கு அரசு நியமனங்களை வழங்க வேண்டியது அரசின் கடப்பாடு

அமைச்சர் மனோ கணேசன் வலியுறுத்து

அம்பாறை, ஏப். 4

"வடக்கு, கிழக்கில் தமிழ், முஸ்லிம் வேலையற்ற பட்டதாரிகள் முன்னெடுத்திருக்கும் போராட்டம் நியாயபூர்வமானது. கூட்டு அரசு இந்தப் பட்டதாரிகளுக்கு அரசு நியமனங்களை வழங்க வேண்டிய தார்மிகக் கடப்பாட்டைக் கொண்டுள்ளது."

இவ்வாறு தேசிய நல்லிணக்கச் சகவாழ்வு கலந்துரையாடல் தமிழ்மொழி அமுலாக்கல் அமைச்சர் மனோ கணேசன் தெரிவித்தார். அம்பாறை மாவட்ட வேலையற்ற பட்டதாரிகள் வேலை வாய்ப்புக்கோரி சத்தியாகிரகம் போராட்டத்தில் ஈடுபட்டிருக்கும் தளத்துக்கு நேற்று (திங்கள்) நேரில் வருகை தந்த அமைச்சர், பட்டதாரிகள் மத்தியில் உரையாற்றும்போது மேற்கண்டவாறு கூறினார்.

அம்பாறை மாவட்டத்தைச் சேர்ந்த காரைதீவு சுவாமி விபுலானந்தர் சதுக்கத்தில் முகாமிட்டு நேற்றுடன் 35 நாட்களாக வேலையற்ற அம்பாறை மாவட்டப் பட்டதாரிகள் சத்தியாகிரகம் போராட்டத்தில் ஈடுபட்டு வருகின்றனர். அமைச்சர் மனோ கணேசன் நேற்று இந்தச் சத்தியாகிரக முகாமுக்கு நேரில் வருகை தந்து வேலையற்ற பட்டதாரிகளின் பிரச்சினைகளைக் கேட்டறிந்து அவர்களுடன் அளவளாவினார்.

அங்கு மேலும் தெரிவித்ததாவது, "நான் சுற்றுலாப் பயணியாக இங்கு வரவில்லை. அரசுக்குள்ளும் ஒரு போராடியாகவே செயற்பட்டு வரும் நான் இங்கு போராட்டக்களத்திலுள்ள



தமிழ், முஸ்லிம் வேலையற்ற பட்டதாரிகளின் மன ஆதங்கங்களை, குமுறல்களை அறிந்து பரிசாரம் காண வேண்டுமென்ற நோக்குடனேயே வந்தேன்.

வடக்கு கிழக்கில் சாத்வீகப் போராட்டத்தில் குதித்துள்ள வேலையற்ற பட்டதாரிகளின் போராட்டத்துக்கு நியாயமான தீர்வு வர வேண்டும்.

இன்றைய நல்லாட்சி அரசைக் கொண்டு வருவதில் முக்கியப் பங்கு வகித்தவர்கள் சிறுபான்மை தமிழ் மக்களும் முஸ்லிம் மக்களும் ஆவர்.

எனவே வடக்கு, கிழக்கு வேலையற்ற பட்டதாரிகளின் நியாயமான போராட்டத்துக்குத் தீர்வு வழங்க வேண்டிய கடப்பாட்டை இன்றைய அரசு கொண்டுள்ளது.

கடந்த முப்பது வருடப் போரினாலும், இடர்களாலும் கடந்த அரசின் பௌத்த பேரின வாத செயற்பாடுகளாலும் பெரிதும் பாதிக்கப்பட்டவர்கள் வடக்கு, கிழக்கு மக்கள் குறிப்பாக இன்று பதினைந்து இலட்சம் பேர் அரசு சேவையில் ஊழியர்களாகவுள்ளனர் என்றால், இதில் பெரும்பான்மை சமூகத்தினரே கூடுதலானவர்கள்.

சிறுபான்மை தமிழ், முஸ்லிம் மக்களின் இன

விகிதாசாரப்படி கூட எம் மவர்க்கு அரசு நியமனங்களை வழங்கப்படவில்லை. எனவே இந்த அடிப்படையைக் கூடக் கவனத்தில் கொண்டு வேலையற்ற தமிழ், முஸ்லிம் பட்டதாரிகளுக்கு அரசு சேவைகளில் நியமனம் வழங்கப்பட வேண்டும்.

இது எமது உரிமையே தான். எமது பங்கைத் தந்தே ஆக வேண்டும். நான் எமது வடக்கு, கிழக்கு தமிழ் பேசும் பட்டதாரிகளின் இன்றைய பிரச்சினைகளையும், அரசு சேவையில் வேலையற்ற பட்டதாரிகள் உள்

வாங்கப்பட வேண்டிய தன் அவசியத்தையும் அரசு தலைவர், தலைமை அமைச்சர் மற்றும் உயர் மட்டங்களின் கவனத்துக்கு நிச்சயம் கொண்டு வருவேன்.

சிறப்புத் திட்டம் வகுத்தாவது அரசு எமது மக்களுக்கான இனவீதாசார வேலை வாய்ப்புப் பங்கைத் தர வேண்டுமென வலியுறுத்துவேன். என்

றார். சத்தியாகிரகம் போராட்டத்திலீடுபட்டிருக்கும் அம்பாறை மாவட்ட வேலையற்ற பட்டதாரிகள் ஒன்றிய முக்கியஸ்தர்கள் அமைச்சரிடம் தமது கோரிக்கைகள் தொடர்பில் எடுத்துக் கூறினர்.

(ஊ30)

இறக்குமதி வாகனங்களுக்கு புதிய சேவைக்கட்டணம்

கொழும்பு, ஏப். 4

இறக்குமதி செய்யப்படும் வாகனங்கள், பெற்றோல், டீசல், மண்ணெண்ணெய், தங்கம் உள்ளிட்டவைகளுக்கு புதிய சேவைக்கட்டணமொன்றை விதிப்பதற்கு நியமனம் சீர்மானித்துள்ளது. இது தொடர்பில் பொருளாதார சேவைக்கட்டணத்துக்கான சட்ட வரைவு மீளாய்வு செய்யப்பட்டு நியமனம் சீரால் கடந்த மார்ச் 24 ஆம் திகதி சிறப்பு வர்த்தமானியில் பிரகடனம் செய்யப்பட்டுள்ளது. அதற்கமைய மேற்கூறிவற்றவை, இறக்குமதி செய்யும் தனிநபர் அல்லது வியாபார நிறுவனங்கள் இந்தப் புதிய சேவைக்கட்டணத்தைச் செலுத்த வேண்டும். இந்த மாதம் முதலாம் திகதிக்குப் பின்னர் இறக்குமதி செய்யப்படும் வாகனங்களுக்கும், இந்த சேவைக்கட்டணம் விதிக்கப்படும் எனவும் நியமனம் தெரிவித்துள்ளது. (ஊ)

காணாமல் ஆக்கப்பட்டவர்களின் விவரங்களைப் பதியக் கோரிக்கை

வவுனியா, ஏப். 4

வவுனியா மாவட்டத்தில் இறுதிப் போரின் போது, இராணுவத்தினரிடம் தமது உறவுகளை, கணவன்மாரை கையளித்த உறவுகள் எதிர்வரும் வெள்ளிக்கிழமைக்குள் பதிவுகளை மேற்கொள்ளுமாறு வவுனியா மாவட்ட கையளிக்கப்பட்டு கடத்தப்பட்டு காணாமல் ஆக்கப்பட்ட உறவுகளின் சங்கத் தலைவிதிருமதி காசிப்பிளை ஜெவதனா அறிவித்துள்ளார்.

அவர் மேலும் தெரிவித்ததாவது, கடந்த 2009 ஆண்டுக் காலப்பகுதியில் ஓமந்தை சோதனைச் சாவடியில் வைத்து இராணுவத்தினரிடம் கையளிக்கப்பட்ட உறவினர்கள், இராணுவக்கட்டுப்பாட்டுப் பிரதேசத்தில் இராணுவத்தினரால் விசாரணைகளுக்கு அழைக்கப்பட்ட உறவுகள், சந்தேகத்தின் அடிப்படையில் கைது செய்யப்பட்ட உறவினர்கள் எவராவது தமது பதிவுகளை மேற்கொள்ளாமலிருந்தால், எமது சங்கத்தில் எதிர்வரும் வெள்ளிக்கிழமைக்கு முன்னதாகப் பதிவுகளை மேற்கொள்ளலாம்.

வவுனியாவில் சுழற்சி முறையில் போராட்டம் மேற்கொள்ளும் இடத்துக்கு வரும் அமைச்சர்கள், அரசியல் பிரதிநிதிகள், மக்கள் பிரதிநிதிகள் அனைவரும் காணாமல் ஆக்கப்பட்டவர்களின் விவரத்தைப் பெற்றுத்தருமாறு கோரியுள்ளனர்.

எனவே எமது சங்கத்தில் தற்போது இருக்கும் விவரங்களை விட மேலும் இருப்பின் தயக்கமின்றி எமது சங்கத்துடன் இணைந்து உங்களது உறவுகளை மீட்பதற்கு ஒன்றிணையலாம். என்றார். (ஊ)

விமலின் பிணை விண்ணப்பம் நிராகரிப்பு

கொழும்பு, ஏப். 4

நாடாளுமன்ற உறுப்பினரும் தேசிய சுதந்திர முன்னணியின் தலைவருமான விமல் வீரவன்சுவின் பிணை விண்ணப்பம் நிராகரிக்கப்பட்டுள்ளது.

விமல் வீரவன்சுவால் நேற்று முன்வைத்த பிணை விண்ணப்பத்தை, கோட்டை நீதிவான் நீதிமன்றம் நிராகரித்துள்ளது.

முன்னாள் அரசு தலைவர் மகிந்த ராஜபக்ச ஆட்சியின் போது, பொறியியல் சேவைகள் வீட்டமைப்பு மற்றும் பொது

வசதிகள் அமைச்சராக இருந்த விமல் வீரவன்சுவ, அரசு தலைவர் செயலகத்துக்குச் சொந்தமான 40 வாகனங்களைத் தவறாக பயன்படுத்தியதாகத் தெரிவித்து அவர் மீது, குற்றம் சாட்டப்பட்டுள்ளது.

இதன்மூலம் 90 மில்லியன் ரூபா இழப்பு அரசுக்கு ஏற்பட்டதாகக் குற்றஞ்சாட்டப்பட்டு, கடந்த ஜனவரி மாதம் 10 ஆம் திகதி நீதிக்குற்றப்புலனாய்வுப் பிரிவினரால் கைது செய்யப்பட்ட விமல் வீரவன்சுவ, நீதிமன்றில் முன்னிலைப்படுத்தப்

பட்டு, தொடர்ந்தும் விளக்கமறியலில் வைக்கப்பட்டுள்ளார். அவர் கொழும்பு வெலிக்கடைச் சிறையில் விளக்கமறியலில் வைக்கப்பட்டிருந்த நிலையில், தனது விடுதலையை வலியுறுத்தி கடந்த வாரம் உணவு ஒறுப்புப் போராட்டத்தை ஆரம்பித்திருந்தார். உடற்சோர்வுக்கு உள்ளான நிலையில் விமல் வீரவன்சுவ சிறைச்சாலை வைத்தியசாலையில் சேர்க்கப்பட்ட நிலையில், மேலதிக சிகிச்சைக்காக கொழும்பு தேசிய வைத்தியசாலைக்கு கடந்த 29 ஆம்

திகதி மாற்றப்பட்டார். இதனையடுத்து அவருடைய உணவு ஒறுப்புப் போராட்டத்தைக் கைவிடுமாறு, பௌத்த மதகுருமார் கேட்டுக் கொண்டதற்கிணங்க, கடந்த 30 திகதி விமல் வீரவன்சுவ உணவு ஒறுப்புப் போராட்டத்தைக் கைவிட்டார்.

இந்த நிலையில், தனது விடுதலையை வலியுறுத்தி விமல் வீரவன்சுவ கோட்டை நீதிவான் நீதிமன்றில் நேற்று முன்வைத்த பிணை விண்ணப்பம் நிராகரிக்கப்பட்டுள்ளது. (ஊ)



மன்னார் வைத்தியசாலைகளின் குறைகளைத் தீர்க்க நடவடிக்கை கொழும்பு அமைச்சர் ராஜித உறுதி



மன்னார், ஏப். 4
மன்னார் மாவட்ட வைத்தியசாலைகளில் உள்ள சுகாதார ரீதியிலான பிரச்சினைகளைத் தீர்ப்பதற்கு துரித நடவடிக்கை மேற்கொள்ளப்படும். தேவையான நிதி ஒதுக்கீடுகளும் வழங்கப்படும். இவ்வாறு தெரிவித்தார் கொழும்பு அரிசின் சுகாதார அமைச்சர் ராஜித சேனாரத்ன.
மன்னார் பொது வைத்தியசாலையில் புதிதாக அமைக்கப்பட்ட உள்ளக வைத்தியர் பயிலுநர் விடுதி திறப்பு விழா நேற்றுமுன்தினம் நடைபெற்றது. அமைச்சர் ராஜித சேனாரத்ன, நாடாளுமன்றக் குழுக்களின் பிரதி தலைவர் செல்வம் அடைக்கல நாதன், நாடாளுமன்ற உறுப்பினர் சாள்ஸ் நிர்மலநாதன், வடக்கு மாகாண சுகாதார அமைச்சர் ப. சத்தியலிங்கம், மாகாண சபை உறுப்பினர் றிப்கான் பதியுதீன் ஆகியோர் இணைந்து விடுதியைத் திறந்தனர்.
மன்னார் மாவட்ட பிராந்திய சுகாதார சேவைகள் பணிப்பாளர் திருமதியுட ரதனி தலைமையில் நடைபெற்ற இந்த நிகழ்வில் உரையாற்றும்போது அமைச்சர் ராஜித மேற்கண்டவாறு குறிப்பிட்டார். அவர் தெரிவித்ததாவது
மன்னார் மாவட்ட வைத்தியசாலைகளில் பல்வேறு குறைபாடுகள் மற்றும் பிரச்சினைகள் உள்ளன என்று அறிகின்றேன். அவற்றைச் சீர் செய்யத் துரித நடவடிக்கை எடுக்கின்றேன்.
மன்னார் மாவட்டத்தில் கடமையாற்றும் சத்திரசிகிச்சை நிபுணர்களுக்கு தேவையான சத்திரசிகிச்சை

உபகரணங்களை வழங்க நடவடிக்கை எடுக்கப்படும். புதிதாகக் கொள்வனவு செய்யப்பட்ட நோயாளர் காவு வண்டிகளில் ஒரு தொகுதி மன்னார் வைத்தியசாலைகளுக்கு வழங்கப்படும். என்றார்.
நிகழ்வில் வைத்தியர்கள், விசேட சத்திரசிகிச்சை நிபுணர்கள், சுகாதார சேவைகள் பணிப்பாளர் நாயம், பிரதி சுகாதார சேவைகள் பணிப்பாளர் நாயகம், நாடாளுமன்ற உறுப்பினர்கள், மாகாண சபை அமைச்சர், மாகாண சபை உறுப்பினர்கள் எனப் பலர் கலந்து கொண்டனர். வடக்கு மாகாணத்தில் உள்ள வைத்தியசாலைகளுக்கு சுகாதார நடவடிக்கைகளை மேம்படுத்துவதற்கு நெதர்லாந்து அரசால் 900 மில்லியன் ரூபா வழங்கப்பட்டது. அந்த நிதி மன்னார் மாவட்டம் தவிர்ந்த ஏனைய மாவட்டங்களுக்கு வழங்கப்பட்டது. மன்னார் மாவட்ட பொது வைத்தியசாலையில் அமைக்கப்படவிருந்த விசேட சத்திரசிகிச்சைக் கூடத்தின் கட்டுமானங்கள் தடைப்பட்டுள்ளன என்று வடக்கு மாகாண சபை உறுப்பினர் வைத்திய கலாநிதி ஜி. குணசீலன் கொழும்பு அமைச்சர் ராஜிதவின் கவனத்துக்குக் கொண்டு சென்றார்.
விசேட சத்திரசிகிச்சைக் கூடக் கட்டுமானம் நெதர்லாந்து அரசு வழங்கிய நிதியில் எஞ்சியதைப் பயன்படுத்தி ஆரம்பிப்பதற்கு அனுமதி வழங்கப்படும் என்றும், சத்திரசிகிச்சைக் கூடம் முழுமைபெறத் தேவையான மிகுதி நிதியை சுகாதார அமைச்சின் ஊடாகப் பெற்றுத் தர நடவடிக்கை எடுக்கப்படும் என்றும் அமைச்சர் ராஜித உறுதியளித்தார். (ந-56)

காணி இனங்காணப்படாததால் வீடுகள் கிடைப்பதில் தாமதம் புதுக்குடியிருப்பு மக்கள் குற்றச்சாட்டு

முல்லைத்தீவு, ஏப். 4
புதுக்குடியிருப்பு பிரதேச செயலகத்துக்கு உட்பட பகுதியில் தேசிய வீடமைப்பு அதிகார சபையால் முன்னெடுக்கப்படும் மாதிரி வீட்டுத் திட்டத்துக்கான காணிகள் இனங்காணப்படவில்லை என்று பாதிக்கப்பட்ட மக்கள் குற்றஞ்சாட்டினர்.
முல்லைத்தீவு மாவட்டத்தில் துணுக்காய், மாந்தை கிழக்கு, ஓட்டுசுட்டான், கரைதுறைப்பற்று, ஆகிய பிரதேச செயலகங்களில் 8 மாதிரிக் கிராமங்கள் அமைக்கப்படவுள்ளன. ஒவ்வொரு பிரதேச செயலகத்திலும் இரு மாதிரிக் கிராமங்களை அமைப்பதற்கு தேசிய வீடமைப்பு அதிகார சபை நடவடிக்கைகளை எடுத்துள்ளது.
மாதிரிக் கிராமம் ஒன்றில் 25 வீடுகள் அமைத்துக் கொடுக்கப்படவுள்ளன. காணிகள், வீடுகள் இல்லாத மக்கள் இந்தத் திட்டத்துக்குள் உள்வாங்கப்படவுள்ளனர். அவர்க

ளுக்கு 5 லட்சம் ரூபா பெறுமதியான வீடுகள் அமைத்துக் கொடுக்கப்படவுள்ளனர்.
"வீடுகள் அமைத்துத் தருவதற்கு தேசிய வீடமைப்பு அதிகார சபை நடவடிக்கை எடுத்துள்ளது. காணிகள் இல்லாதவர்களுக்கான காணிகளை புதுக்குடியிருப்பு பிரதேச சபை இன்னமும் இனங்காணவில்லை. அதனால் எமக்கான வீடுகள் கிடைப்பது தாமதிக்கப்பட்டு வருகிறது." என்று பாதிக்கப்பட்ட மக்கள் கூறுகின்றனர்.
"ஓட்டுசுட்டான் புதுக்குடியிருப்பு வீதியில் வனவளத் திணைக்களத்துக்குச் சொந்தமான காணி இனங்காணப்பட்டுள்ளது. அந்தக் காணியை விடுவிப்பதற்கு மாவட்ட செயலர் ஊடாக வன வளத் திணைக்களத்துக்கு விண்ணப்பிக்கப்பட்டுள்ளது." என்று புதுக்குடியிருப்பு பிரதேச செயலர் ம. பிரதீபன் தெரிவித்தார். (ந-7)

வீதியில் இறங்கினாலா விடுதலையடையும் எங்கள் காணிகள்?

வட்டுவாகலில் கடற்படையினரிடம் காணிகளை பறிகொடுத்தோர் கேள்வி

முல்லைத்தீவு, ஏப். 4
இராணுவத்தினர் கையகப்படுத்தியுள்ள எமது காணிகளை மீட்பதற்கு நாமும் வீதியில் இறங்கி அமைதிப் போராட்டம் நடத்த வேண்டுமா? இவ்வாறு கேள்வி எழுப்பினர் வட்டுவாகலில் கடற்படை கையகப்படுத்தியுள்ள காணிகளின் உரிமையாளர்கள்.
கரைதுறைப்பற்று பிரதேச செயலகத்துக்கு உட்பட்டது வட்டுவாகல். அங்கு 617 ஏக்கர் காணிகளை கடற்படையினர் கையகப்படுத்தி முகாம்மைத்துள்ளனர். அவற்றில் 352 ஏக்கர் காணிகள் தனியாகக் குச் சொந்தமானவை. சமுத்திரவியல் பல்கலைக்கழகத்துக்குச் சொந்தமான காணியும் அதனுள் அடங்குகின்றது.
காணிகளை அளவீடு செய்து முழுமையாகக் கையகப்படுத்துவதற்குக் கடற்படையினர் இரு தடவைகள் எடுத்த முயற்சி காணி உரிமையாளர்களின் எதிர்ப்பால் கைவிடப்பட்டது. காணி உரிமையாளர்கள் தங்கள் காணிகளைக் கடற்படை ஒப்படைக்க வேண்டும் பல தரப்பினரிடம் கோரிக்கை விடுத்ததுடன், போராட்டங்களும் நடத்தினர். முல்லைத்தீவு மாவட்ட செயலகத்திலும் இது தொடர்பாகக் பேசப்பட்டது. பொதுமக்களின் காணிகளை அவர்களிடமே மீள் ஒப்படைக்க வேண்டும் என்றும், அந்தக் காணிகளைக் கடற்படைக்கு வழங்க முடியாது

என்றும் தீர்மானம் எடுக்கப்பட்டது. இந்தப் பின்னணியில் காணிகளின் உரிமையாளர்கள் கடந்த பெப்ரவரி மாதம் 20 ஆம் திகதி கொழும்புக்கு அழைக்கப்பட்டனர். அவர்களைச் சந்தித்தவர்கள் காணிகளுக்கு நட்புத் தரலாம் என்று கூறியபோதும், காணிகளின் உரிமையாளர்கள் அதை மறுத்துத் தமக்கு காணிகளே வேண்டும் என உறுதியாகக் கூறியிருந்தனர். ஒருவர் மட்டும் நட்புத் தரவில்லை என்றும் சொல்லித் தள்ளினார். "வடக்கு, கிழக்கு மாகாணங்களில் காணிகளை இராணுவத்தினரிடம் பறிகொடுத்தவர்கள் அவற்றை மீட்பதற்குப் போராட்டங்கள் நடத்துகின்றனர். நாம் எமது காணிகளில் இருந்து கடற்படை வெளியேற வேண்டும் என்று பல தடவைகள் வலியுறுத்தியுள்ளோம். அது தொடர்பாக இதுவரை எந்தவிதமான நடவடிக்கைகளும் மேற்கொள்ளவில்லை. எங்கள் காணிகளை விடுவிக்க நாமும் வீதியில் இறங்கிப் போராட வேண்டும் என்று அரசு எதிர்பார்க்கின்றதா? எமது வாழ்வாதாரக் காணிகள் கடற்படையினர் வசமுள்ளன. அவற்றை எம்மிடம் மீளக் கையளிப்பதற்கு அரசு துரிதமான நடவடிக்கை எடுக்க வேண்டும்." என்று காணிகளைப் பறிகொடுத்த வட்டுவாகல் மக்கள் தெரிவித்தனர். (ந-7)

கல்வி மேம்பாட்டு பேரவை ஆரம்பம்

கரணவாய், ஏப். 4
சிவன் அறக்கட்டளையின் கல்வி மேம்பாட்டுப் பேரவை நேற்று வடமராட்சியில் ஆரம்பிக்கப்பட்டது. மெல்லக்கற்போரின் கற்றல் செயற்பாடுகளை மேம்படுத்தவும் தேசிய பரீட்சைகளில் சித்தி வீதங்களை அதிகரிப்பதன் நோக்கமாகக் கொண்டு இந்த மேம்பாட்டுப் பேரவை ஆரம்பிக்கப்பட்டுள்ளது.
சிவன் அறக்கட்டளை நிறுவநர் கணேஸ்வரன் வேலாயுதம் தலைமையில் நடைபெற்ற நிகழ்வில் பேரவையின் போசுகராக யாழ்ப்பல்கலைக்கழக சிரேஷ்ட விரிவுரையாளர் பேராசிரியர் என. கலாமணியும், தலைவராக ஓய்வுநிலை மாகாண கல்விப்பணிப்பாளர் வ. செல்வராசாவும், ஒருங்கிணைப்பாளராக ஓய்வுநிலை அதிபர் வே சிவசிதம்பரமும் தெரிவு செய்யப்பட்டனர்.
நிர்வாக உறுப்பினர்களாக ஓய்வுநிலை மாகாண கல்விப் பணிப்பாளர் ஆர். ராஜேந்திரம், பேராசிரியர் எஸ். இராஜேஸ்வரன், ஓய்வுநிலை அதிபர் எஸ். சேதுராஜா, யாழ்ப்பல்கலைக்கழக விரிவுரையாளர் எஸ். நித்திலவர்மன், தேவரையாளி இந்துக்கல்லூரி அதிபர் எஸ். இராசதுரை, நெல்லியடி மெ. மி. த. க. அதிபர் எஸ். தேவராசா, ஞானசாரியார் அதிபர் எஸ். கண்ணன், புற்றளை மகா வித்தியாலய அதிபர் ஆ. சிவநாதன், மருத்துவர் எஸ். கமலநாதன் ஆகியோர் தெரிவுசெய்யப்பட்டனர்.
நிகழ்வில் வடமாகாண சபை உறுப்பினர் எம். கே. சிவாஜிலிங்கம், வடமராட்சி வலய கல்விப்பணிப்பாளர் சி. புள்பலிங்கம் ஆகியோர் உட்பட பலர் கலந்துகொண்டனர். (ந-108)

விபத்தில் சிக்கிய நிலையில் அநாதரவாக கிடந்த ஓட்டோ

வவுனியா, ஏப். 4
வவுனியா, புழமைமடுவில் விபத்தில் சிக்கிய முச்சக்கர வண்டி ஒன்று உரிமைகோரப்படாத நிலையில் மீட்கப்பட்டுள்ளது. விபத்துக்குள்ளான நிலையில் வீதியோரமாகக் கிடந்த முச்சக்கரவண்டியை நெருக்குளம் பொலிஸார் மீட்டனர்.
விபத்து எவ்வாறு நடந்தது என்பது தொடர்பான தகவல் ஏதும் கிடைக்கவில்லை முச்சக்கர வண்டி வீதியில் 10 மீற்றர் தூரத்துக்குத் தள்ளிச் செல்லப்பட்டுள்ளது. முழுமையாகச் சேதமடைந்ததுள்ளது. முச்சக்கர வண்டி உரிமைகோரப்படாத நிலையில் அதன் உரிமையாளர் யார் என்பது பற்றிய விசாரணைகளை முடுக்கிவிட்டுள்ளதாகப் பொலிஸார் தெரிவித்தனர். (ந-5)



வவு. நகரில் நடைபாதை வியாபாரிகளுக்கு தண்டம்

வவுனியா, ஏப். 4
வவுனியா நகரில் நடைபாதை வியாபாரம் செய்த 13 பேருக்கு எதிராக நடவடிக்கை எடுக்கப்பட்டுள்ளது. அவர்களது பொருள்கள் பறிமுதல் செய்யப்பட்டுத் தண்டம் அறவிடப்பட்டுள்ளது. இந்த நடவடிக்கை தொடர்ந்து முன்னெடுக்கப்படும் என்று நகர சபை உத்தியோகத்தர்கள் தெரிவித்தனர்.
நடைபாதை வியாபாரம் செய்தவர்கள் காலையில் அங்கிருந்து அகற்றப்பட்டனர். எனினும் மாலையில் மீண்டும் அவர்கள் அதே இடத்தில் வியாபாரம் மேற்கொள்கின்றனர்.
நடைபாதைக் கடைகளால் போக்குவரத்து நெரிசல் ஏற்படுகின்றது. நடைபாதை வியாபாரிகள் அவர்களுக்கு ஒதுக்கப்பட்ட மணிக்கூண்டுக் கோபுரத்துக்கு அருகே உள்ள இடத்தில் வியாபாரம் செய்யலாம். நடைபாதைகளில் வியாபாரம் செய்தால் நடவடிக்கை எடுக்கப்பட்டு அவர்களிடம் தண்டம் அறவிடப்படும். குறைந்தபட்சம் 5 ஆயிரம் ரூபாதண்டம் விதிக்கப்படும். கைப்பற்றப்படும் பொருள்கள் மீள் ஒப்படைக்கப்பட மாட்டாது என்றும் அவர்கள் குறிப்பிட்டனர். (ந-5)



முறிகண்டி உப அஞ்சல் அலுவலகம் புதிய இடத்தில்

கீளிநொச்சி, ஏப். 4
முறிகண்டி உப அஞ்சல் அலுவலகம் நேற்று திங்கட்கிழமை முதல் புதிய இடத்தில் சேவைகளை ஆரம்பித்துள்ளது. முறிகண்டி பிள்ளையார் ஆலய சுற்று வளாகத்தில் இயங்கி வந்த முறிகண்டி உப அஞ்சல் அலுவலகம் ஏற்கனவே இயங்கிய பகுதியிலிருந்து வடக்காக ஏ 9 வீதியருகில் 100 மீற்றர் தூரத்தில் புதிய இடத்தில் சேவைகளை வழங்குகின்றது. (ந-5)



என்ன நம்பிக்கை

எல்லாம் மண்ணிலே உண்டாகிறது, எல்லாம் மண்ணுக்கே திரும்புகிறது. (பிரசங்கி 3:20) சமீபத்தில் ஒரு கிரிஸ்தவ கல்லறைத் தோட்டத்துக்குப் போயிருந்த போது அனேக மாத்துப்போன மக்களுடைய சாத்திரம் சுருக்கமாக அதில் குறிக்கப்பட்டிருப்பதைக் கண்டேன். உலகத்திலே தோன்றி எங்கெல்லாமோ நடந்து எல்லா வற்றையும் அனுபவித்து விட்டு கடைசியில் கல்லறையில் வந்து முடிந்து போகிறார்கள். அவர்கள் படித்த கல்வி, பட்டங்கள் வகித்த பதவிகள் எல்லாம் மாயையே! ஆ... இந்த ஆளுக்கு எவ்வளவு அறிவு, எவ்வளவு சொத்துக்கள் இருந்தன. உயிர் நின்ற ஒரே நிமிடத்தில் அத்தனையும் பாழாய்ப் போனதே என்று கண்ணீர் வழிக்கிறோம். எதிர் பாராதபடி துப்பாக்கியின் குண்டுகள் கெனடியின் சரீரத்தைத் துளைத்தன. அமெரிக்காவின் அரசுதலைவருக்கு அவ்வளவு சீக்கிரத்தில் முடிவு வரும் என்று யாரும் எதிர்பார்க்கவில்லை. அவரோடு அவரது கல்வி, ராஜவாழ்க்கை, படிப்பு, பட்டம், பதவி எல்லாம் புதைபுண்டு போயின. அவரது சிறந்த மூளை அழுகி மறைந்தது. மனிதனே சிந்தித்துப் பார்! நீ எங்கே போய்க்கொண்டிருக்கிறாய். சாலாமொன்ஞானி எச்சரிக்கிறார் உன் வாலிபப் பராயத்திலே அவரை நினை என. உன் செல்வங்களை சொத்துக்களை ஆண்டவருக்காக செலவு செய். உன் நேரங்களை ஆண்டவருக்குக் கொடு. உன் முழு இதயத்தோடும் பலத்தோடும் இறை வேண்டுகல் செய். அப்போது நீ ஒருபோதும் வேதனைப்பட வேண்டியதில்லை தேவனுக்குப் பயந்து அவரது கட்டளைகளைக் கைக்கொள். எல்லா மனிதர்கள் மேலும் விழுந்த கடமை இதுவே. உலகம் அறுவடைக்காக ஆயத்தமாயிருக்கிறது. கிரிஸ்துவின் நற்செய்தி வல்லமை உன்னில் பிரகாசிப்பது பரிசுத்த ஆவியினாலே ஆகும். நாம் நம்முடைய வழிகளை சோதித்து ஆராய்ந்து இயேசு ஆண்டவரிடத்தில் திரும்பக்கடவோம். கிரிஸ்துவின் அடைக்கலத்தில் நிலைத்திரு. என்றென்றைக்கும் அவர் காப்பார். கடவுள் தன்னுடைய ஒரே மகன் மேல் விசுவாசம் வைக்கின்ற யாரும் அழிந்து போகாமல் முடிவில்லாத வாழ்வைப் பெறவேண்டும் என்பதற்காக அவரைத்தந்து இந்த அளவுக்கு உலகத்தின் மேல் அன்பு காட்டினார். எனவே நாமும் பாவத்தைவிட்டு இன்றிலிருந்து திருந்தி வாழ்வோம். அப்போது இந்த உலகம் ஒரு அழகான பூஞ்சோலையாக பூத்துக் குலுங்கும்



எவ்வளவு அறிவு

அ. ஏறக்ஸ் நூர்பபதி, ஈச்சமோட்டை.

போதைப் பொருள் கடத்துவதை தடுக்க தீவிர இராந்துகள்

வடக்கு கடற்படைத் தளபதி தெரிவிப்பு

யாழ்ப்பாணம், ஏப். 4
கடல் மார்க்கமாக, கஞ்சா மற்றும் போதைப் பொருள்கள் கடத்தப்படுவதைத் தடுப்பதற்கு, நாள் முழுவதும் கடற்படையினரின் ரேய்ந்துப்பணிகள் அதிகரிக்கப்பட்டுள்ளன என்று வடக்கு கடற்படைத் தளபதி ரியர் அட்மிரல் ஜெயந்த டி சில்வா தெரிவித்தார். காங்கேசன்துறை கடற்படைத் தலமையகத்தில் நேற்றுமுன்தினம் நடத்தப்பட்ட செய்தி யாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவித்ததாவது: அரசு தலைவரால் முன்னெடுக்கப்படும் போதை ஒழிப்பு வேலைத்திட்டத்தின் கீழ் முப்படையினரும் இணைந்து பல்வேறு நடவடிக்கைகளை மேற்கொண்டுள்ளனர். அதிகளவு போதைப்பொருள், வடக்குக் கடல் மார்க்கமாக இலங்கைக்குக் கடத்தப்படுகின்றது என்று பல்வேறு தரப்பாலும் கூறப்படுகிறது. அதைக் கட்டுப்படுத்துவதற்காக கடற்படையினரும், புலனாய்வுத் துறையினரும் கடற்கரையோரங்களில் ரோந்துப் பணிகளில் ஈடுபடுத்தப்பட்டுள்ளனர். கடந்த வருடம் ஆயிரம் கிலோவுக்கும் அதிகமான கஞ்சா கைப்பற்றப்பட்டது. போதை மாத்திரைகள் மற்றும் ஹெரோயின் போதைப்பொருள் என்பனவும் கைப்பற்றப்

பட்டன. சந்தேகநபர்கள் கைது செய்யப்பட்டு; பொலிஸார் ஊடாக சட்ட நடவடிக்கைக்கு உட்படுத்தப்பட்டனர். ஹெரோயின் போதைப்பொருள் கடத்தப்படுகின்றது என்று கடற்படையினருக்கு கிடைத்த இரகசியத் தகவலின் அடிப்படையில், பருத்தித்துறைக்கு வடமேற்கே, நாட்டுப்படகு மூலம் யாழ்ப்பாணத்துக்கு ஹெரோயின் கடத்த முற்பட்ட ஆறு பேர் நேற்று முன்தினம் அதிகாலை கைது செய்யப்பட்டனர். அவர்களிடமிருந்து 13.5 கிலோ போதைப் பொருள் கைப்பற்றப்பட்டுள்ளது. தற்போது பருவப்பெயர்ச்சிக் காலநிலை ஆரம்பித்துள்ளது. வடகடலில் அதிகளவு மீன்பிடி மேற்கொள்ளப்படும் நிலை உருவாகியுள்ளது. போதைப்பொருள் கடத்தல்காரர்கள், மீனவர் களுடன் மீனவர்களாக இலங்கைக் கடற் பரப்புக்குள் உட்பிரவேசிப்பதைத் தடுப்பதற்கு, பல்வேறு நடவடிக்கைகளை மேற்கொள்ள வுள்ளோம். பகல், இரவு மற்றும் அதிகாலை நேரங்களில், கடற்படையினரின் ரோந்து இரண்டு மடங்காக அதிகரிக்கப்பட்டுள்ளது. சந்தேகத்துக் கிடமான முறையில் வரும் நாட்டுப்படகுகள் மற்றும் விசைப்படகுகளைச் சோதனை மேற்கொள்ள கடற்படை வீரர்களுக்கு அறிவுறுத்தல் விடுக்கப்பட்டுள்ளது. - என்றார். (று-10)

மருந்துகளின் விவரங்கள் தனிச் சிங்களத்தில்

யாழ்ப்பாணம், ஏப். 4
அண்மையில் சுகாதார அமைச்சால் விவர குறைக்கப்பட்ட மருந்துகளின் பெயர்ப்பட்டியல் யாழ்ப்பாணத்தில் மக்கள் பார்வைக்குத் தனிச் சிங்களத்தில் காட்சிப்படுத்தப்பட்டுள்ளது என்று விசனம் தெரிவிக்கப்பட்டது. யாழ்ப்பாணத்தில் இயங்கும் அரசு மருந்தாக்கல் மருந்துச் சாலையான ஓசசலையே இந்த பட்டியல் காட்சிப்படுத்தப்பட்டுள்ளது. இதைப் பார்த்த மக்கள் பெயர்ப்பட்டியலில் உள்ள மருந்து வகைகளின் பெயரை வாசிக்க முடியாமல் விசனத்துச் செல்வதைக் காணமுடிகின்றது. அங்கு கடமை யாற்றும் பணியாளர்களைக் கேட்டால் தகுந்த பதில் எதையும் அவர்கள் கூறவில்லை. கூட்டாட்சி அரசின் சாதனைகளில் இதுவும் ஒன்று என மக்களால் விமர்சிக்கப்படுகின்றது. இது தொடர்பாக பொது மக்களிடம் இருந்து எமக்கு முறைப்பாடுகள் கிடைக்கும் பட்சத்தில் இதற்குரிய நடவடிக்கைகள் எடுக்கப்படும் என வடக்கு மாகாண சுகாதார சேவைகள் செயலர் எஸ். திருவாகரன் தெரிவித்தார். (று-10,122)

30 ஆண்டுகள் அகதி வாழ்வை முடிவுக்குக் கொண்டு வாருங்கள்

முல்லைத்தீவில் போராட்டம் நடத்தும் தமிழ் பேசும் முஸ்லிம் மக்கள் கோரிக்கை

முல்லைத்தீவு, ஏப். 4
1987ஆம் ஆண்டு அகதியாக அடைய ஆரம்பித்தோம். இன்றுவரை அகதி வாழ்க்கையே வாழ்கின்றோம். எங்கள் பிரச்சினைக்கு நிரந்தரத் தீர்வைப் பெற்றுத் தர யாரும் முன்வரவில்லை. இவ்வாறு காணிப் பிரச்சினை தொடர்பாக நான்கு கோரிக்கைகளை முன்வைத்து தொடர் போராட்டம் நடத்தி வரும் தமிழ் பேசும் முஸ்லிம் மக்கள் விரகதியுடன் தெரிவித்தனர். அவர்களின் போராட்டம் நேற்று 4ஆவது நாளாகத் தொடர்ந்தது. "இந்திய இராணுவப் பிரச்சினையால் 1987ஆம் ஆண்டு முல்லைத்தீவில்



இருந்து இடம்பெயர்ந்தோம். அன்று முதல் அகதி வாழ்க்கையே வாழ்கின்றோம். காணி இல்லாததால் நாம் வீட்டுத் திட்டத்தைக் கூடப் பெற முடியவில்லை. அனைத்துப் பதிவுகளுக்கும் நாம் புத்த

எத்தில் இருந்து முல்லைத்தீவு வர வேண்டியுள்ளது. சமுர்த்திக் கொடுப்பனவு, முதியோருக்கான கொடுப்பனவு என்பற்றைப் பெறுவதற்கும் அங்கிருந்தே முல்லைத்தீவு வர வேண்டியுள்ளது. நாம் அதனால் பெரும் நெருக்கடிகளை எதிர்கொண்டுள்ளோம். எங்கள் கோரிக்கை நியாயமானது என்பது எல்லோருக்கும் தெரியும். எமது பிரச்சினைக்குத் தீர்வு வழங்க மக்கள் பிரதிநிதிகளும், அதிகாரிகளும் நடவடிக்கை எடுக்க வேண்டும்" என்று போராட்டத்தில் ஈடுபட்டுள்ள மக்கள் கோரிக்கை விடுத்தனர். (று-7)

புகையிலை அறுவடை வடமராட்சியில் மும்முரம்

வடமராட்சி, ஏப். 4
வடமராட்சிப் பிரதேசத்தில் புகையிலை அறுவடை மும்முரமாக நடைபெறுகின்றது. புகையிலைச் செடிகளின் தரத்துக்கேற்ப ஒரு புகையிலைச் செடி 100 ரூபா தொகை 150 ரூபாவரை விவசாயிகளால் விற்பனை செய்யப்படுகின்றது. புகையிலைச் செடிகளை உலர்த்தி, புகையடிப்புத் பதப்படுத்தி விற்பனை செய்யும் புகையிலை வர்த்தகர்கள் அறுவடையாகும் புகையிலையை வாங்குவதில் மிகுந்த ஆர்வம் காட்டி வருகின்றனர். வடமராட்சிப் பிரதேசத்தைச் சேர்ந்த புகையிலை வியாபாரிகள் வலிகாமம் பிரதேச விவசாயிகளிடமிருந்து புகையிலையைக் கொள்வனவு செய்து வருகிறார்கள். (று-173)

தொண்டர் ஆசிரியர் நியமனங்களை இழுத்தடிக்கும் போக்கு வேண்டாம் பாதிக்கப்பட்ட தொண்டர் ஆசிரியர்கள் அரசு தலைவர் மைத்திரிக்குக் கடிதம்

யாழ்ப்பாணம், ஏப். 4
"வடக்கு மாகாண தொண்டர் ஆசிரியர்கள் 2009ஆம் ஆண்டிலிருந்து இன்றுவரை பல்வேறு வழிகளில் நிரந்த நியமனத்துக்காகப் போராடுகின்றனர். நியமனம் தொடர்பாக பல்வேறு தரப்பினராலும் மீண்டும் மீண்டும் உறுதிமொழிகள் வழங்கப்படுகின்றனவே தவிர நியமனம் வழங்க நடவடிக்கை எடுப்பதாகத் தெரியவில்லை" இவ்வாறு குறிப்பிட்டு அரசு தலைவருக்கு தொண்டர் ஆசிரியர்களால் கடிதம் அனுப்பப்பட்டுள்ளது. அதில் உள்ளதாவது யாழ்ப்பாண மாவட்ட தொண்டராசிரியர்களிடம் கடந்த 10 வருடங்களுக்கு மேலாக எந்தவித கொடுப்பனவும் இன்றி அரசு பாடசாலைகளில் பல்வேறு சிரமங்களுக்கு மத்தியில் கடமையாற்றி வருகின்றோம். 2009 ஆம் ஆண்டு யாழ்ப்பாண மாவட்டத்தில் கடமை யாற்றிய தொண்டராசிரியர்கள் ஆசிரிய உதவியாளர்களாக உள்வாங்கப்பட்டபோது சுமார் 52 தொண்டராசிரியர்கள் மூன்று வருட தொடர் சேவைக்காலத்தைக் கொண்டிருக்காத காரணத்தால் புறக்கணிக்கப்பட்டார்கள். 2007, 2009 ஆம் ஆண்டுகளில் நடைபெற்ற நேர்முகத்தேர்வு உட்பட இன்றுவரை நடைபெற்றுள்ள நேர்முகத்தேர்வுகளில் தோற்று வரை பல்வேறு வழிகளிலும் எமது நிரந்தர நியமனத்துக்காகப் போராடி வருகின்றோம். இது சம்பந்தமாக தலைமை அமைச்சர், கல்வி அமைச்சர், பிற அமைச்சர்கள், நாடாளுமன்ற உறுப்பினர்கள், வடக்கு மாகாண முதலமைச்சர் மற்றும் கல்வி சார் உயர் அதிகாரிகளையும், ஆளுநரையும் சந்தித்து எமது நியமனம் தொடர்பாகக் கலந்துரையாடி உள்

ளோம். தங்களையும் 2015 ஆம் ஆண்டு நடுப்பகுதியில் சந்தித்து எமது மனக்குறைகளை வெளிப்படுத்தியிருந்தோம். எமது நியமனம் தொடர்பாக தாங்கள் உட்பட அனைவராலும் உறுதிமொழி வழங்கப்படுகின்றனவே தவிர எமக்கு நியமனம் வழங்க நடவடிக்கை எடுக்கப்படுவதாகத் தெரியவில்லை. எமது நியமனம் தொடர்பாக கடந்த பெப்ரவரி மாதம் முதலாம் திகதி கொழும்பு அரசின் கல்வி அமைச்சர் அகிலவிராஜ காரிய வசத்தை சந்தித்து வினவியபோது, அமைச்சரவைப் புத்திரம் தாக்கல் செய்யப்பட்டு அனுமதி பெறப்பட்டுள்ளது. ஒரு வார காலப்பகுதியினுள் நேர்முகத்தேர்வு நடத்தி நியமனம் வழங்க நடவடிக்கை எடுக்கப்படும் என்று எமக்கு உறுதிமொழி வழங்கினார். ஆனால் இன்றுவரை அதற்கான எந்தவித அறிகுறியும் தென்படவில்லை.

வடக்கு மாகாணத்தில் கடமையாற்றுகின்ற 2013 ஆம் ஆண்டுக்கு முன் மூன்று வருட தொடர் சேவையைக் கொண்டிருக்கின்ற, உயர்ந்த கல்வித்தகமையைக் கொண்டிருக்கின்ற அனைவருக்கும் நியமனம் வழங்கி, பல்வேறு வருடங்களாக இழுத்தடிக்கப்படும் தொண்டராசிரியர் பிரச்சினைக்கு முற்றுப்புள்ளி வைக்க வேண்டும். 2009 ஆம் ஆண்டு வழங்கப்பட்ட நியமனத்தின்போது பாதிக்கப்பட்ட தொண்டராசிரியர்களுக்கு இதன்போது முன்னுரிமை வழங்க வேண்டும். 2 ஆம் தவணைக்குரிய பாடசாலைச் செயற்பாடுகள் ஆரம்பிக்கின்றபோது வடக்கு மாகாண தொண்டராசிரியர்களாகிய நாம் நிரந்த ஆசிரியர்களாக பாடசாலையில் கடமை புரிய ஆவன செய்யவேண்டும் - என்றுள்ளது. (று-10)

தூய்மை அரசியலே மக்களின் எதிர்பார்ப்பு

அரச தலைவர் மைத்திரி தெரிவிப்பு

கொழும்பு, ஏப். 4

நேர்மையும் செயற்திறனும் வாய்ந்த தூய்மையான அரசியலையே இந்த நாட்டின் இளைஞர் தலைமுறை உள்ளிட்ட அனைத்து மக்களும் எதிர்பார்க்கின்றனர். உழை, மோசடிகளை மேற்கொண்டு அரசு வளங்களுக்கும் பொதுமக்களின் சொத்துக்களுக்கும் முறையற்ற வகையில் பயன்படுத்தி தமது சுயநலங்களை நிரப்பிக்கொள்ள எந்தவொரு அரசியல்வாதியும் எத்தனிப்பார்களாயின், அவர்கள் எந்த அரசியல் கட்சியைச் சார்ந்தவர்களாயினும், அவர்களுக்கெதிராக உரிய நடவடிக்கைகளை எடுப்பதற்கு நான் ஒருபோதும் பின்னராமட்டேன். இவ்வாறு அரச தலைவர் மைத்திரி பால சிறிசேன தெரிவித்தார்.

கொழும்பு சுகத்தாசு உள்ளக அரங்கில் நேற்று முன்தினம் இடம்பெற்ற சிறிலங்கா சுதந்திரக் கட்சியின் இளைஞர் முன்னணியின் தேசிய மாநாட்டில் கலந்துகொண்டு உரையாற்றும்போதே அவர் மேற்கொண்டவாறு குறிப்பிட்டார்.

அவர் மேலும் தெரிவித்ததாவது, "தீர்வுக்குப் பலம்" என்ற கருப்பொருளின் கீழ் நாடெங்கிலும் இருந்து சுமார் 12 ஆயிரம் இளைஞர், யுவதிகள் பங்கு



பற்றிய இந்த மாநாடு கோலாகலமாக நடைபெற்றது. 13 வருடங்களுக்குப் பின்னர் இந்த மாநாடு நடைபெறுவது குறிப்பிடத்தக்கது.

இதுவரை காலமும் தமது பிரச்சினைகளை முன்வைத்த இளைஞர் சமூகம், இந்த முறை பிரச்சினைகளுக்குத் தீர்வுகளையும், முன்மொழிவுகளையும் முன்வைத்திருந்தமை மாநாட்டின் சிறப்பு அம்சமாகும். நேர்மையானதும் தூய்மையானதுமான அரசியல் இயக்கத்துக்காக சிறிலங்கா சுதந்திரக் கட்சி மீண்டும் முன் வந்திருப்பதை இளைஞர் பலத்துடனான இந்த மாநாடு சிறப்பாக எடுத்துக் காட்டுகின்றது.

சிறிலங்கா சுதந்திரக் கட்சி கிராமங்கள், நகரங்களிலுள்ள அனைவருக்காகவும் திறக்கப்பட்டுள்ளது. உள்ளூராட்சித் தேர்தலை இந்த வருடம் நடத்தக்கூடிய

தாக இருக்கும்.

அந்தத் தேர்தலில் வேட்பாளர்களை வெற்றிபெறச் செய்வதன்றி இளைஞர்கள் வேட்பாளர்களாக இருந்து கட்சியை வெற்றிப்பாதையில் கொண்டு செல்ல முன்வருமாறு இளைஞர் தலைமுறைக்கு அழைப்பு விடுக்கிறேன்.

சிறிலங்கா சுதந்திரக் கட்சியின் தலைமைத்துவத்தைப்பொறுப்பேற்றது எனது குடும்பத்தில் எவருக்கும் கிரீடம் அணிவிப்ப

தற்காகவல்ல. நாட்டின் இளைஞர் தலைமுறைக்கும் பொதுமக்களுக்கும் சிறந்ததோர் எதிர்காலத்தைக் கட்டியெழுப்புவதற்காகவும், கட்சியைப் பலப்படுத்துவதற்காகவுமே. என்றார்.

இந்த நிகழ்வில் "தீர்வு" என்ற நூலும் "சுதந்திரம்" என்ற பத்திரிகையின் முதற் பிரதியும் அரச தலைவரிடம் கையளிக்கப்பட்டதுடன், சிறிலங்கா சுதந்திரக் கட்சி இளைஞர் முன்னணியின் தேசிய மாநாட்டை முன்னிட்டு வெளியிடப்பட்ட

நினைவு மலரும் அரச தலைவரிடம் கையளிக்கப்பட்டது. அத்துடன் சிறிலங்கா சுதந்திரக் கட்சியின் இளைஞர் முன்னணியின் உத்தியோகபூர்வ இணையத்தளமும் இதன் போது அரச தலைவரால் ஆரம்பித்து வைக்கப்பட்டது. (ஊ-10)

கட்டுநாயக்க விமான நிலையம் வழுமையான செயற்பாடுகளுக்கு



கொழும்பு, ஏப். 4

ஒடுபாதை விரிவாக்கல் பணிகளுக்காகச் சேவை நேரம் மட்டுப்படுத்தப்பட்டிருந்த கட்டுநாயக்க வானூர்தி நிலையம் எதிர்வரும் 7ஆம் திகதி முதல் வழமைபோன்று இயங்கவுள்ளது என்று வானூர்தி நிலைய மற்றும் வானூர்தி சேவைகள் நிறுவனம் அறிவித்துள்ளது.

கட்டுநாயக்க வானூர்தி நிலையத்தின் ஒடுபாதைகள் சீரமைப்புப் பணிகளுக்காக கடந்த ஜனவரி 6 ஆம் திகதி தொடக்கம் ஏப்ரல் 5 ஆம் திகதி வரை வானூர்தி நிலையத்தின் செயற்பாடுகள் மட்டுப்படுத்தப்பட்டிருந்தன.

அதற்காக நாளாந்தம் எட்டு மணிநேரம் வரை வானூர்தி நிலையம் தற்காலிகமாக மூடப்பட்டு, ஒடுபாதைகளின் சீரமைப்புப் பணிகள் முன்

னெடுக்கப்பட்டிருந்தன.

ஒடுபாதைகள் சீரமைப்புப் பணிகளுக்கு 48 மில்லியன் டொலர்கள் அரசு மற்றும் சிவில் வானூர்தி சேவைகள் அதிகார சபையால் செலவு முிக்கப்பட்டிருந்தது.

தற்போது வானூர்தி நிலைய ஒடுபாதைகளின் சீரமைப்புப் பணிகள் முற்றாக நிறைவடைந்துள்ள நிலையில், எதிர்வரும் 7ஆம் திகதி தொடக்கம் வானூர்தி நிலையம் வழமை போன்று இயங்கத் தொடங்கவுள்ளது. தற்போது மேற்கொள்ளப்பட்ட ஒடுபாதைச் சீரமைப்புப் பணிகள் காரணமாக, உலகின் மிகப் பெரிய வானூர்திகளும் எதிர்வரும் காலங்களில் கட்டுநாயக்க வானூர்தி நிலையத்துக்கு வந்து செல்வதற்கான ஒடுபாதை வசதிகளும் ஏற்படுத்தப்பட்டுள்ளன. (ஊ-10)

லக்ஷ்மி

இன்ஜினியறிங்

நவீனரக மில்லிங் இயந்திரத்தினூடாக யாழ்ப்பாணத்திலும் பின்வரும் சேவைகள்/வேலைகள் தரமாகவும் மலிவாகவும் செய்து தரப்படும்.

- 01 சகல விதமான வீல் (Wheel) கள்
- 02 மோல்டிங் டை
- 03 இயந்திர உதிரிப்பாகங்கள்
- 04 பஞ்சர் டை
- 05 சகல பேசிங் வேலை
- 06 தச்சுப் பட்டறை மட்டம் செய்யும் பேசிங்

யயிற்றப்பட்ட தொழில்நுட்பவியலாளர்களால் கையாளப்படும் மில்லிங் இயந்திரத்தினூடாக மேற்படி சேவைகளுக்கு உடன் விரைக.

லக்ஷ்மி இன்ஜினியறிங்

அத்துடன் சகலவிதமான கடைச்சல் ஒட்டு வேலைகள் மற்றும் பேப்பர் பிளேட் (Paper Knife) தீட்டலுக்கும் நாடவேண்டிய ஒரே இடம்.

லக்ஷ்மி இன்ஜினியறிங்

253 எஸ்ராள்லி வீதி, யாழ்ப்பாணம்.
Stanley Road, Jaffna.

T.P: 021 567 0256



தேர்தலில் மகிந்த அணியினருக்கு பாடம் கற்பிப்போம்

லக்ஸ்மன் கிரியெல்ல தெரிவிப்பு

கொழும்பு, ஏப். 4
தேர்தல்களை இந்த வருடம் நடத்தி, மகிந்த அணிக்கு சிறந்த பாடத்தைக் கற்பிப்போம் என்று அமைச்சர் லக்ஸ்மன் கிரியெல்ல தெரிவித்தார்.

கண்டி, நாவலப்பிட்டி பிரதேசத்தில் அண்மையில் நடைபெற்ற நிகழ்வில் உரையாற்றும் போதே அவர் மேற்கண்டவாறு குறிப்பிட்டார். அவர் மேலும் தெரிவித்த தாவது:

இந்த வருடம் பல தேர்தல்கள் நடத்தப்படவுள்ளன. ஊழல், மோசடிகளில் சம்பந்தப்பட்டவர்களை வேட்பாளர்களாக நிறுத்துவதற்கு, ஐக்கிய தேசியக் கட்சி செயற்



படும். தமக்கு மக்கள் ஆதரவு இருப்பதாகக் கூறி வரும் ஊழல், மோசடிகளில் சம்பந்தப்பட்டவர்களை மகிந்த அணியினருக்கு தேர்தலில் சிறந்த பாடம் கற்பிக்கப்படும்-என்றார். (ஊ-10)



சிசு உட்பட 480 குடியேறிகள் மத்திய தரைக்கடலில் மீட்பு

கொழும்பு, ஏப். 4

இலங்கையர்கள் உள்ளிட்ட 480 குடியேறிகள் மத்திய தரைக் கடலில் காப்பாற்றப்பட்டனர். இவர்களில் 4 நாள்களான சிசு ஒன்றும் இருந்தது என்று செய்திகள் வெளியாகியுள்ளன.

இரண்டு படகுகளில் இருந்து கடந்த சனிக்கிழமை இவர்கள் காப்பாற்றப்பட்டுள்ளனர். வட மற்றும் மத்திய ஆயிரிக்கா, இலங்கை, யேமன், உள்ளிட்ட நாடுகளின் குடியேறிகள் இந்தப் படகுகளில் பயணித்துள்ளனர்.

விபியாவின் சப்பிரதா நகரில் இருந்து 22 கடல் மைல் தூரத்தில் அதிகாரிகளால் இவர்கள் காப்பாற்றப்பட்டுள்ளனர். இதன் பின்னர் அவர்கள் மீன்பிடி வள்ளங்களில் ஏற்றப்பட்டு, ஒகஸ்டாவின் சோலியன் துறைமுகத்துக்கு நேற்று முன்தினம் மாலை அழைத்துச் செல்லப்பட்டுள்ளனர். இவர்கள் முதலில் இத்தாலிக்குச் செல்ல முயற்சித்துள்ளபோதும், அவர்கள் இறுதிப் பயண இலக்கு எங்கே என்ற தகவல் வெளியாகவில்லை. எனினும் பிரான்ஸ் அல்லது ஜேர்மனிக்குச் செல்லவே தாம் திட்டமிட்டிருந்ததாகக் குடியேறிகளில் சிலர் தெரிவித்துள்ளனர். (ஊ-10)

பன்னாட்டுக் குற்றவியல் நீதிமன்றம் அவசியமற்றது

சொல்கிரார் மகிந்த

கொழும்பு, ஏப். 4

"கூட்டு அரசில் உள்ளவர்கள் நினைப்பதை நடத்துவதற்கு பன்னாட்டு குற்றவியல் நீதிமன்றம் அவசியமில்லை. நாட்டிலுள்ள நீதிமன்றங்களே போதுமானவை." இவ்வாறு முன்னாள் அரசுத்தலைவர் மகிந்த ராஜபக்ச தெரிவித்தார்.

மாளிகாவத்தையிலுள்ள முன்பள்ளியொன்றில் புத்தாண்டு தினக் கொண்டாட்டங்களில் பங்கேற்ற பின்னர் ஊடகங்களுக்கு கருத்து வெளியிட்ட போதே அவர் மேற்கண்டவாறு குறிப்பிட்டார்.


அவர் மேலும் தெரிவித்த தாவது:

எமது ஆட்சிக்காலத்தில் எந்தவொன்றையும் விற்பனை செய்வதற்குத் தீர்மானிக்கப்பட்டிருக்கவில்லை. விற்பனை செய்தவற்றை நாம் மீண்டும் வாங்கிக்

கொண்டோம். மீண்டும் வாங்கிக் கொண்டதைப் பட்டியலிட்டுக் கொண்டே போகலாம். அம்பாந்தோட்டைத் துறைமுகத்துக்காக நிறுவன மொன்றை அமைத்து, அந்த நிறுவனத்தின் பங்குகளை இரு வருக்கு வழங்கி, நிர்வாகத்தை எம்மிடம் வைத்திருந்தோம். பன்னாட்டு நீதிமன்றம் தேவையில்லை. அவர்களுக்குத் தேவையானவற்றைச் செய்வதற்கு இங்குள்ள நீதிமன்றங்களே போதும். ஒவ்வொரு வரையும் ஒவ்வொரு விதமாக நடத்துகின்றனர். ஒரே வழக்கிலேயே ஒவ்வொரு விதமாக நடத்துகின்றனர்.

விசாரணைகள் நிறைவு பெறவில்லை என்று சட்டமா அதிபர் திணைக்களமும், பொலிஸ் திணைக்களமும் மிக இலகுவாகக் கூறுகின்றன. சந்தேக நபர்களுக்கு அழுத்தம் வரும் எனக் கூறுகின்றார்கள். அனூர சேனாநாயக்கவை வருடக் கணக்கில் வைத்திருக்கின்றார்கள். அரசியல் நோக்கங்களுக்காகவே இவை அனைத்தையும் செய்கின்றனர்.

அந்த அரசியல் நோக்கம் நிறைவடையும் வரை இவ்வாறான சம்பவங்கள் தொடர்ந்தும் இடம்பெறும்-என்றார். (ஊ-10)



கொண்டோம். மீண்டும் வாங்கிக் கொண்டதைப் பட்டியலிட்டுக் கொண்டே போகலாம். அம்பாந்தோட்டைத் துறைமுகத்துக்காக நிறுவன மொன்றை அமைத்து, அந்த நிறுவனத்தின் பங்குகளை இரு வருக்கு வழங்கி, நிர்வாகத்தை எம்மிடம் வைத்திருந்தோம். பன்னாட்டு நீதிமன்றம் தேவையில்லை. அவர்களுக்குத் தேவையானவற்றைச் செய்வதற்கு இங்குள்ள நீதிமன்றங்களே போதும். ஒவ்வொரு வரையும் ஒவ்வொரு விதமாக நடத்துகின்றனர். ஒரே வழக்கிலேயே ஒவ்வொரு விதமாக நடத்துகின்றனர்.

விசாரணைகள் நிறைவு பெறவில்லை என்று சட்டமா அதிபர் திணைக்களமும், பொலிஸ் திணைக்களமும் மிக இலகுவாகக் கூறுகின்றன. சந்தேக நபர்களுக்கு அழுத்தம் வரும் எனக் கூறுகின்றார்கள். அனூர சேனாநாயக்கவை வருடக் கணக்கில் வைத்திருக்கின்றார்கள். அரசியல் நோக்கங்களுக்காகவே இவை அனைத்தையும் செய்கின்றனர்.

அந்த அரசியல் நோக்கம் நிறைவடையும் வரை இவ்வாறான சம்பவங்கள் தொடர்ந்தும் இடம்பெறும்-என்றார். (ஊ-10)

புதுவருடத்துக்காக அரிசியை இறக்குமதி செய்யத் தீர்மானம்

கொழும்பு, ஏப். 4

எதிர்வரும் தமிழ், சிங்களப் புதுவருடத்தில் அரிசியின் விலையைக் கட்டுப்பாட்டுக்குள் வைத்துக்கொள்வதற்காக இரண்டு இலட்சம் மெற்றிக் தொன் அரிசியை வெளி நாடுகளிலிருந்து இறக்குமதி செய்ய கொழும்பு அரசு தீர்மானித்துள்ளது.

இதற்கான பிரேரணையொன்று கடந்த வாரம் இடம்பெற்ற அமைச்சரவைக் கூட்டத்தில் சமர்ப்பிக்கப்பட்டுள்ளது.

இலங்கையில் இந்த முறை பெரும்போகத்தில் நெல் அறுவடை வெகுவாகக் குறைந்துள்ளது. அதனால் நாட்டில் அரிசித் தட்டுப்பாடு ஏற்படக்கூடும். அதற்கு முன்னெச்சரிக்கையாகவே இந்த அரிசி இறக்குமதி செய்யப்பட்டவுள்ளது என்று தெரிவிக்கப்பட்டது. (ஊ)

3 கப்பல்களில் இலங்கைக்கு வருகிறது பாகிஸ்தான் அரிசி

கொழும்பு, ஏப். 4

இலங்கையில் ஏற்பட்டுள்ள வறட்சியால் பாதிக்கப்பட்ட மக்களுக்கு பாகிஸ்தான் 10 ஆயிரம் மெற்றிக் தொன் அரிசியை வழங்கியுள்ளது.

இதில் முதற்கட்டமாக 3 ஆயிரம் மெற்றிக் தொன் அரிசியை ஏற்றிக் கொண்டு மூன்று கப்பல்கள் கொழும்பு நோக்கிப் புறப்பட்டுள்ளன என்று இலங்கையில் உள்ள பாகிஸ்தான் தூதரகம் தகவல் வெளியிட்டுள்ளது.

இலங்கையில் வறட்சியால் பாதிக்கப்பட்டவர்களுக்கு 10 ஆயிரம் மெற்றிக் தொன் அரிசியை அனுப்பி வைப்பதாக பாகிஸ்தான் தலைமை அமைச்சர் நவாஸ் ஷரீப் அறிவித்திருந்தார். கடந்த பெப்ரவரி மாதம் 25 மெற்றிக் தொன் அரிசி, பாகிஸ்தான் வானூர்திப் படை வானூர்தி மூலம் கொழும்புக்கு அனுப்பி வைக்கப்பட்டது. இதன் பின்னர் மேலும் மூன்று விமானங்களில் பாகிஸ்தான் அரிசியை அனுப்பியிருந்தது. இதையடுத்தே மூன்று கப்

பல்களில் 3 ஆயிரம் மெற்றிக் தொன் அரிசியைப் பாகிஸ்தான் அனுப்பி வைத்துள்ளது.

இந்தக் கப்பல்கள் ஏப்ரல் மாதம் நடுப்பகுதியில் கொழும்பை வந்தடையும் என்று எதிர்பார்க்கப்படுகிறது. இவற்றைப் பாகிஸ்தான் தூதுவர் மேஜர் ஜெனரல் சையிட் சகீல் ஹுசைன், தலைமை அமைச்சர் ரணலிடம் கையளிப்பார்.

எஞ்சிய 7 ஆயிரம் மெற்றிக் தொன் அரிசி, ஏப்ரல் மாத முடிவுக்குள் கொழும்புக்கு அனுப்பி வைக்கப்படவுள்ளது.

இலங்கையில் இயற்கை இடர்கள் ஏற்படும்போதெல்லாம் பாகிஸ்தான் உதவிகளை வழங்கி வந்துள்ளது. இலங்கையுடன் வலுவான இராஜதந்திர உறவுகளைக் கொண்டுள்ள பாகிஸ்தான், அதனை மேலும் வலுப்படுத்திக் கொள்ள விரும்புவதாக இலங்கைக்கான பாகிஸ்தான் தூதுவர் தெரிவித்தார். (ஊ-10)



அவமானத்துக்குரிய இலங்கையின் தேசியக்கொடி

அவமானத்துக்கு உரிய தேசியக் கொடிகளின் படடியலில் இலங்கையின் தேசியக் கொடியும் இணைக்கப்பட்டுள்ளது எனத் தகவல்கள் வெளிவந்துள்ளன.

பன்னாட்டு கப்பல் சரக்கு பரிமாற்ற சம்மேளனம் இலங்கையை இந்தப் படடியலில் உள்ளடக்கியுள்ளது. இந்த படடியலில் 34 நாடுகள் உள்ளன.

செல்வந்த கப்பல் உரிமையாளர்கள் பிற நாடுகளின் தேசியக் கொடிகளை வாடகைக்குப் பெற்று, கப்பல் பயணத்தை இலகுவாக்கும் கொள்கின்றனர். 30 வருடங்களாக இலங்கையின் தேசியக் கொடி வாடகைக்கு விடப்பட்டு, பணம் பெறப்பட்டுள்ளதாகக் குறிப்பிட்டு, அவமானத்துக்கு உரிய தேசியக் கொடிகளின் படடியலில் இலங்கையின் தேசியக் கொடியும் இணைக்கப்பட்டுள்ளதாகத் தெரிவிக்கப்பட்டுள்ளது. (ஊ-10)

திட்டமிடவில்லாத ஓர் அரசு இன்று நாட்டை ஆள்கிறது

கொழும்பு, ஏப். 4

திட்டமிடவில்லாத ஓர் அரசு இன்று நாட்டை ஆள்கின்றது என்று முன்னாள் மேல் மாகாண சபை முதலமைச்சரும் தற்போதைய நாடாளுமன்ற உறுப்பினரும் பிரசன்ன ரணதுங்க தெரிவித்தார். அவர் மேலும் தெரிவித்ததாவது:

ஒரு குடும்பத்தில் கணவன் குடிசாரனாகவும், மனைவி ஒழுங்கில்லாதவளாகவும் இருந்தால் குடும்பத்தைக் கொண்டு நடத்தப் பணம் இருக்காது. அதனால், அவர்கள் அயல் வீடுகளில் கடன்படுவார்கள். பின்னர் வீட்டிலுள்ள சாமான்களை விற்பனை செய்வார்கள். இதுதான் அந்தத் திட்டமிடில்லாத குடும்பத்தின் நிலை.

அதே போன்று தான் தற்போதைய அரசின் நிலையும். தற்போதைய அரசு சொத்துக்களை விற்பனை செய்ய ஆரம்பித்துள்ளது-என்றார். (ஊ-10)

இந்தியாவுடன் புரிந்துணர்வு உடன்பாடு; இலங்கை இவ்வருடத்தில் கையெழுத்திட்டும்

கொழும்பு, ஏப். 4

இந்தியாவுடன் பொருளாதாரத் திட்டங்களை தொடர்பான புரிந்துணர்வு உடன்பாடு ஒன்றில் இலங்கை இந்த வருடத்தில் கையெழுத்திட்டுள்ளது என்று தகவல்கள் வெளியாகியுள்ளன.

இந்தியாவுடனான இந்தப் புரிந்துணர்வு உடன்பாட்டைக் காத்திரமான முறையில் நடைமுறைப்படுத்தும் பொறுப்பு, இலங்கையின் அனைத்துலக வர்த்தக மற்றும் அபிவிருத்தி மூலோபாய அமைச்சிடம் வழங்கப்பட்டவுள்ளது.

எனினும் இந்தியத் தரப்பில் இதனை யார் நடைமுறைப்படுத்துவது என்று இன்னமும்

இனங்காணப்படவில்லை.

தலைமை அமைச்சர் ரணில் விக்கிரம சிங்க தலைமையிலான பொருளாதார முகாமைத்துவம் தொடர்பான அமைச்சரவைக் குழுவில், இந்தப் புரிந்துணர்வு உடன்பாட்டுக்கு ஒப்புதல் அளிக்கப்பட்டுள்ளது.

கெரவலப்பிட்டியில் தீவ இயற்கை எரிவாயு மூலம் 500 மெகாவாட்ஸ் உற்பத்தித் திறன் கொண்ட மின் நிலையம், தீவ இயற்கை எரிவாயுவை இறக்குமதி செய்து சேமிப்பதற்கான முனையம் மற்றும் மிதக்கும் களஞ்சிய வசதியையும் ஏற்படுத்தல், இயற்கை எரிவாயு பயன்பாட்டை அதிகப்படுத்தும் வகையில் கொழும்பில் குழாய்கள் மூலம் எரிவாயு விறி

யோகத்தை மேற்கொள்வதற்கு இலங்கைக்கு இந்தியா உதவுதல். - சம்பூரில் 50 மெகாவாட்ஸ் திறன் கொண்ட 100 மெகாவாட்ஸ் வரை விரிவாக்கக் கூடிய சூரிய சக்தி மின் திட்டம் ஒன்றை அமைத்தல், திருகோணமலை எண்ணெய்த் தாங்கி தொகுதியில் உள்ள மேல் நிலை எண்ணெய்க் குதங்களைக் கூட்டு முயற்சியாக அபிவிருத்தி செய்தல், திருகோணமலைத் துறைமுகத்தை அபிவிருத்தி செய்தல் மற்றும் எண்ணெய் சுத்திகரிப்பு ஆலை மற்றும் ஏனைய கைத்தொழில்களை நிறுவுதல், இலங்கையில் கைத்தொழில் வலியங்கள் மற்றும் சிறப்பு பொருளாதார வலியங்களை அமைப்பதற்கான இடங்களை அடை

யாளம் காணுதல்.

இந்திய இலங்கைக் கூட்டு முயற்சியாக தம்புள்ளை - திருகோணமலை வீதியை அதிவேக நெடுஞ்சாலையாக அபிவிருத்தி செய்தல், மன்னார் யாழ்ப்பாணம், மன்னார் திருகோணமலை நெடுஞ்சாலையை அபிவிருத்தி செய்தல், இலங்கையில் தொடருந்துத் துறையை அபிவிருத்தி செய்தல், கொழும்புத் துறைமுகக் கொள்கலன் முனையத்தில் இந்திய நிறுவனங்களை முதலீடு செய்வதற்கு ஊக்குவித்தல் போன்ற விடயங்களை உள்ளடக்கியதாக இந்தப் புரிந்துணர்வு உடன்பாடு செய்து கொள்ளப்பட்டவுள்ளது என்று தெரிவிக்கப்பட்டுள்ளது. (ஊ-10)



நியமனப் பிரச்சினைகளை தீர்க்கக் கோரி சுட்வெரிக்ரூம் வெயிலில் சுகாதாரத் தொண்டர்கள் கவனவீர்ப்புப் போராட்டம்

கண்டு கொள்ளாது நகர்ந்த
கொழும்பு, வடக்கு அமைச்சர்கள்

யாழ்ப்பாணம், ஏப். 4
வடக்கு மாகாண ஆளுநர் அலுவலகத்தின் முன்பாக சுட்வெரிக்ரூம் வெயிலில் போராட்டம் நடத்திய சுகாதாரத் தொண்டர்களை கொழும்பு, வடக்கு அரசுகளின் சுகாதார அமைச்சர்கள் கண்டுகொள்ளாது நகர்ந்தனர்.

வடக்கு மாகாண ஆளுநர் அலுவலகத்துக்கு கொழும்பு சுகாதார அமைச்சர் ராஜித சேனாரத்ன சென்றார். தமது நியமனங்கள் தொடர்பான பிரச்சினைகளை அவருக்கு தெரியப்படுத்தும் முயற்சியாக வடக்கு மாகாண சுகாதாரத் தொண்டர்கள் கவனவீர்ப்புப் போராட்டம் நடத்தினர். தமது பிரச்சினைகளுக்கு அமைச்சர் தீர்வு பெற்றுத் தர வேண்டும் என்று வலியுத்தினர்.

ஆளுநருக்கும், அமைச்சர் ராஜிதவுக்கும் இடையே சந்திப்பு நடைபெற்றது. சந்திப்பு முடிந்து வெளியே வந்த அமைச்சரைச் சந்திக்க போராட்டத்தில் ஈடுபட்டவர்கள் முயன்றனர். அவர்களைக் கணக்கில் எடுக்காது நகர்ந்து வாகனத்



தில் ஏறிச் சென்றார் கொழும்பு அமைச்சர்.

“வடக்கு மாகாணத்தில் சுகாதாரத் தொண்டர்களாகப் பணியாற்றும் நாம் எமது நியமனத்தில் உள்ள பிரச்சினைகளைத் தீர்க்க வேண்டும் என்று பல தடவைகள் கோரிக்கைகள் முன்வைத்தோம். அவை தீர்க்கப்படவில்லை. எமக்கு நீதி வேண்டி சுகாதாரத் துறைக்குப் பொறுப்பான அமைச்சரி

டம் வந்ததோம். அவர் எம்மைப் புறந்தள்ளும் கரிசனை கொள்ளாது சென்று விட்டார். பிற மாவட்டங்களில் இருந்து மிகச் சிரமத்தின் மத்தியேலேயே இங்கு வந்தோம். அமைச்சரின் இந்தச் செயற்பாடு கவலை கொள்ளச் செய்கின்றது. எமது பிரச்சினைக்குத் தீர்வு கிடைக்கும் வரை எமது போராட்டங்கள் தொடரும்.” என்று போராட்டத்தில் ஈடுபட்ட சுகாதாரத் தொண்டர்கள் தெரிவித்தனர். (ற - 8)

எமது பூர்வீகக் காணிகளிலேயே புத்தாண்டை கொண்டாட ஆசை அரசு வழியேற்படுத்துமா என கேப்பாபிலவு மக்கள் ஏக்கம்

முல்லைத்தீவு, ஏப். 4
புத்தாண்டை எமது காணிகளில் கொண்டாட வேண்டும் என்பதே எமது அவா. புத்தாண்டுக்கு முன்னர் எமது காணிகளுக்குள் கால் வைக்க மாட்டோமா என ஏக்கமாக இருக்கின்றது.

இவ்வாறு அங்கலாய்ப்புடன் கூறினர் கேப்பாபிலவில் தொடர் போராட்டம் நடத்திவரும் மக்கள்.

கேப்பாபிலவில் இராணுவம் கையகப்படுத்தியுள்ள தமது பூர்வீகக் காணிகளை விடுவிக்க வேண்டும் என்று காணி உரிமையாளர்கள் தொடர் போராட்டம் நடத்துகின்றனர். அவர்களின் போராட்டம் நேற்று 34 ஆவது நாளாகவும் தொடர்ந்தது.

“காணிகள் விடுவிக்கப்படும் என்று கூறப்படுகின்றது. நாங்கள் எங்கள் காணிகள் விடுவிக்கப்பட்டாலே போராட்டத்தைக் கைவிடுவோம். சில தினங்களில் புத்தாண்டு பிறக்கவுள்ளது. புத்தாண்டை எமது காணிகளில் கொண்டாட இந்த அரசு ஏற்பாடு செய்யுமா? எமது பூர்வீக நிலங்களில் புத்தாண்டைக் கொண்டாட வேண்டும் என்ற ஏக்கத்துடன் காத்திருக்கின்றோம்.” என்று போராட்டத்தில் ஈடுபடும் மக்கள் தெரிவித்தனர்.

அதேவேளை, கேப்பாபிலவில் இராணுவம் கையகப்படுத்தியுள்ள காணிகள் எதிர்வரும் மே மாதம் 15ஆம் திகதி விடுவிக்கப்படும் என்று மீள்குடியேற்ற அமைச்ச அறிவித்துள்ளது. (ற - 7)



நினைவலைகள்

30 ஆம் ஆண்டு

2 ஆம் ஆண்டு

பிறப்பு
14.11.1939



இறப்பு
11.10.1987

திதி : சதுர்த்தசி

சின்னத்தம்பி தியாகராஜா

நெஞ்சமதில் நிலைத்து நின்று எண்ணமதில் என்றும் நிலைத்து வண்ணமலர் வாசமாக மனதில் நின்றீர் கண்ணிமைக்கும் காலத்துள் காலனுமைக் கவர்ந்து சென்ற கொடுமையை எண்ணிக் கலங்குகின்றோம் முப்பது ஆண்டுகள் சென்ற பின்னும் என்றும் அழியா நினைவுகள்.

462/13, ஆஸ்பத்திரி வீதி, யாழ்ப்பாணம்.

பிறப்பு
04.05.1942



இறப்பு
27.03.2015

திதி : அட்டமி

தியாகராஜா அம்பிகையம்மா
(கண்ணகி)

நாள்கள் பல நூறு ஓடி மறைந்தாலும் - எம் நெஞ்சில் நிலைத்திருக்கும் பாசதீபம் - உங்கள் நினைவுகள் என்றும் அழியாது கண்ணின் இமை போல எமைக் காத்த அம்மா உங்கள் கனவுகள் யாவும் நிறைவேறும்.

குடும்பத்தினர்.



டரம்பின் உதவியாளராக இவான்கா

வொஷிங்டன், ஏப். 4
அமெரிக்க அதிபர் டொனால்ட் டரம்பின் உதவியாளராக அவருடைய மகன் இவான்கா டரம்ப் நியமிக்கப்பட்டார் என்று வெள்ளை மாளிகை தெரிவித்தது.
டரம்பின் உத்தியோகபூர்வ இல்லமான வெள்ளை மாளிகையின் முக்கிய ஆலோசகர்களில் ஒருவராக இவான்காவின் கணவர் ஜெராட் பண்புரியும் நிலையில் தற்போது டரம்பின் மகள் இவான்



முழு அடையாளமில் முடங்கியது தமிழகம்

கைதுகளுக்கும் பஞ்சமில்லை

சென்னை, ஏப். 4
பல்வேறு கோரிக்கைகளை வலியுறுத்தி இந்தியத் தலைநகர் டெல்லியில் நடைபெற்று வரும் விவசாயிகள் போராட்டத்துக்கு ஆதரவு தெரிவித்து தமிழகத்தில் பரவலாக நேற்று முழுமையான அடைப்பு நடைபெற்றது.

தேசிய, தனியார் மற்றும் கூட்டுறவு வங்கிகளில் விவசாயிகள் பெற்றுள்ள பயிர்க்கடன்கள் அனைத்தையும் தள்ளுபடி செய்வது, வறட்சி நிவாரணம் வழங்குவதில் சிறுகுறுபெரு விவசாயிகள் என வித்தியாசம் காட்டாமல் ஏக்கர் ஒன்றுக்கு 25 ஆயிரம் ரூபாய் வரையில் அனைவருக்கும் வறட்சி நிவாரணம் வழங்குவது, விவசாயத் தொழிலாளர்களுக்கு நிவாரணம் வழங்குவது, காவிரி மேலாண்மை வாரியம் அமைத்தல், அண்டை மாநிலங்களிடமிருந்து தமிழகத்திற்கு கிடைக்க வேண்டிய நீர் உரிமைகளை நிலை

நாட்டுவது, நெடுவாசலில் இயற்கை எரிவாயுத் திட்டத்துக்கு ஒப்பந்தம் போட்ட மத்திய அரசுக்கு கண்டனம், மீனவர்களின் பிரச்சினைகளுக்கு நிரந்தர தீர்வு என்பன உள்ளிட்ட பல்வேறு கோரிக்கைகளை முன்வைத்து தமிழக விவசாயிகள் டெல்லியில் கடந்த 21 நாள் களாக போராடி வருகின்றனர். விவசாயிகளின் போராட்டத்துக்கு பல அரசியல் கட்சிகளும் தமது ஆதரவைத் தெரிவித்திருந்தன. எனினும் இவர்களின் கோரிக்கைகள் மத்திய அரசால் கண்டுகொள்ளப்படவில்லை. எனவே மத்திய அரசின் நடவடிக்கைகளைக் கண்டித்து நேற்று கடையடைப்பு நடைபெறும் என்று ஏற்கனவே அறிவிக்கப்பட்டிருந்த நிலையில் திட்டமிட்டவாறு நேற்றுப் பரவலாக கடையடைப்பு இடம்பெற்றது.

தஞ்சை, திருச்சி, நாகை, சேலம் உள்ளிட்ட பல்வேறு

இடங்களில் வணிகர்கள் கடையடைப்பில் ஈடுபட்டனர். தஞ்சை, நாகை, திருச்சி உள்ளிட்ட டெல்லா மாவட்டங்களில் ரயில் மறியல் போராட்டம் நடத்திய விவசாயிகள் கைது செய்யப்பட்டனர். இதனால் பல முக்கிய நகரங்களில் பரபரப்பான சூழல் காணப்பட்டது. சாலை மறியல்களும் ஆங்காங்கே இடம்பெற்றன. அவ்வாறு போராட்டத்தில் ஈடுபட்டவர்களின் கைதுகளுக்கும் பரவலாக இடம்பெற்றன.

சென்னை - மெர்னா கடற்கரையில் ஜல்லிக்கட்டு ஆதரவுப் போராட்டம் போல் இளைஞர்கள் ஒன்றுகூடக்கூடும் என்ற காரணத்தால் அங்கு பொலிஸ் பாதுகாப்பு அதிகரிக்கப்பட்டது. எனினும், எவ்வித தடை உத்தரவும்தான் பிறப்பிக்கப்படவில்லை. மொத்தத்தில் தமிழகமொங்கும் வழக்கத்துக்கு மாறாக பதற்றமான சூழல் நிலவியது என்று இந்திய ஊடகங்கள் செய்தி வெளியிட்டன. (ம)

பன்னீர்ச்செல்வம் அணியில் ராஜகண்ணப்பன் இணைவு

சென்னை, ஏப். 4
முன்னாள் முதல்வர் ஓ.பன்னீர்ச்செல்வம் அணியில் அ.தி.மு. கழகத்தின் முன்னாள் அமைச்சர் ராஜகண்ணப்பன் தனது ஆதரவாளர்களுடன் நேற்று இணைந்தார்.
முன்னாள் முதல்வர் ஜெயலலிதா வின் சாவை அடுத்து அ.தி.மு. கழகம் மூன்றாக உடைந்துள்ளது. தீபா, சசிகலா, ஓ.பி.எஸ். தலைமையில் அந்த மூன்று குழுக்களும் செயற்படுகின்றன. ஜெயலலிதா போட்டியிட்டு வெற்றிபெற்ற ஆர்.கே. நகரில் எதிர்வரும் 12 ஆம் திகதி இடைத்தேர்தல் நடைபெறவுள்ளது.

இந்த நிலையில் ராஜகண்ணப்பன் இணைவு பன்னீர்ச்செல்வம் அணியை மேலும் பலம்சேர்க்கும் என்று இந்திய ஊடகங்கள் குறிப்பிட்டன.
அ.தி.மு. கழகத்தை ஒரு குடும்பத்தின் பிடியிலிருந்து காப்பாற்ற பன்னீர்ச்செல்வம் அணியில் இணைந்தேன். ஆர்.கே.நகர் இடைத்தேர்தலில் மதுகூதனன் வெற்றிபெற்றவுடன், அ.தி.மு. கழகத்தைக் கைப்பற்றுவோம். உள்ளாட்சித்தேர்தலில் பன்னீர்ச்செல்வம் தலைமையிலான அணி வெற்றிபெறும் என ராஜகண்ணப்பன் தெரிவித்தார். (ம)



காவும் வெள்ளை மாளிகையில் இணைந்துள்ளார்.
அமெரிக்காவின் முதல் மகளாக இதுவரை எவருமே எடுத்திராத இந்த முயற்சியை இவான்கா டரம்ப் எடுத்திருப்பதில் மகிழ்ச்சியடைவதாக வெள்ளை மாளிகை வெளியிட்ட அறிக்கையில் குறிப்பிடப்பட்டது. டரம்ப், ஜெராட் இருவருமே எந்தத் தொகையையும் வாங்கிக்கொள்ளாமல் பணியாற்றவுள்ளோம் என்று ஏற்கனவே அறிவித்திருந்த நிலையில் தற்போது இவான்காவும் தனது பணிக்காக ஒரு டொலரைக்கூட பெறப்போவதில்லை என்று குறிப்பிட்டார். (ம)



81 வெளிநாட்டுப் படகுகளுக்கு தீ வைத்தது இந்தோனேசியா

தமது கடற்பரப்பில் அத்துமீறி மீன்பிடித்த 81 வெளிநாட்டுப் படகுகளுக்கு தீ வைத்தது இந்தோனேசியா கடற்படை.



இந்தோனேசியா நாட்டின் கடல் எல்லையில் அத்துமீறி வந்து மீன்பிடிக்கும் வெளிநாட்டு மீனவர்கள் மீது அந்த நாடு கடும் நடவடிக்கைகளை எடுத்து வருகிறது. இந்த நிலையில் தமது கடற்பரப்பில் நேற்றுமுன்தினம் மீன்பிடித்த மலேசியா, வியட்நாம், பிலிப்பைன்ஸ், தாய்லாந்து ஆகிய நாடுகளை சேர்ந்த 81 படகுகளை இந்தோனேசியா கடற்படை சுற்றி வளைத்து மீனவர்களைக் கைது செய்தது. பின்னர் 81 படகுகளையும் இழுத்துச் சென்று அவற்றுக்கு தீவைத்து அனைத்து படகுகளையும் அழித்தது.
கடந்த 2014 ஆம் ஆண்டுக்கு பிறகு இதுபோல வெளிநாட்டு படகுகள் அத்துமீறி மீன்பிடித்தால் அவற்றை அழிக்கும் நடவடிக்கைகளை இந்தோனேசியா மேற்கொண்டு வருகிறது. இதன்படி இதுவரை 317 மீன்பிடிப்படகுகள் அழிக்கப்பட்டுள்ளமை குறிப்பிடத்தக்கது. (ம)

ஐ.எஸ்ஸின் துணைத் தலைவர் ஜுமைலி ஈராக்கின் வான் தாக்குதலில் உயிரிழப்பு

பக்தாத், ஏப். 4
ஈராக் அரசுபடை நடத்திய வான்தாக்குதலில் ஐ.எஸ்.ஐ.எஸ். அமைப்பின் துணைத் தலைவர் அயத் அல் ஜுமைலி சாவடைந்தார் என பன்னாட்டு ஊடகங்கள் செய்தி வெளியிட்டன.
ஈராக், சிரிய நாடுகளின் சில பகுதிகளைக் கைப்பற்றி அவற்றை ஒரு தனிநாடு என்று அறிவித்திருந்தது ஐ.எஸ்.ஐ.எஸ். அமைப்பு. அந்த அமைப்பின் பிடியில் ஈராக் கின் இரண்டாவது பெரிய நகரான மோசூல் இருந்தது. கடந்த வருடம் மோசூலை மீட்கும் போர் ஆரம்பிக்கப்பட்டது.

கிழக்குப் பகுதி கடந்த வருடம் இறுதிப்பகுதியில் மீட்கப்பட்ட நிலையில் மேற்குப் பகுதிக்கான போர் கடந்த பெப்ரவரி மாதம் ஆரம்பமாகி நடைபெற்று வருகிறது. மேற்கு மோசூல் நகரின் பாதிக்கும் மேற்பட்ட பகுதிகள் அரசு கட்டுப்பாட்டுக்குள் வந்துள்ளன. நேற்றுமுன்தினம் நடத்தப்பட்ட வான் தாக்குதலில் ஐ.எஸ்.ஐ.எஸ். அமைப்பின் துணைத் தலைவர் அயத் அல் ஜுமைலி சாவடைந்தார் என

பன்னாட்டு ஊடகங்கள் செய்தி வெளியிட்டன. இன்னும் சில உடகங்கள் சிரிய எல்லையில் உள்ள அல்

குயிம் பகுதியில் நடத்தப்பட்ட தாக்குதலிலேயே அவர்கொல்லப்பட்டார் என்றும் குறிப்பிடுகின்றன. (ம)



பிளாஸ்டிக் கழிவு இயற்கைச் சூழலின் மிகப்பெரும் எதிரி

மனிதர்களிடம் சாகாவரம் பெற்ற பிளாஸ்டிக் கழிவுகள் மனிதர்களுக்குத் தருவது பாதி வயதில் சாகும் வரம்

பிளாஸ்டிக் கழிவுகளை எரிக்கும்போது வெளியேறும் டையொக்சின் வாயு புற்றுநோய்களையும் பிறப்புக் குறைபாடுகளையும் மலட்டுத் தன்மையையும் ஏற்படுத்தும்



பிளாஸ்டிக் பைகளுக்கு விடை கொடுப்போம்

துணிப்பைகள், காகிதப்பைகளைக் கையில் எடுப்போம்

இலங்கை ஜனநாயக சோசலிசக் குடியரசின் 1980 ஆம் ஆண்டின் 47 ஆம் இலக்க தேசிய சுற்றாடல் சட்டத்தின் கீழ் 20 மைக்குரோன்கள் அல்லது அதற்குக் குறைவான தடிப்புக்கொண்ட பிளாஸ்டிக் பைகளை உற்பத்தி செய்வதற்கும் விற்பனை செய்வதற்கும் பயன்படுத்துவதற்கும் தடைவிதிக்கப்பட்டுள்ளது. மீறுவோர் 10,000 ரூபா தண்டப்பணம் அல்லது 2 வருடங்களுக்குக் குறையாத சிறைத் தண்டனை அல்லது இரண்டு தண்டனைகளையும் சேர்த்து அனுபவிக்க நேரிடும்.



விவசாய, கமநல சேவைகள், கால்நடை அபிவிருத்தி, கூட்டுறவு அபிவிருத்தி, உணவு வழங்கல், நீர் வழங்கல், நீர்ப்பாசனம் மற்றும் சுற்றாடல் அமைச்சு
வடக்கு மாகாணம்





இடர் பொறுப்புக் காப்புறுதி 'ஏ' தரப்படுத்தப்பட்ட லண்டனின் லொயிட்ஸ் சின்டிகேட்ஸ் நிறுவனத்துக்கு மாற்றம்

கிரெசன்ட் குளோபல் தென் ஆசிய நிறுவனம் தெரிவிப்பு

இலங்கைபெற்றோலியக்கூட்டுத்தாபனத்துக்குரித்தான இடர் பொறுப்புக் காப்புறுதியை தங்களிடம் இருந்து 'ஏ' தரப்படுத்தப்பட்ட லண்டனின் லொயிட்ஸ் சின்டிகேட்ஸ் நிறுவனத்திடம் மாற்றிக் கொடுத்துள்ளதாக கிரெசன்ட் குளோபல் தென் ஆசிய நிறுவனம் அறிவித்துள்ளது. இதன்பிரகாரம் காப்புறுதிச் சந்தையின் செயற்பாடுகளுக்கமைவாக உள்நாட்டுக் காப்புறுதிதாரரான தேசிய காப்புறுதிநம்பிக்கைநீதியம் இலங்கை பெற்றோலியக்கூட்டுத்தாபனத்தின் 100 சதவீத இடரை தன்வசம் கொண்டிருக்காது லொயிட்ஸ்

சந்தைகளினால் இந்தக் காப்பீட்டுக் கான பங்களிப்பு வழங்கப்படவுள்ள துடன் சிங்கப்பூர் மற்றும் பன்னாட்டு மரண மற்றும் வலுக்காப்புறுதி சந்தைகளின் முன்னணி மீள்காப்புறுதி தாரர்களையும் இணைத்து வழங்கவுள்ளது. அந்தவகையிலே மீள் காப்புறுதி சந்தையில் காணப்படும் முன்னோடிகளின் உதவியை இலங்கை பெற்றோலியக் கூட்டுத்தாபனம் பயன்படுத்துவதுடன், பரிபூரண இடர் ஆய்வு, காப்புறுதி செய்யப்பட்ட சொத்தின் இடர் தரத்தை மேம்படுத்துவது போன்றவற்றை மேற்கொள்ள முடி

யும். இந்த 'ஏ' தரப்படுத்தப்பட்ட பிணைகளின் பரிந்துரைகள் மூலமாக எதிர்காலத்தில் எழக்கூடிய நடவடிக்கைகளின் அளவைக்குறைத்துக்கொள்ள முடியுமெனச் சொல்லப்படுகிறது. இந்த நியமத்தின் மூலமான இடர் மதிப்பீடு என்பது மிகவும் முக்கியத்துவம் வாய்ந்ததாக காணப்படுகிறது. குறிப்பாக மசுகு எண்ணெய் போன்ற தளம்பல்தன்மை கொண்ட பொருள்களைக் கையாளும் போது இவை முக்கியத்துவம் வாய்ந்ததாகக் கொள்ளப்படுகின்றன.

66

முன்னதாக நடவடிக்கைகள் பெற்றுக்கொள்வதில் இலங்கை பெற்றோலிய கூட்டுத்தாபனம் பெரும் பிரச்சினைகளை எதிர்கொண்டிருந்தது. ஏனெனில் மேற்கொள்ளப்பட்டிருந்த காப்பீட்டுத் திட்டங்கள் அனைத்தும் நிபுணத்துவம் வாய்ந்த கையாள்கைகள் இன்றியதாகவும் அதற்கான வினைத்திறனான செயல்முறைகள் அற்றதாகவும் அமைந்திருந்தது. ஆனால் தற்போதைய நகர்வின் மூலம் இலங்கை பெற்றோலியக் கூட்டுத்தாபனம் அதனைப் பெற்றுக்கொண்டுள்ளது.

வணிகம்



இலங்கை வங்கியின் வருடத்தின் முழு நாள் சேவை வழங்கல் செயற்பாடுகள் ஆரம்பம்

மக்களுக்கான நிதி சார் கொடுக்கல் வாங்கல் செயற்பாடுகளையும் வினைத்திறனான சேவை வழங்கலையும் இலகுவடுத்தும் விதமாக இலங்கை வங்கியானது வருடத்தின் 365 நாள் காலம் வங்கி சேவையைப் பெற்றுக்கொள்ளக் கூடியதான வசதிகளை ஏற்படுத்திக் கொடுத்துள்ளதாகத் தெரிவிக்கப்படுகிறது.

இதன்பிரகாரம் முல்லைத்தீவு மாவட்டத்தின் முள்ளியவளை பிரதேசத்தில் அமையப்பெற்றுள்ள தான இலங்கை வங்கிக் கிளையும் தனது வாடிக்கையாளர்களுக்கான மேற்படி சேவை விஸ்தரிப்பைக் கடந்த முதலாம் திகதியில் இருந்து ஆரம்பித்துள்ள தான தகவல் வெளிப்படுத்தப்பட்டுள்ளது.

புதிய சேவை நடைமுறையின் அடிப்படையிலே வாடிக்கையாளர்கள் வங்கி நடவடிக்கைகளை முற்பகல் 8.30 மணி தொடக்கம் மாலை 3 மணிவரை பெற்றுக்கொள்ள முடியும். அத்துடன் போயா விடுமுறை மற்றும் விசேட வங்கி விடுமுறைகள் தவிர்ந்த வாரத்தின் இறுதிச் சனி, ஞாயிறு தினங்கள் உட்பட வருடத்தின் முழு நாள் காலமும் வங்கிச் சேவையைப் பெற்றுக்கொள்ள முடியுமென அறிவிக்கப்பட்டுள்ளது.



நுட்பம்

காணொலி விளையாட்டுக்கள் மன அழுத்தத்தை கட்டுப்படுத்துகிறது

அமெரிக்க விஞ்ஞானிகளின் ஆய்வில் கண்டறிவு

காணொலி விளையாட்டுக்களை விளையாடுபவர்கள் ஏனையவர்களை விடவும் இலகுவான முறையிலே மன அழுத்தத்தைக் கட்டுப்படுத்த முடியும் என்பதான தகவல் அண்மையில் இடம் பெற்ற அமெரிக்க விஞ்ஞானிகளின் ஆய்வில் கண்டறியப்பட்டுள்ளது. இதன்பிரகாரம் பிரத்தியேகமாக வடிவமைக்கப்பட்ட தான காணொலி விளையாட்டுக்கள், குறிப்பாக ரூபகப்படுத்தலைக் (ரிமைன்ட்) கொண்ட விளையாட்டுக்களை அணுகுவதன் மூலமாக மன அழுத்தத்தை எதிர்கொள்ள முடியும் என அமெரிக்காவின் கலிபோர்னியா பல்கலைக்கழகத்தைச் சேர்ந்த ஆராய்ச்சியாளர்கள் தெரிவிக்கின்றனர்.

தவிர, கலிபோர்னியா பல்கலைக்கழகம் நடத்திய ஆய்விலே 160 மாணவர்கள் 21 ஆவது வயதிலேயே குறைந்த அளவுடைய மன அழுத்தத்தை எதிர்கொண்டதாகத் தெரிவித்துள்ளதுடன் இவர்களில் நான்கில் மூன்று பேர் பெண்கள் என்றும் பாதிக்கும் மேற்பட்டவர்கள் ஆசிய பாரம்பரியத்தைச் சேர்ந்தவர்கள் என்றும் தெரியவந்துள்ளது.

மேலும் பிரத்தியேகமாக வடிவமைக்கப்பட்டுள்ளதான மூன்று நிமிட, ஆறு நிமிட காலவரையறை கொண்ட தான காணொலி விளையாட்டுக்களை அணுகும் போது ஏற்பட்ட மன அழுத்தத்தை அவர்களால் கட்டுப்படுத்த முடிந்ததுள்ளதாகத் தெரிவிக்கப்படுகிறது.

பிரதானமாக உடலினுள் ஏற்படும் உயிரியல் மாற்றங்களால் மன அழுத்தம் ஏற்படுகிறது என்ற அடிப்படையிலே பிரத்தியேகமாக வடிவமைக்கப்பட்ட விளையாட்டுக்களை அணுகும் போது மன அழுத்தத்தைக் கட்டுப்படுத்த முடிவதான உறுதிப்பாட்டை ஆராய்ச்சியாளர்கள் வெளிப்படுத்தியுள்ளமை நோக்கத்தக்கது.

அரிசி இறக்குமதிக்கான வரிச்சலுகை நீடிப்பு

நிதி அமைச்சு நடவடிக்கை

அரிசி இறக்குமதிக்கான வரிச்சலுகையை எதிர்வரும் மே மாதம் 31 ஆம் திகதி வரையான காலப்பகுதிக்கு நீடிப்பதற்கு நிதியமைச்சு நடவடிக்கை எடுத்துள்ளதான தகவல் வெளிப்படுத்தப்பட்டுள்ளது.

அரசு தலைவரின் ஆலோசனையின் பிரகாரம் இந்த நடவடிக்கைகள் முன்னெடுக்கப்பட்டுள்ளதாகவும் அது சார்ந்த வர்த்தமானி அறிவித்தல்கள் வெளிப்படுத்தப்பட்டுள்ளதாகவும் நிதியமைச்சு தெரிவித்துள்ளது.

முன்னதாக வழங்கப்பட்டிருந்த இந்த வரிச்சலுகையானது கடந்த

31 ஆம் திகதி முடிவுறுத்தப்பட்டிருந்ததுடன் இதனூடாக இறக்குமதி செய்யப்படும் ஒரு கிலோ கிராம் அரிசிக்கு சிறப்பு வர்த்தகப் பொருளுக்கான வரியாக தனித்து 5 ரூபா மாதிரி மே அறிவிடப்பட்டு வந்தமை குறிப்பிடத்தக்கது.

தவிர, வரிச்சலுகைக்கு முன்னர்தீர்வை வரி உள்ளிட்ட தான பலவரிகள் உள்ளடக்கப்பட்டு ஒரு கிலோ கிராம் அரிசிக்கு 50 ரூபா நிர்ணயமுடைய தான இறக்குமதி வரி அறிவிடப்பட்டிருந்தமை நோக்கத்தக்கது.

இறக்குமதி செய்யப்படும் வாகனங்களின் கொள்விலை அதிகரிப்பு

ஜப்பானில் இருந்து இலங்கைக்கு இறக்குமதி செய்யப்படுவதான வாகனங்களின் கொள்விலை அதிகரிக்கப்பட்டுள்ளது.

இதன்படி இறக்குமதி செய்யப்படும் வாகனம் ஒன்றின் விலை நிர்ணயமானது 2 லட்சம் ரூபாவால் அதிகரிக்கப்பட்டுள்ளதாகத் தெரிவிக்கப்படுகின்றது.

ஜப்பான் யென்னின் நாணயப் பெறுமதி விகிதாசாரம் அதிகரித்தமையே இதற்கான காரணம் என வாகன இறக்குமதியாளர்கள் தெரிவித்துள்ளனர்.

ஆனாலும் நாட்டினுள் தற்போது இறக்குமதி செய்யப்பட்டுள்ள தான வாகனங்களுக்களின் கொள்விலை நிர்ணயத்தில் எந்தவிதமான மாற்றங்களும் கண்டுகொள்ளப்படவில்லையென வாகன இறக்குமதியாளர்கள் கருத்துரைத்துள்ளமை குறிப்பிடத்தக்கது.





அருள்பணி. செ.அன்புராசா

(நேற்றைய தினம் "அடக்க, அடிமைப்படுத்த பாவிக்கப்படும் நவீன ஆயுதங்கள்" என்ற தலைப்பில் வெளியான கட்டுரையின் தொடர்ச்சி)

குடித்தாலும் தங்களின் தாழ்நிலையை ஏற்றுக்கொண்டு மனைவியை குடும்பத்தவர்களைக் கொடுமைப்படுத்தாமல் அவர்களின் சொற்கேட்டு நடக்கிறவர்களும் யதார்த்தங்களைப் புரிந்துகொண்டு செயற்படுகிறவர்களும் ஆங்காங்கே ஒருசில ராவது இருக்கத்தான் செய்கிறார்கள் என்பது குடியினால் ஏற்படுத்தப்படும் வேதனைகள் மத்தியிலும் மனதுக்குக் கிடைக்கும் ஒரு சிறு துளி ஆறுதல் எனலாம்.

13.09.2016 அன்று வன்னிப் பிரதேசத்தில் வாழும் ஏறக்குறைய 30 பெண்களைக் கொண்ட குழுவொன்று ஒரு கருத்தமர்வை நடத்துவதற்கான வாய்ப்பு வன்னி 'கரித்தாள்' நிறுவனத்தால்கிடைத்தது. அக்கருத்தமர்வில் அவர்கள் எதிர்கொள்ளும் முக்கியமான சவால்களை - பிரச்சினைகளை முன்னுரிமைப்படுத்தி எழுதும்படி கருத்தமர்வின் ஆரம்பத்தில் கேட்டுக்கொண்டேன். ஒருவர்கூட விதிவிலக்கில்லாமல் அனைவருமேதங்கள் குடும்பத்தில் அல்லது சூழலில் மதுப்பாவனையால் ஏற்படும் பிரச்சினையை கோடிட்டுக் காட்டியிருந்தார்கள்.

குடும்பங்களில் குடிப்பழக்கம் வேறெக் காலத்தையும்விட இக்காலத்தில் பெரும் பிரச்சினையாகி இருப்பதைப் பலரும் சுட்டிக்காட்டுகிறார்கள். கணவன்-மனைவி உறவில் விரிசல், தந்தை பிள்ளைகளுக்கு இடையிலான வெறுப்பு, குடும்பங்களுக்குக் கிடைக்க வேண்டிய நலன்கள் (சலுகைகள்) கணவனின் குடிப்பழக்கத்தால் கிடைக்காத சூழ்நிலை, குடும்பத்தில் மிக மோசமான வறுமை நிலை, அவப்பெயர், வீட்டில் சமூகத்தில் அமைதியின்மை, குடியினால் நோய்வாய்ப்படுகிறவர்களின் எண்ணிக்கை அதிகரிப்பு போன்ற பாரிய பிரச்சினைகளுக்கு இன்று குடிக்கு அடிமைப்பட்டவர்களின் குடும்பத்தினர் குறிப்பாகக் குடும்பப் பெண்கள் முகம்கொடுக்கின்றனர் என்பது சனாமியாக எழுந்துநிற்கும் மிகப் பெரிய பிரச்சினையாகும்.


போதைப் பிரியர்களாக்கும் முயற்சியா?

"போதைப் பொருளில் இருந்து விடுதலைபெற்ற நாடு" என்ற தொனிப்பொருளில் நாடளாவிய ரீதியில் முன்னெடுக்கப்படும் நிகழ்வு அண்மையில் யாழ்ப்பாணத்தில் நடைபெற்ற பொழுது, 'போரின் பாதிப்பைவிடப் போதைப்பொருளின் பாதிப்பினாலேயே யாழ்ப்பாண மக்கள் அதிகம் பாதிக்கப்பட்டுள்ளார்கள்' என அரசு தலைவர் மைத்திரிபால சிறிசேன தெரிவித்திருப்பது ஆழ்ந்த அவதானிப்புக்கும் ஆய்வுக்கும் உரியது.

காரணம் இலங்கையை இதுவரை ஆட்சி செய்த தலைவர்கள் ஈழத்தமிழர்களைப் போர்ப் பிரியர்களாகச் சித்திரித்துக் காட்டினார்கள். அரசு தலைவர் மைத்திரிபால சிறிசேனவின் (நல்?) ஆட்சியில் ஈழத்தமிழர்களைப் போதைப் பிரியர்களாகச் சித்திரிக்க விளைகிறாரா? என்ற கேள்வியை எழுப்பவேண்டி இருக்கிறது. ஏனெனில் போரினால் ஏற்பட்ட பாதிப்புகள் போதைப் பொருளினால் ஏற்படுத்தப்படும் பாதிப்புகளைப்போல் அவ்வளவு மோசமானவை அல்ல என்ற பொருள்படச் சிந்திக்கிறாரா? என்றும் நோக்கவேண்டி இருக்கிறது. இக்கோணத்தில் இருந்து பார்க்கும்போது தான், யாழ்ப்பாண ஆனந்தன் கடந்த ஆண்டு செப்டம்பர் மாதம் 18 ஆம் திகதி உளவியல் போர் புரிகிறார் மைத்திரி! ஈழத்தமிழரைப் பயங்கரவாதிகளில் இருந்து போதை பாவிப்பவர்களாகக் காட்டும் நல்லிணக்க அரசு என்ற தலைப்பில் உதயன் நாளிதழில் எழுதிய கட்டுரை மிக முக்கியமானது. "...மது, போதைப் பிரச்சினை என்பது ஒரு சமூகத்தை அணுகுவதற்கும் அந்தச் சமூகத்தை அடக்குவதற்கும் சிறந்தது என்பதும் இலங்கை அரசுக்குத் தெரியும். அதனாலேயே போதைமூலம் போர் வடுக்களை மூடலாம் என எண்ணங்கொண்டது..." என்று யாழ்ப்பாண ஆனந்தன் மேற்சொன்ன கட்டுரையில் தெரிவிப்பதில் நியாயப்பாடு இருப்பது புரிகிறது.

இன்னும், என்றுமில்லாதவாறு மதுபான சாலைகள் யாழ்ப்பாணத்தில் காணப்படுவதற்குக் காரணம் அரசும் அரசுசார்ந்த அதிகாரிகளும் அரசியல்வாதிகளும் ஆவர் என்பது 100இற்கு 100வீதம் சரியானதே.

போதைப் பொருள்களை ஒழிப்பதற்கு மக்களின் மனதில் மாற்றும் வேண்டும்



ஏனெனில் இவர்களின் அனுமதி இல்லாமல் இவற்றை எவ்வாறு அமைக்க முடியும்? அவ்வாறு அனுமதி இல்லாமல் இவை நடைபெற்றாலும் இவற்றைக் கட்டுப்படுத்த- ஒழிக்க இவர்களுக்கு அனைத்து அதிகாரங்களும் உண்டல்லவா? அவ்வாறெனில் இவர்களின் ஆசீர்வாதத்தோடு தான் இத்தொழில் நடைபெறக்கூடுமென்ற முடிவுக்கு வரலாம். போதையைப் பிரியமாய் வைத்துக் கொள்ள வசதிவாய்ப்புக்களை ஏற்படுத்தினால் கல்வியில் வளர்ச்சி, விளையாட்டுத்துறையில் விருத்தி, உரிமையைக் கேட்கும் ஓர்மம் போன்றவை இல்லாமலே ஆகிவிடும் என்பதை நன்கு அறிந்து திட்டமிட்டுச் செயற்படுகிறார்கள் போலும்!

'அரசியல் தொழில்'

அப்படியென்றால் மதுவை, போதைப்பொருளை ஒழிப்பதுபற்றி ஏன் பேசுகிறார்கள், நாடளாவிய ரீதியில் திட்டங்களை ஏன் வகுக்கிறார்கள்? என்ற கேள்வியை யாரும் எழுப்பலாம். அவ்வாறு அவர்கள் பேசுவது அவர்களின் தொழில் என்று கூறுவதைவிட வேறு எதனைக் கூறமுடியும். உதாரணமாக, நாடகத்தில் ஏழைப் பாதிரி ஏற்று நடப்பவன் ஏழையாக மாறுவதில் லையே! ஆனால், ஏழையாக இருப்பவனை

விட ஏழையாகப் பாத்திரம் ஏற்று நடப்பவன் 'ஏழையாக' மிகச் சிறப்பாக நடப்பான். காரணம், அது அவனது தொழில் நடப்பது அவனது தொழில்! அதனைத்தான் நம் தலைவர்களும் அதிகாரிகளும் அரசியல்வாதிகளும் செய்துகொண்டு இருக்கிறார்களோ? என்ற கோணத்திலும் சிந்திக்க வேண்டி இருக்கிறது.

இந்தத் தொழிலைத்தான் அதாவது 'அரசியல்' செய்யும் தொழிலைத்தான் 'நம்' வடகிழக்கு தமிழ் அரசியல்வாதிகளும் ஒருவகையில் செய்துகொண்டு இருக்கிறார்களா? என்ற கேள்வியையும் எழுப்ப வேண்டியிருக்கிறது. ஏன், எம் தமிழ் அரசியல்வாதிகளை விழித்துச் சொல்கிறேன் என்றால் இவர்கள் ஆயிரமாயிரம் உயிர்த்தியாகங்களை செய்தவர்களின் பெயரால் அல்லது பெயரில் தியாகத்தால் அல்லது தியாகத்தில் பதவிக்கு வந்திருப்பவர்கள். ஆனால் இன்று இவ்வாறு வந்தவர்களின் கொள்கையிலும் வாழ்க்கையிலும் என்ன நடக்கிறது - நடந்திருக்கிறது என்பது பெரும் சந்தேகங்களை ஏற்படுத்தியிருக்கிறது. ஏனெனில் நம் சமூகத்தினை

குறிப்பாக இளையோரை அழித்தொழிக்கக் கங்கணம் கட்டிநிற்கும் மதுபானச் சாலைகள் நாளுக்குநாள் நம் பிரதேசங்களில் அதிகரிப்பதுபற்றி அமைதி காப்பது நியாயமா? சிலர் இவற்றுக்கு மறைமுகமான அனுசரணையும் வழக்குவதாகவும் தெரிகிறது. அவ்வாறாயின் இவர்கள் செய்கின்ற இச்செயலுக்கு என்ன பெயரைக் கொடுக்க முடியும்?

ஓமந்தை, நவ்வி குடும்பப் பெண்கள் முன்னோடிகள்
மதுச்சாலைகளுக்கும் போதைப்பொருள் பாவனைக்கும் எதிராக தனிநபர்களை விட சமூகத்தின் ஓட்டுமொத்த கூட்டு அக்கறை மிகப்பெரும் அளவில் வெளிப்படடாலே தவிர மதுபானச்சாலைகளை குறைப்பதற்கான முடக்குவதற்கான முயற்சிகள் குதிரைக் கொம்பாகிவிடும். மதுபானச்சாலைகளை மூடுவதால் மதுப்பாவனை முடிவுக்கு வரும் என்பதல்ல, மாறாக அதிகமாகக் கிடைக்கக்கூடிய வாய்ப்புக்கள் குறைகிறபோது மதுப்பாவனை மிகப்பெரும் அளவில் குறைந்துவிடும் என நிச்சயமாக எதிர்பார்க்கலாம். இம்முயற்சிக்கு ஓமந்தை, நவ்வி கிராமத்துக்குடும்பப் பெண்கள் முன்னோடிகளாக - முன்னுதாரணமாகக் கொள்ளப்பட வேண்டியவர்கள். இவர்களைப்போல ஏனைய இடங்களைச் சார்ந்த பொதுமக்கள், பொதுமக்கள் நலனில் அக்கறை கொண்ட கழகங்கள் அமைப்புக்கள் அணிதிரள்வார்களா? அணி(அடம்பன் கொடியும்) திரண்டால் மிடுக்கு!

ஒரு குழந்தையின் வேண்டுகோள்!
மதுபானக் கடை ஒன்றில் சிறுவன் ஒருவன் வேலைபார்த்துக் கொண்டிருந்ததை அவதானித்த ஒரு குடிசை அச்சுறுவனை அழைத்து, "நீயல்லாம் இங்கு வராத, நீயும் என்னைப்போல ஒரு பெரிய குடிசை வந்தீர்வோ(ய்)!" என்று கூற அவன், "நீயும் இனிமேல் இங்கு குடிக்க வராத, நாளைக்கு உன் மகனும் என்னைப்போல, அப்பாவ இழந்து, இங்கு வேலைக்கு வந்தாலும் வருவான்!" என்றானாம். இன்னும் இதயத்தில் ஈரம் இருப்பவர்களும், இன்னும் ஈரம் இருப்பவர்களும் சிந்தித்து செயற்படட்டும்.

(கருத்துக்களுக்கும் விமர்சனங்களுக்கும் @ 'அமதிக்கரங்கள்', மாங்குளம். அல்லது anpuomi1970@gmail.com)

நம் சமூகத்தினை குறிப்பாக இளையோரை அழித்தொழிக்கக் கங்கணம் கட்டிநிற்கும் மதுபானச்சாலைகள் நாளுக்கு நாள் நம் பிரதேசங்களில் அதிகரிப்பதுபற்றி அமைதி காப்பது நியாயமா? சிலர் இவற்றுக்கு மறைமுகமான அனுசரணையும் வழக்குவதாகவும் தெரிகிறது. அவ்வாறாயின் இவர்கள் செய்கின்ற இச்செயலுக்கு என்ன பெயரைக் கொடுக்க முடியும்?

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000

விளம்பரம் : 021-493 1111

விறியோகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com

விளம்பரம்: advt@uthayan.com

போர்க்குற்ற விசாரணை நடக்காது!

ஐக்கிய நாடுகள் மனித உரிமைகள் சபையில் கொழும்பின் அனுசரணையுடன் இலங்கை தொடர்பில் மீண்டும் ஓரூர்மானம் கடந்த மாதம் நிறைவேற்றப்பட்ட போதும் உண்மையான போர்க்குற்ற விசாரணை ஒன்று இடம்பெறப் போவதில்லை என்பது அனேகமாக உறுதியாகிவிட்டது.

இலங்கை அரசின் தலைவர், தலைமை அமைச்சர், அயலுறவுத்துறை அமைச்சர் என அனைவரும் இந்த விடயத்தில் ஒத்த கருத்துக்கு வந்துவிட்டனர். ஆகக்குறைந்தது வெளிநாட்டு நீதிபதிகளை உள்ளடக்கிய கலப்பு நீதிமன்றில் விசாரணை நடத்துவதில்லை என்பதில் ஒருமித்துள்ளனர்.

ஐக்கிய நாடுகள் மனித உரிமைகள் சபையில், கலப்பு நீதிமன்றத்தை - தீர்மானத்தின் வார்த்தைகளில் கலப்பு நீதிமன்றம் என்பது இல்லாமலிருந்தாலும் வார்த்தைகளில் அது கூறுவது கலப்பு நீதிமன்றத்தைத்தான் - உருவாக்கவேண்டும் என்கிற பரிந்துரையையும் சேர்த்து 2015 ஆம் ஆண்டு நிறைவேற்றப்பட்ட தீர்மானத்தை முழுமையாக நடைமுறைப்படுத்துகிறோம் என்று, தானும் இணைந்து கடந்த மாதம் தீர்மானம் நிறைவேற்றியது கொழும்பு அரசு.

அதற்கு முன்னதாகவும் தீர்மானம் நிறைவேற்றியதன் பின்னராகவும், போர்க்குற்ற விசாரணை ஒன்றுக்கு இடமளிக்கப்போவதில்லை என்றும், எந்தவொரு படையினரையும் தண்டிப்பதற்குத் தான் இடமளிக்கமாட்டார் என்றும் அரசு தலைவர் மைத்திரிபால சிறிசேன தெரிவித்திருந்தார். வெளிநாட்டு நீதிபதிகளை விசாரணையில் உள்ளடக்கிக் கொள்ள முடியாது என்று, தற்போது மீண்டும் ஒரு தடவை தலைமை அமைச்சர் ரணில் விக்கிரமசிங்கவும் தெரிவித்திருக்கிறார்.

அயலுறவுத்துறை அமைச்சரோ இன்னும் ஒருபடி மேலே போய், கொழும்பு அரசு உருவாக்கவுள்ள காணாமல் போனோர் தொடர்பான அலுவலகம் மற்றும் உண்மையைத் தேடியறியும் ஆணைக்குழு ஆகியவற்றின் மீது தமிழ் மக்களுக்கு நம்பிக்கை ஏற்படுமானால், போர்க்குற்ற விசாரணைப் பொறிமுறைக்கான தேவை இல்லாமல் போகலாம் என்று தெரிவித்திருக்கிறார்.

ஆகமொத்தத்தில், கொழும்பு அரசில் மிக முக்கிய பதவிகளையும் அதிகாரங்களையும் வைத்திருப்போர் நீதியான போர்க்குற்ற விசாரணை ஒன்று இடம்பெறப்போவதில்லை என்பதைத் தமது கருத்துக்கள் மூலம் உறுதிப்படுத்தியிருக்கிறார்கள். அதிலும் நிச்சயமாக அடுத்து வரும் இரண்டு வருடங்களுக்குள் ஓர் உண்மையைத் தேடியறியும் ஆணைக்குழு உருவாக்கப்பட்டாலும் போர்க்குற்ற விசாரணை இடம்பெறப்போவதில்லை என்பது நிச்சயம்.

உண்மையைத் தேடியறியும் குழுவை உருவாக்கி அதற்கு வெளிநாட்டு மற்றும் ஐ.நா. சிறப்பு நிபுணத்துவ உதவிகளையும் பெற்று அதற்குடான ஒரு விசாரணையை நடத்துவதன் ஊடாக அடுத்து வரும் இரண்டு வருட காலப்பகுதியைக் கடந்துவிடலாம் என்றே கொழும்பு எண்ணுகிறது.

தமிழர்களைப் பொறுத்தவரையில் இது நடைமுறைச் சாத்தியங்களைக் கொண்ட ஒரு திட்டமில்லை. கொழும்பு அரசின் நீதிப்பொறிமுறை மீது ஏற்கனவே நம்பிக்கையை இழந்துவிட்ட தனாலும், ஆட்சியில் உள்ள சிங்கள பெளத்த அரசியல்வாதிகளை எப்போதுமே நம்பமுடியாது என்பதனாலும் தான் தமிழர்கள் உலக நாடுகளின் தலையீட்டைக் கோரி நிற்கிறார்கள். ஐ.நா வின் கண்காணிப்பு மற்றும் தலையீட்டுக்காக அவர்கள் தலைகீழாக நிற்கிறார்கள்.

கொழும்பு மீது இப்படி ஏற்கனவே நம்பிக்கை இழந்து நிற்கும் தமிழர்களை, மீண்டும் ஒருமுறை ஏமாற்றுவதன் மூலம் அவர்களின் நம்பிக்கையை வென்றுவிட முடியுமென அரசு நினைப்பது பகல்கனவு.

போர்க்குற்ற விசாரணையும் நடக்காது, கொழும்பு மீது தமிழர்கள் நம்பிக்கை வைப்பதும் நடக்காது என்கிற இந்த நிலைக்கு இடையில் சிக்கிக்கொண்டிருப்பது தமிழ்த் தேசியக் கூட்டமைப்புத்தான். அரசு தலைவரும், தலைமை அமைச்சரும் சிங்கள, பெளத்த மக்களின் வாக்குகளை இழந்து விடாமல் இருப்பதற்காக அப்படிப் பேசிக்கொண்டு திரிகிறார்கள். ஆனால் உண்மையில் அப்படிப்பட்ட நோக்கம் அவர்களுக்கு இல்லை என்று கூட்டமைப்பின் ஒரு சில தலைவர்கள் சொல்வதைப்போல நிலமை இல்லை என்பது மட்டும் தெளிவாகின்றது.

உண்மையான நீதியின் பேரில் கட்டியெழுப்பப்படாத எந்தவொரு நல்லிணக்கமும் நேர்மையான நல்லிணக்கமாக இருக்க முடியாது என்பதைக் கூட்டமைப்பின் அந்தத் தலைவர்கள் தெளிந்துகொள்ளவும் வேண்டும்.



செய்வ மனப்பாங்குடன் செயற்படுவோரே

மக்கள் பிரதிநீதிகளாகத்

தகுதி படைத்தோர்

க.நா.சுபரத்தினம்


நாட்டின் பொது மக்கள் தாம் சார்ந்திருக்கும் நிறுவனங்களிலிருந்தோ, அமைப்புக்களிலிருந்தோ பிரதிநீதிகளைத் தாங்களே தெரிவு செய்யும் முறையே மக்கள் பிரதிநீதித்துவம் எனப்படும். அரசியல், சமூக, கலாசார ஏனைய கட்டமைப்புக்கள் இதில் அடங்கும். அரசியலை நோக்கும்போது

ரிப் பிரதிநீதித்துவம் கைவிடப்பட்டு, விகிதாசாரப் பிரதிநீதித்துவம் அறிமுகப்படுத்தப்பட்டு, அதன் மூலம் உறுப்பினர்கள் தெரிவு செய்யப்பட்டாலும், நியமன உறுப்பினர்கள் நியமிக்கப்படும்போது மக்களிடம் வாக்குக் கோராதவர்களும் தோல்வியடைந்தவர்களும் அரசியல் கட்சிகளின் பரிந்துரைக்கமைய நியமனம் செய்யப்படும் முறை ஜனநாயக நடைமுறைக்கு முரண்பாடானது என்றே கருதலாம்.

அதிகார ஆசையற்ற நிர்வாகம் உருவாகும் வேண்டும்

நாட்டின் தலைவர் இரண்டு தடவைகளுக்கு மேலதிகமாகப் பதவியில் இருக்க முடியாது என்பது போல், அமைச்சர்களும் 2 அல்லது 3 சபைகளுக்கான பதவிகளாக இருக்க மேலதிகமாகப் பதவியில் இருக்க முடியாதெனச் சட்டத்தில் திருத்தங்கள் மேற்கொள்ளப்பட வேண்டும். தொடர்ந்தும் அமைச்சுப்பதவி வகிக்கலாம் என்ற வாய்ப்பும்,

அதற்கான விருப்பமும் அரசியல் விடயங்களில் தீவிரமான முடியாத நிலைமைக்கு இடஞ்செல்லக் காரணமாகும். இலங்கை சுதந்திர மடைந்த காலங்களில் 17 பேர் தொடக்கம் 25 பேருக்கு மேற்படாத அமைச்சர்களே பதவியில் இருந்தனர். தற்போது 100 க்கு மேற்படும் அமைச்சர்களாக உள்ளனர். கால எல்லை நிர்ணயிக்கப்படுவதன் மூலம் தங்கள் பதவிக்காலத்தில் ஏதாவது நல்லதைச் செய்ய வேண்டுமென்ற ஆர்வம் அவர்களுக்குப் பிரிக்கவாய்ப்புண்டு.



நடாளுமன்றம், மாகாண சபைகள், பிரதேச சபைகள் என்பனவும், ஏனைய பொது விடயங்களில் அந்தந்த அமைப்புக்களிலிருந்து மக்களால் தெரிவு செய்யப்படும் பிரதிநீதிகள் மக்கள் பிரதிநீதிகள் எனப்படுவர். அதியுயர் சபையாகக் கருதப்படும் நாடாளுமன்றத்தில் ஆரம்பகாலத்தில் தொகுதிவாரி பிரதிநீதித்துவம் மூலம் மக்கள் பிரதிநீதிகள் தேர்ந்தெடுக்கப்பட்டதும், ஒரு சில காரணிகளைக் கருத்தில் கொண்டு ஆறுக்கு மேற்படாத நியமன உறுப்பினர்கள் நியமிக்கப்பட்டதும் இலங்கை அரசியலில் நடைமுறையிலிருந்து வந்தது. 1977 ஆம் ஆண்டு தொகுதிவா

நாட்டின் தலைவர் இரண்டு தடவைகளுக்கு மேலதிகமாகப் பதவியில் இருக்க முடியாது என்பது போல் அமைச்சர்களும் 2 அல்லது 3 சபைகளுக்கான பதவிகளாக இருக்க முடியாதெனச் சட்டத்தில் திருத்தங்கள் மேற்கொள்ளப்பட வேண்டும்.

உள்ளூராட்சி சபைகளில் பெண்களின் பிரதிநீதித்துவம்

தற்போது அதிகமாகப் பேசப்படும் பெண்கள் பிரதிநீதித்துவப் பற்றாக்குறை தொடர்பாக நாடெல்லாம் அக்கறை கொண்டிருப்பின் சில சட்டவரையறைகள் ஏற்படுத்தி அவற்றின் மூலம் மொத்தத் தேர்தல் தொகுதிகளில் 30 வீதத்தைப் பெண்களுக்கும், 10 வீதத்தை இளையோருக்கும் (21 தொடக்கம் 30 வயது வரை) ஏனையவற்றை அனுபவசாலிகளுக்கும் ஒதுக்கும் விதத்தில் வரையறை செய்யலாம். உள்ளூராட்சி சபைகளாயினும் சரி நாடாளுமன்றம் ஆனா



ஹும் சரி குறிப்பிட்ட வீதத்தைத் தொகுதி எண்ணிக்கையில் பிரித்து சுழற்சி முறையில் மகளிர் தொகுதி, இளையோர் தொகுதி என அடையாளப்படுத்துவதன் மூலம் அந்தந்தக் காலங்களில் குறித்த தொகுதிகளில் இருந்து பெண்களையும் இளையோரையும் உள்வாங்கி அவர்களுடைய பிரதிநிதித்துவத்தை உறுதிப்படுத்தலாம். இவர்கள் மக்களால் தெரிவு செய்யப்பட்ட பிரதிநிதிகளாகக் கொள்ளப்படுவர். நியமனம் செய்யப்படுபவர்கள் மக்கள் பிரதிநிதிகளாக மாட்டார்கள். அவர்களுக்கும் மக்களுக்கும் தொடர்பு இருக்காது. முன்மாதிரியாகச் செயற்பட விரும்பின் சகல கட்சி தலைவர்களும், செயலாளர்களும் மகளிர் இளையோருக்கான தொகுதிகளை சுழற்சி முறையில் தெரிவு செய்ய இணங்கிக் குறிப்பிட்ட தொகுதிகளில் குறிப்பிட்டவர்களை போட்டியிட வைப்பதன் மூலம், மக்களுடைய பிரதிநிதிகளாக விகிதாசாரப்படி மகளிர், இளையோரைத் தெரிவு செய்வதை உறுதிப்படுத்திக் கொள்ளலாம்.

எதிர்வரும் உள்ளூராட்சித் தேர்தல்களில் 70 வீதத்தொகுதி வாரியாகவும், 30 வீதம் விகிதாசார அடிப்படையிலும் தெரிவுகள் இடம்பெறும் நடைமுறை அறிமுகமாகும் என அறியக்கூடியதாகவுள்ளது. விகிதாசார அடிப்படையில் தெரிவு செய்யப்படுபவர்கள், கட்சிகளின் தலைவர் செயலாளர்களின் பிரதிநிதிகளாக அமைவார்களேயொழிய, மக்கள் பிரதிநிதிகளாக அமையமாட்டார்கள். குறிப்பிட்ட வீதத்தை அரசியல் கட்டுப்பாடுகளுக்குள் செயற்பட விரும்பாத கல்விமான்கள், நிதி, நீதித்துறை வல்லுநர்கள், தொழில்நுட்பவியலாளர், பொருளாதார நிபுணர்கள், சட்டவல்லுநர்கள் என்பவர்களை மக்கள் நேரடியாக (அரசியல் கட்சித் தலைவர்கள் அல்லாது) தெரிவு செய்யும் முறையை ஏற்படுத்தினால், தெரிவு செய்யப்படும் முழுப் பிரதிநிதிகளும் மக்களால் தெரிவு செய்யப்படுபவர்கள் ஆவார்கள். இப்படியாக அமையும் சபைகளையே மக்கள் பிரதிநிதிகள் சபை எனக் கூறக்கூடியதாக இருக்கும். நிறைவான சபையில் எல்லோரும் இடம்பெறும்போது பிரச்சினைகளுக்குத் தீர்வு காண்பது இலகுவாக இருக்கும்.

சுயேட்சை வேட்பாளர்கள்
நாடாளுமன்றத்திலோ அல்லது உள்ளூராட்சிச் சபைகளிலோ தொகுதிவாரியாகத் தனிநபர்கள் (மக்கள் விரும்பும்) தெரிவு செய்வதற்கு இடமளிக்கப்பட வேண்டும். மக்களால் தெரிவு செய்யப்படும் பிரதிநிதிகள் மக்களை மொத்தத்துக்கு ஒரு தடவை யாகுதல் சந்திக்கும் முறை உருவாக்கப்பட வேண்டும். இதன் மூலமே மக்களது குறைகளை அவர்களது பிரதிநிதிகள் அறிந்து கொள்ள முடிவதுடன் தேர்தல் காலத்தில் தாங்கள் வழங்கிய வாக்குறுதிகளைச் செயற்படுத்தத் தாம் எடுத்த முயற்சிகளையும் விவரிக்க முடியும். வேட்பாளர் தெரிவின்போது நாடாளுமன்றம் தவிர்ந்த ஏனைய வேட்பாளர்கள்தாம் போட்டியிடும் எல்லைப்பரப்பில்

வாக்காளராக இருத்தல் வேண்டும் என்பது சட்டமாக்கப்பட வேண்டும். அல்லாதவிடத்து வெளி ஒருவர் போட்டியிடும்போது, அது நியமனமாகவே கருதப்படும். அத்துடன் அந்த எல்லைப்பரப்பில் தகுதியானவர்கள் இல்லை என்ற கருத்து வெளிப்பட இடமுண்டு. இது அந்தத்தொகுதி வாக்காளர்களுக்கு அவமானமாகும். வேட்பாளர், மக்கள் சேவைகருதி அரசியலில் ஈடுபட முன்வரும்போது இதயசுத்தியுடன் சேவையாற்ற உறுதி புணுதல் வேண்டும். தேர்தலைச் சந்திப்பவர்கள் எல்லோரும் அதில் வெற்றி பெறுவார்களே உறுதி கூறியவாறு. ஒரு சில தடவைகள் தோற்றாலும் மக்கள் மனதில் இடம் பிடித்தால் அதற்கடுத்த முறையாவது வெற்றி பெறச் சந்தர்ப்பங்களும் ஏற்படும். எப்போதுமே தோல்வியைச் சந்தித்தாலும், மன உறுதி தளராதது தனது இலட்சியப் பாதையில் செல்லும் எவரும் தோல்வியைப் பற்றிக் கவலையடைய மாட்டார்கள். தங்கள் மனச்சாட்சிக்கு விரோதமில்லாது மக்களுக்கு முடியுமான அளவுக்கு சேவை செய்தோ

99
எதிர்வரும் உள்ளூராட்சித் தேர்தல்களில் 70 வீதத்தொகுதிவாரியாகவும், 30 வீதம் விகிதாசார அடிப்படையிலும் தெரிவுகள் இடம்பெறும் நடைமுறை அறிமுகமாகும் என அறியக்கூடியதாகவுள்ளது. விகிதாசார அடிப்படையில் தெரிவு செய்யப்படுபவர்கள், கட்சிகளின் தலைவர் செயலாளர்களின் பிரதிநிதிகளாக அமைவார்களேயொழிய, மக்கள் பிரதிநிதிகளாக அமையமாட்டார்கள்.

மென்ற திருப்தியிருக்கும். மக்கள் மனதில் அவர்களுக்குத் தனியிடம் கீட்டும், சந்தர்ப்பவாத அரசியல் மூலம் ஆசனங்களையோ, அதிகாரங்களையோ பெற்றவர்கள் எந்தக்காலத்திலும் மனநிறைவடைய முடியாது. அதிகார ஆசை பல தவறுகளைச் செய்யத் தூண்டும். இது பற்றித் தமிழ் நாடு பேராசிரியர் ஒருவர் 40 ஆண்டுகளுக்கு முன் குறிப்பிட்ட குட்டிக்கதையொன்றை இந்த இடத்தில் நினைவுபடுத்தல் பொருத்தமாகும். "பலநாடுகளைச் சேர்ந்த நூற்றுக்கணக்கான பயணிகளுடன் கடலில் பயணித்துக்கொண்டிருந்த கப்பல் (படகு) ஒன்று நடுக்கடலில் சென்று கொண்டிருக்கும் போது அதில் ஏற்பட்ட பாதிப்புக் காரணமாகக் கப்பலினுள் நீர் உட்புக ஆரம்பித்தது. இதனால் கப்பல் மூழ்கும் அபாயம் ஏற்படுமெனவும் அதனைச் சீர்செய்வதாயின் உடனடியாகநான்கு பேர்களது எடை குறையுமாயின் ஏனையோரைக் காப்பாற்றக் கூடிய வகையில் கப்பலைச் சீராக்கலாமெனவும் மாலுமி கூறினார். இதனைக் கேட்ட ஏ.பி. எக்ஸ் என்ற நாடுகளைச் சேர்ந்த மூவர் தத்தமது நாடுகளைக் கௌரவத்தைக்

காப்பாற்றுவதற்கு கப்பலிலிருந்து கடலில் குதித்து விட்டார்கள். நான்காவதாக எந்த நாட்டைச் சேர்ந்தவர் தனது நாட்டுக் கௌரவத்தைக் காப்பாற்றுவதற்காகக் கடலில் குதிக்கப் போகின்றார் என எல்லோரும் சிந்தித்த வேளையில் சற்றும் எதிர்பாராத வகையில் வை என்ற நாட்டைச் சேர்ந்தவர் தனது பக்கத்தில் இருந்த இளைஞரைக் கட்டிப் பிடித்துக் கடலில் தள்ளிவிட்டார். பின்னர் தனது செயற்பாட்டை நியாயப்படுத்தி நான் கடலில் குதித்திருப்பேன்; ஆனால் எமது பிரதேசத்தில் நான் இல்லாதவிடத்து பிரச்சினைகளைத் தீர்க்க மற்றவர்களால் இயலாது. எனவே தான் இங்கிருந்த இளைஞரைப் பிடித்துக் கடலில் தள்ளி விட்டேன் எனக் கூறினார். அரசியலில் மாத்திரம் அல்லாது பொது அமைப்புக்களின் சேவையாளர்கள் எனத் தம்மைக் கூறிக் கொள்ளக்கூடும். இதுபோன்று எம்மத்தியில் உள்ளார்கள். இதற்காக ஏனைய தியாகங்கள் புரிந்த அரசியல், சமுதாய ஈடுபாட்டாளர்களை தவறாக மதிப்பிடலாகாது. மதபோதனையில் ஈடுபடுவோரும் மதகுருவாகச் செயற்படுவோரும் அரசியல் சார்ந்த மக்கள் பிரதிநிதிகளாக இருப்பது ஏற்றுக் கொள்ள முடியாத விடயமாகும். மேற்படி விடயங்கள் தொடர்பாக முதற்புத்திகளில் குறிப்பிடாமல் போன்று 52 வீத பெண் வாக்காளர்கள் ஒரு நாட்டில் இருந்தாலும் ஒரே தடவையில் 52 வீத பெண்கள் பிரதிநிதித்துவத்தை உருவாக்குவது சிரமமாகும். எனவே பெண்களுக்கான 30 வீத பிரதிநிதித்துவத்தையும், 10 வீத இளையோர் பிரதிநிதித்துவத்தையும் தெரிவு செய்யும் விதத்தில் மக்கள் பிரதிநிதிகளாக உருவாக்கலாம். மக்கள் பிரதிநிதிகள் என்போர் மக்கள் முன் தோன்றி வாக்குக் கேட்டவர்களாக இருத்தல் வேண்டும். அவர்கள் மக்கள் எதிர்பார்க்கும் சேவைகளை வழங்கக்கூடியவர்களாகவும் மக்களுடன் தொடர்பு பேணக்கூடியவர்களாகவும் இருத்தல் வேண்டும்.

அதை விடுத்து மக்கள் அதிருப்தி அடையும் அதிருப்தியாளர்களாக இருத்தல் ஆகாது. எனவே மக்கள் பிரதிநிதிகள் சபைகளாகிய அரசியல், சமூக, கலாசார சபைகளில் இருப்பவர்கள் நிகழ்காலத்திலும் எதிர்காலத்திலும் மக்கள் மனதில் நிலைத்து நிற்கக் கூடியவர்களாகவும், சேவை மூலம் மக்கள் மனதில் இடம் பிடிக்கக்கூடியவர்களாகவும் இருத்தல் வேண்டும்.



வாசகர் திருமுகம்

பிரச்சினைகளுக்குத் தீர்வு அவசியமே?

வாசகர் திருமுகம் பகுதியியூடாக பொது மக்கள் தமது பலதரப்பட்ட குறைகளை வெளிப்படுத்தும் சந்தர்ப்பங்களில் அவற்றை நிவர்த்தி செய்யும் பொறுப்பு வாய்ந்த அதிகாரிகள் மற்றும் அரசியல் தலைவர்கள், பொதுமக்களது அத்தகைய குறைபாடுகளுக்கு உரிய பதிலையோ அல்லது குறித்த குறைபாடுகள் குறித்து நடவடிக்கை மேற்கொள்வதாகவோ தெரிவிக்காது தவிர்ப்பதென்? அவர்கள் பத்திரிகைகளில் வாசகர்களது கருத்து வெளிப்பாடுகளை வாசிப்பதில்லையா? அல்லது இவர்களால் என்னதான் செய்து விட முடியும் என்ற அலட்சியப்போக்கா? நாளாந்தம் ஏதாவது ஒரு குறைபாடு மக்களிடம் இருந்து வெளிப்படுத்தப்படுகிறது. அதை ஏற்று ஆராய்ந்து நியாயம் உள்ளது என்றபடியால் தானே பத்திரிகைகள் அவற்றைப் பிரசுரிக்கின்றன. பின்னர் ஏன் அந்தக்குறைபாடுகள் அப்படியே கைகழுவி விடப்படுகின்றன. எனவே மக்கள் குறைகளை வெளிப்படுத்தும் பத்திரிகை நிர்வாகங்கள் சம்பந்தப்பட்ட தரப்புக்களிடம் இருந்து அவற்றுக்கான உரிய பதிலை, விளக்கத்தை பெற்றுத்தர முன்வருமா?

நா.துஷாந், வரணி

கட்டண அறவிட்டு முரண்பாடு குறித்து நடவடிக்கை மேற்கொள்ளப்படுமா?

கடந்த 25.03.2017 சனிக்கிழமை அதிகாலை 5.45 மணியளவில் புதுக்குடியிருப்பில் இருந்து ரீ.எஸ்.பி. ரவல்ஸ் என்ற பெயர் கொண்ட பேருந்தில் நானும் எனது சகோதரியும் யாழ்ப்பாணத்துக்குப் புறப்பட்டோம். பயணக் கட்டணமாக, ஒருவருக்கு 149 வீதம் இருவருக்கும் 300 ரூபாவை பேருந்தின் நடத்துநர் அறவிடப்போது வழக்கமாக ஒருவருக்கு 140 ரூபாதானே அறவிடுவார்கள் என குறித்த பஸ்ஸின் நடத்துநரிடம் கேட்டபோது அதற்கு அவர் இன்றைக்குத் தான் புதிதாக பேருந்தில் வருகிறீர்களா? என பண்பற்ற விதத்தில், கேலிசெய்யும் விதத்தில் பதிலிறுத்தார். அதேவேளை 27.03.2017 திங்கட்கிழமை அதிகாலை 5 மணிக்கு அரசு பேருந்தில் யாழ் வைத்தியசாலைக்குச் செல்வதற்காக ஏறியபோது, அந்தப் பேருந்தின் நடத்துநர் பயணக் கட்டணமாக ஒருவருக்கு 141 ரூபாவீதம் இருவருக்கும் 282 ரூபாவுக்கு பயணச்சீட்டுக்கள் வழங்கியதுடன் சில்லறைத் தட்டுப்பாடு காரணமாக இரண்டு ரூபாவைக் குறைத்து 280 ரூபா மட்டுமே பணமாகப் பெற்றுக் கொண்டார். வழக்கமாக பெரும்பாலான தனியார் பேருந்துகள் புதுக்குடியிருப்பு யாழ் பயணத்துக்கு பயணி ஒருவரிடமிருந்து 140 ரூபாவை அறவிடும் நிலையில், மேற்குறிப்பிட்ட தனியார் பேருந்தின் நடத்துநர் ஒரு பயணச்சீட்டுக்கு 9 ரூபாவை மேலதிகமாக அறவிட்டமை சட்டவிரோதமானதே. இத்துடன் இரு பேருந்துகளது நடத்துநர்களால் வழங்கப்பட்ட பயணச்சீட்டைகளையும் இணைத்துள்ளேன் முல்லைத்தீவு மாவட்ட தனியார்பேருந்து உரிமையாளர் சங்கம் இது குறித்து உரிய நடவடிக்கை மேற்கொள்ளுமென எதிர்பார்க்கின்றேன்.

அஞ்செழுத்தோன், புதுக்குடியிருப்பு.





சுடோக்கு எண் விளையாட்டு

1								5
		8	9	6				2 4
		9		7				8
				1				6
		3	5	6			2	1
8				3	2			
	2				6			9
6		9	2	4	8			
	8							6 2

நேற்றைய சுடோக்கின் விடை

7	5	3	2	8	6	1	4	9
2	6	1	7	4	9	3	5	8
8	9	4	3	5	1	2	6	7
4	8	5	9	2	3	6	7	1
9	3	7	1	6	4	5	8	2
1	2	6	5	7	8	9	3	4
6	1	8	4	3	2	7	9	5
5	4	9	6	1	7	8	2	3
3	7	2	8	9	5	4	1	6

சுடோக்கு

ஒரு எண் விளையாட்டு.

தர்க்க ரீதியான ஒழுங்குபடுத்தல்

தான் இதன் அடிப்படை. 1-9 வரையான

எண்களை ஒழுங்குபடுத்தி ஒரே கோலத்தை

ஏற்படுத்த வேண்டும். இந்தப் பெட்டி 9 நிரல்

களையும் 9 நிரைகளையும் கொண்டு 3x3ஆக

உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள்,

பகுதிகள், உப சதுரங்கள் என்றும் அழைக்கிறார்கள்).

இந்த ஒவ்வொரு நிரையிலும், நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராதது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும் அவ்வாறு 1-9 இலக்கங்கள் இரட்டைப் படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும்.

தர்க்க ரீதியில் ஏனைய வற்றை நிரப்ப வேண்டியதே வேலை.

சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986இல் ஜப்பானிய நிறுவனமான நிகோலி இதனை அறிமுகப்படுத்தி வெற்றிகரமாகப் பரவலாகக் கிடைத்தது. 2005 இல் இது உலக அளவில் பிரபல்யமானது.


மிரச்சினையை பார்த்து 'மீல்' பன்னுறவன் விட

Hot7-with Chandru & Menaka
Fm 103.4/103.6



"மீல்" பன்னுறவன் தான் வாழ்க்கையில் ஜெயிக்கிறான்...!

காரணமின்றி கட்டங்கள் வருவதில்லை...!




கட்டங்களை கடந்து செல்பவனே வாழ்வின் மகத்துவத்தை பெறுகின்றான்...!

எது எதுக்கோ விலைய கூடாங்க...



இந்த "ரவை"க்கு கூட்டியிருந்தாலும், உப்புமா" வில இருந்து விடுதலை கிடைச்சிருக்கும்...

அவசரத்துக்கு ஐந்து லட்சம் எடுத்தேன் உடம்பு ராமைய வைக்கட்டாங்கய்யா



ஒரு பாட்டுக்கு ஆட
லட்சக்கணக்கில் பணம்
கேட்டும் நடிக்க

பிரபல தெலுங்கு தயாரிப்பாளரின் மகன் ஸ்ரீனி வாஸ் நடிக்கும் படத்தில் ஒரு பாடலுக்கு ஆட கேட்க ரீன் தெரலாவுக்கு ரூ. 65 லட்சம் (இந்திய) சம்பள மாமம்.

பிரபல தெலுங்கு தயாரிப்பாளர் பெல்லம்கொண்டா சுரேஷின் மகன் ஸ்ரீனிவாஸ், ஸ்ரீவாஸ் இயக்கத்தில் புதிய படம் ஒன்றில் நடிக்க உள்ளார். இந்தப் படத்தில் அவருக்கு இணையாக கீர்த்தி சுரேஷ் நடிக்கிறார். பொய்ப்பட்டி சீனு இயக்கத்தில் ஸ்ரீனிவாஸ் நடிக்கும் படத்தில் குத்துப்பாடல் ஒன்று வைத்துள்ளார்.

தெலுங்கு திரையுலகில் கேட்க ரீன் தெரலா பிரபலமாக உள்ளார். அதனால் அவரை குத்துப்பாட்டுக்கு ஆட வைக்க நினைத்து அவரிடம் கேட்டுள்ளனர். அவரும் நடனம் ஆடச் சம்மதித்துள்ளார். ஒரு பாட்டுக்கு குத்தாட்டம் போட கேட்க ரீன் தெரலா ரூ. 65 லட்சம் (இந்திய) கேட்டுள்ளார். முன்னதாக ஸ்ரீனி வாஸ் நடித்த அல்லுடு சீனுவில் தமன்னா ஒரு பாட்டுக்கு குத்தாட்டம் போட்டார். அல்லுடு சீனுவில் ஸ்ரீனிவாஸ் ஜோடியாக சமந்தா நடித்தார் என்பது குறிப்பிடத்தக்கது.



மேடம்: தாமதித்த பணி விரைவில் நிறைவேறும். தொழிலில் தாராள லாபம் கிடைக்கும். பணியாளர்கள் விண்ணப்பித்த கடனுதவிக் கிடைக்கும். பெண்கள் வீட்டு உபயோகப் பொருள் வாங்குவர். உடல்நிலை சீர்படும்.



இடபம்: குடும்பப் பிரச்சினையை பிறரிடம் சொல்ல வேண்டாம். தொழில் வியாபார வளர்ச்சிக்கான புதிய வாய்ப்பு கிடைக்கும். பணியாளர்கள் பணிச்சுமையை திறம்பட சமாளிப்பர்.






மிதுனம்: பேச்சு, செயலில் உற்சாகம் மிகுந்திருக்கும். தொழிலில் உற்பத்தி விற்பனை அதிகரிக்கும். சேயிக்கும் விதத்தில் ஆதாயம் வரும். உறவினர் வருகையால் குடும்பத்தில் மகிழ்ச்சி கூடும்.



கடகம்: வசீகர பேச்சால் மற்றவரைக் கவர் வீர்கள். புதியவர்களின் அறிமுகத்தால் நன்மை உண்டாகும். தொழில், வியாபாரத்தில் எதிர்பார்த்த வருமானம் கிடைக்கும். பெண்கள் ஆன்மிக நாட்டத்துடன் செயற்படுவர்.



சிங்கம்: எதிரியையும் பெருந்தன்மையுடன் மன்னிப்பீர்கள். தொழில் வியாபாரத்தில் சுமாரான லாபம் கிடைக்கும். பணியாளர்கள் பணிச்சுமைக்கு ஆளாவர். பெண்களுக்கு உடல்நலனில் கவனம் தேவை.



விருச்சிகம்: சமூகத்தில் உங்கள் மீதான நன்மதிப்பு உயரும். நீண்டநாள் விருப்பம் நிறைவேறும். தொழில் வியாபாரத்தில் தாராள வருமானம் கிடைக்கும். பெண்கள் குடும்பத்தினருடன் விருந்து விழாவில் பங்கேற்பர்.

தனுசு: கௌரவத்துக்காக பணம் செலவழிப்பீர்கள். தொழில், வியாபாரத்தில் குறைபாடு உண்டாகி மறையும். லாபம் சுமார். பணியாளர்கள் பணிச்சுமையை சந்திக்க நேரிடும். பெண்கள் செலவுக்காக கடன் வாங்குவர்.

மகரம்: மனவியின் ஆலோசனை வளர்ச்சிக்கு வழிவகுக்கும். தொழில் வியாபாரத்தில் எதிர்பார்த்த பணவரவு கிடைக்கும். பிள்ளைகளின் தேவையறிந்து நிறைவேற்றுவீர்கள்.

கும்பம்: குடும்பத்தினரின் ஆதரவு நம்பிக்கையளிக்கும். தொழில், வியாபாரத்தில் லாபம் சீராக இருக்கும். பணியாளர்கள் நிர்வாகத்தினரின் நன்மதிப்பை பெறுவர். பிள்ளைகள் கல்வியில் சிறந்து விளங்குவர்.

மீனம்: உங்களின் நற்செயலை சிலர் பரிசுசம் செய்யலாம். தொழில் வியாபாரத்தில் நிலுவைப் பணியை நிறைவேற்றுவது நல்லது. லாபம் சுமார். பணியாளர்கள் சக ஊழியர்களுடன் கருத்து வேறுபாடுகள் வர.



அதீர்ஷ்டக் கற்கள்

கனக புஷ்பராகம்

கனகம் என்ற சொல்லுக்குத் தங்கம் என்று பொருள். தங்கம் மஞ்சள் நிறமுடையது. இதனால் தான் தங்க நிறமுடைய புஷ்ப ராகத்தை கனக புஷ்பராகம் என அழைக்கப்படும். இது சுமாரான எடை கொண்டதாகவும், ஒளி ஊடுருவும் ரத்தின கல்லாகவும் பயன்படுகிறது. கொரண்டம் என்ற குடும்பத்தைச் சார்ந்ததுதான் மாணிக்கம், நீலம், வெள்ளை புஷ்ப ராகம், சாதாரண புஷ்பராகம் நிறமில்லாமல்தான்கிடைக்கும் ஆனால் அதனுடன் சேரும் தாதுப் பொருள் கல்லுக்கு நிறத்தைக் கொடுக்கிறது. சிவப்பு நிறம் தரும் தாதுப் பொருள் சேர்ந்தால் அது மாணிக்கமாகவும், நீலநிறம் சேர்ந்தால் நீலக் கல்லாகவும், மஞ்சள் நிற தாதுப் பொருள்கள் சேர்ந்தால் கனக புஷ்பராகம் எனவும், நிறம் எதுவுமே சேராமலிருந்தால் வெண்புஷ்பராகம் எனவும் அழைக்கப்படுகிறது. வெள்ளை புஷ்பராகம் மிகவும் ஜொலி ஜொலிப்புடன் அழகாக காணப்படும்.

தங்கம் கலந்தாற்போல் மஞ்சள் நிறத்துடன் காணப்படுவது கனக புஷ்பராகமாகும். இது மிகவும் ஜொலிப்பு தன்மையுடையதாக காணப்படுகிறது. எனவே வெள்ளை புஷ்பராகத்தைவிட மஞ்சள் புஷ்ப ராகம் சற்று விலை கூடுதலானது. இதை கரட்கணக்கில் தான் விலை நிர்ணயம் செய்கிறார்கள்.

புஷ்பராகக் கற்கள் இந்தியாவில் தமிழ்நாடு, ஒரிஸா ஆகிய இடங்களிலும், இலங்கை, ஆஸ்திரேலியா போன்ற நாடுகளிலும் கிடைக்கின்றன. ஆறுகளில் அடித்து வரப்படும் கூழாங்கல் போன்ற தோற்றத்துடன் ஆற்று ஓரங்களில் கிடைக்கின்றது. புஷ்பராகக் கல் கடினத்தன்மை அதிகமுள்ளதால் நெடுநாள் உபயோகத்தாலும் பளபளப்பு குன்றாது.



பெண்களே தினமும் இரவு தூங்கச் செல்லும் முன்பாக, சில விடயங்களைக் கண்டிப்பாக செய்து விட்டு மோனா என சரிபார்த்துக் கொள்ளுங்கள். அலுவலக வேலை, வீட்டு வேலை என எல்லாவற்றையும் முடித்து விட்டு, அலுப்பில் அப்படியே தூங்கச் சென்று விடுகிறீர்களா? அப்படியானால் இன்று முதல் உங்களுக்காகவும் கொஞ்சம் நேரம் ஒதுக்குங்கள். தினமும் இரவு தூங்கச் செல்லும் முன்பாக, சில விடயங்களைச் செய்து விட்டு மோனா என சரிபார்த்துக் கொள்ளுங்கள். அதன்பிறகு, அடுத்த நாள் வேலைகளைப் பற்றி யோசித்துக் கொண்டே தூங்கச் செல்லலாம். தினமும் தூங்கச் செல்லும் முன்பாக, முகத்தில் உள்ள மேக்கப்பை நிச்சயம் கலைத்து விட்டுத் தான் தூங்க வேண்டும். அதேபோல் நீங்கள் கண்ணுக்கு கண்ணாடி பயன்படுத்துபவராக இருந்தால், அதை இரவில் கட்டாயம் நீக்கி விட்டு, கண்களைக் கழிவிட்டுத் தான் தூங்க வேண்டும். நீண்ட நேரங்களுக்கு கண்ணாடி அணிந்திருத்தல் கூடாது. பெண்கள் தங்கத்தோடு, மூக்குத்தி, மோதிரம், தங்கச் சங்கிலி, வளையல் ஆகியவற்றை அணிந்திருப்பார்கள். அவற்றைத் தூங்கச் செல்வதற்கு முன்பாகக் கழற்றி வைத்து விடுவது நல்லது. சின்ன அணிகலனாக இருந்தாலும் சில சமயங்களில் எங்காவது குத்தி, பெரும் ஆபத்தைக் கூட விளைவிக்கும். தூங்கும் போது மேக்கப்பை கலைத்து விட்டாலும், தலை அலங்காரங்களைப் பெரிதாகக் கண்டு கொள்வதில்லை. ஆனால் கட்டாயம் தூங்கச் செல்லும் போது, தலையில் உள்ள வேறையின் ஆகியவற்றை எடுத்து விட்டுத் தான் தூங்கச் செல்ல வேண்டும். இல்லையென்றால் அவை தலையில் எங்காவது குத்திவிடும். பெரும்பாலான பெண்கள் தூங்கச் செல்லும் முன் உடை மாற்றி விடுகிறார்கள். ஆனால் தங்களுடைய உள்ளாடைகளைப் பற்றிக்கண்டு கொள்வதே கிடையாது. ஆனால் அது முற்றிலும் தவறான விடயம். தூங்கச் செல்லும் போது, இறுக்கமான உடைகளை அணிந்திருத்தல் கூடாது. உள்ளாடைகளை நீக்கி விட்டு தூங்கச் செல்வது சிறந்தது.

ஆங்கிலேயரும் முன் பெண்கள் கண்டிப்பாக வெள்ளை வேண்டியவை



பெண்கள் நகைகள் அணிவதில் அலாதிப் பிரியத்துடன் இருப்பார்கள். காதுகளில் தோட்டுடன் இணைந்த வகையில் மேற்காதுகளிலும் தற்போது பெண்கள் தோடு அணிவது வழக்கமாகியுள்ளது. துவாரம் போடாமலே தோடுகள் போடுவதற்கான வகையில் தோடுகளும் உள்ளன. இதில் புதிய வடிவங்களில் வெள்ளி மற்றும் கவரிங்களில் தோடுகள் தற்போது சந்தைக்கு வந்துள்ளன. இவை 350 ரூபாவில் இருந்து விற்பனை செய்யப்படுகின்றன.

நாளா
பங்குனி-23
புதன்கிழமை -05.04.2017
திதி: நவமி பி.ப.01.46
நட்சத்திரம்: பூசும் பி.இ.01.55
சுபநேரம்: 04.39-06.09 வரை
ராகுகாலம்: 12.09-01.39 வரை
ஸ்ரீராமநவமி

வரலாற்றில் இன்றைய தினம்
04.04.2017

- 1147-மொஸ்கோவின் முதலாவது வரலாற்றுப் பதிவு.
- 1721- ஐக்கிய ராச்சியத்தின் முதலாவது தலைமை அமைச்சரானார் சேர் றொபேட் வல்போல.
- 1768- உலகின் முதலாவது நவீன சேர்க்கஸ் லண்டனில் பிலிப் அன்ஸ்டீயால் மேடையேற்றப்பட்டது.
- 1814- நெப்போலியன் முதன் முதலாக தனது பதவியை இராஜினமா செய்து தனது மகன் இரண்டாம் நெப்போலியனை பிரான்ஸின் பேரரசராக்கினான்.
- 1818- 13 சிவப்பு வெள்ளைக் கோடுகளுடனும் ஒவ்வொரு மாநிலங்களுக்கும் ஒவ்வொரு நட்சத்திரங்களுடனும் 7 நட்சத்திரங்களும் ஐக்கிய அமெரிக்காவுக்கான கொடி ஏற்றுக் கொள்ளப்பட்டது.
- 1841- நியூமேனியா காரணமாக அமெரிக்க அரசு தலைவர் வில்லியம் ஹென்றி ஹரிசன் உயிரிழந்தார். பதவியிலிருந்த போது உயிரிழந்த முதலாவது அமெரிக்க அரசு தலைவர் இவராவார்.
- 1887- அமெரிக்காவின் கன்ஸாஸின் ஆர்கோனியா நகரமேயராக சசன்னா எம் சோல்டர் தெரிவானார். இவரே முதல் பெண்மேயராக அமெரிக்காவில் தேர்ந்தெடுக்கப்பட்டவராவார்.
- 1905- இந்தியா கங்கா பள்ளத்தாக்கில் நீலநெடுக்கம் ஏற்பட்டதில் 20,000 பேர் வரை உயிரிழந்ததுடன் கங்கா, மக்லியோட மற்றும் தர்மசாலா ஆகிய பகுதிகளில் அநேகமான கட்டடங்கள் அழிவடைந்தன.
- 1939- இரண்டாம் பைசால் ஈரக்கிய அரசரானார்.
- 1944- இரண்டாம் உலகப் போர் புசா றெஸ்ஸ்ட்ரில் ஆங்கில, அமெரிக்க படைகளால் எண்ணெய் சுத்திகரிப்பு நிலையத்தின் மீது மேற்கொள்ளப்பட்ட குண்டுத் தாக்குதலில் 3000 குடிமக்கள் கொல்லப்பட்டனர்.
- 1945- இரண்டாம் உலகப் போர்: ஜேம்ஸ் ஓஹர் கட்டாய தொழிலாளர் முகாம் அமெரிக்கப் படைகளால் விடுவிக்கப்பட்டது.
- 1945- இரண்டாம் உலகப் போர்: ஜேம்ஸ் ஓஹர் படைகளிடமிருந்து ஹங்கேரி ரஷ்யத் துருப்புக்களால் விடுவிக்கப்பட்டு நாட்டில் ரஷ்யா நிலை கொண்டது.
- 1949- 12 நாடுகள் இணைந்து வட அத்திலாந்திக் ஒப்பந்தம் கைச்சாத்திடப்பட்டதையடுத்து NATO உருவானது.
- 1958- லண்டனில் முதன் முதலாக அணு ஆயுதத் தடை சமாதான சின்னம் CND காட்சியிலிடப்பட்டது.
- 1960- செனகல் மற்றும் பிரான்ஸ் கூடான யூனியனில் மாலிபெட் ரேசனுக்கு சுதந்திரமளிக்க பிரான்ஸ் ஒப்புக் கொண்டது.
- 1968- ஏர்னாசி மெம்பிளில் ஹோட்டல் ஒன்றில் ஜேம்ஸ் ஏர்னாசி என்பவரால் மாட்டின் மூலாதர் கிங் ஜே. ஆர் படுகொலை செய்யப்பட்டார்.
- 1975- பில்ஸ்கேட் மற்றும் பொல் அலன் ஆகியோரால் நியூமெக்ஸிகோவில் மைக்ரோ சொப்ட் தொடங்கப்பட்டது.
- 1976- கம்போடியா தலைமைப் பதவியிலிருந்து இளவரசர் நொரோடோம் சிஹானுக் இராஜினாமா செய்தார். இவர் வீட்டுக் காவலில் வைக்கப்பட்டார்.
- 1979- பாகிஸ்தான் தலைமை அமைச்சர் சுல்பிகார் அலி பூட்டோவுக்கு சாவுத் தண்டனை நிறைவேற்றப்பட்டது.
- 1983- மீள்விண் ஓடம் சலஞ்சர் தனது கன்ஸிப் பணத்தை மேற்கொண்டது.
- 1984- இரசாயன ஆயுதங்கள் மீதான பன்னாட்டுத் தடைக்கு அமெரிக்க அரசு தலைவர் ரொனால்ட் ரீகன் அழைப்பு விடுத்தார்.
- 1991- பெனிசில்வேனியா மெரிலோன் தொடக்கப்பள்ளிக்கு மேலாக விமானமொன்றுடன் ஹெலிகொப்டர் ஒன்று மோதியதில் செனட்டர் ஜோன் ஹெயின்ஷ் உட்பட 7 பேர் உயிரிழந்தனர்.
- 1993- மயிலந்தனை விசாரணை இடம் மாற்றம் 'நாடகத்தின் ஓர் அங்கம்' என உதயன் ஆசிரிய தலையங்கத்தில் கருத்து.
- 1997- சந்திரிகா - ரணில் உடன்பாடு இந்தியா, ஆஸ்திரேலியா வரவேற்பு.
- 2000- குளோனிங் மூலம் மனிதன் உருவாக்கும் முயற்சிக்கு அனுமதி, பிரிட்டன் பத்திரிகை தகவல்.
- 2016- இஞ்சிச் செய்கையில் முதலிடம் ஏமாற்ற மடைந்தோருக்கு தீர்வு; வடக்கு மாகாண ஆளுநர் அலுவலகம் நடவடிக்கை.



2 ஆம் ஆண்டு நினைவுஞ்சலி

பிறப்பு
04.05.1942

இறப்பு
27.03.2015

தீருமதி
அம்பிகையம்மா
(கண்ணகி)
தியாகராஜா



ஈராண்டு கடந்து போனாலும் நீங்கள்
எம்முடன் வாழ்ந்த நாட்களை மறக்கமுடியுமா?
நீங்கள் கண்ணுறங்கினாலும்
நீங்காதம்மா உங்கள் நினைவுகள்

இல. 33, ஆசிர்வாத வீதி, பணியாளர்கள்.
ஆஸ்பத்திரி வீதி, யாழ்ப்பாணம்.



மரண அறிவித்தல்

தீருமதி இராசாத்தி ஜெயம்



யாழ்ப்பாணம் வெள்ளாற்
தெருவைப் பிறப்பிடமாகவும்,
யாழ்ப்பாணம் மானியப் வீதியை
வசிப்பிடமாகவும் கொண்ட
தீருமதி இராசாத்தி ஜெயம்
நேற்று (03.04.2017) திங்கட்
கிழமை காலமானார்.

அன்னார் காலஞ்சென்ற
கிட்டினர் - தெய்வானை தம்பதி
யாரின் அன்பு மகளும் காலஞ்
சென்ற குமாரசாமி - பராசக்தி
தம்பதியாரின் மருமகளும்
ஜெயம் (ஓய்வு பெற்ற உதவி
முகாமையாளர், இலங்கைவங்கி)
அவர்களின் அன்புமனைவியும்
ஸ்ரீமணி (வவுனியா), இராச
லட்சுமி ஆகியோரின் சகோ
தரியும் காலஞ்சென்ற அன்ன

லட்சுமி, ஜெயலட்சுமி, கருணாகரன், தனலட்சுமி, கிருபாகரன் (சுவீஸ்)
ஆகியோரின் அன்பு மைத்துனியும் ரஞ்சித்காந்த் (சுண்டக்குளி மகளிர் கல்லூரி,
ஆசிரியர்), ரஞ்சித் சோபனா (மக்கள் வங்கி நாரகன்பிட்டி), சதீஷ்காந்த் (பிரான்ஸ்),
ஸ்ரீகாந்த் (லண்டன்), நாகநந்தினி (பிரான்ஸ்) ஆகியோரின் பாசமிகு தாயும் விஜிகலா
(கொக்குவில் கிழக்கு நாமகள், ஆசிரியை), முகுந்தன் (விரிவுரையாளர் திறந்த
பல்கலைக்கழகம், கொழும்பு), நிரோஷினி (பிரான்ஸ்), சபிதா (லண்டன்), சரேஷ்
(பிரான்ஸ்) ஆகியோரின் மாமியும் அபிஷேக் (கொழும்பு), சின்மயி (கொழும்பு),
நவீன், ஹாசினி, பவித்ரா, கிஷோரா (பிரான்ஸ்), திருஷிக் (பிரான்ஸ்), மகரந்
(லண்டன்), திரிக்ஷா (பிரான்ஸ்), ஹஸ்வின் (பிரான்ஸ்), சமித்திரி (பிரான்ஸ்)
ஆகியோரின் பேர்த்தியும் ஆவார்.

அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும்.
இந்த அறிவித்தலை உற்றார், உறவினர், நண்பர்கள் அனைவரும்
ஏற்றுக்கொள்ளவும்.


இல. 118, மானிப்பாய் வீதி,
யாழ்ப்பாணம்.

தகவல்
குடும்பத்தினர்.

மரண அறிவித்தல்

கந்தையாபிள்ளை மார்க்கண்டு

(முன்னாள் பிரபல வர்த்தகர் எட்டியாந்தோட்டை, யாழ்ப்பாணம்)



பிறப்பு .19.03.1935
இறப்பு.03.04.2017

காரைநகர் சின்னாலடியைப் பிறப்பிட
மாகவும் ஆஸ்திரேலியாவை வசிப்பிட
மாகவும் கொண்ட கந்தையாபிள்ளை
மார்க்கண்டு (முன்னாள் வர்த்தகர்
கந்தையாபிள்ளை அன்சன்ஸ் எட்டியாந்
தோட்டை, ரஞ்சனாஸ் பிடைவையகம்
யாழ்ப்பாணம்) 03.04.2017 திங்கட்
கிழமை ஆஸ்திரேலியாவில் இறைவனடி
சேந்தார்.

அன்னார் காலஞ்சென்ற கந்தையா
பிள்ளைவள்ளிப்பிள்ளைதம்பதியினரின்
அன்புமகளும் காலஞ்சென்ற கதிரவேலு
செல்லம்மா தம்பதியினர் அன்பு
மருமகளும் காலஞ்சென்ற உமா

தேவியின் அன்புக் கணவரும் காலஞ்சென்ற நடராசா, பரஞ்சோதி,
மற்றும் அன்னபூரணம் (காரைநகர்), சிவமணி (கொழும்பு),
பாலசுப்பிரமணியம் (கனடா), சண்முகராசா (யாழ்ப்பாணம்) ஆகி
யோரின் அன்பு சகோதரனும் காலஞ்சென்ற தில்லைநடராசா,
சங்கரப்பிள்ளை, திலகவதி, தியாகராசா, சிவஞானம் மற்றும் பத்மாவதி
திருச்சிற்றம்பலம், சிவலோகநாயகி, ஆகியோரின் மைத்துனரும்
மனோரஞ்சனா (ஆஸ்திரேலியா), மனோகரன் (லண்டன்)
ஆகியோரின் பாசமிகு கந்தையம்மகாதேவா (ஆஸ்திரேலியா), பாமினி
(லண்டன்), ஆகியோரின் மாமனாரும் சசிதரன் - ஆரணி, கரேலின் -
குருபரன், சாரங்கன், ஸ்ரீரங்கன் ஆகியோரின் அன்புப் பேரனும்
லாவண்யாவின் அன்புப் பூட்டனும் ஆவார்.

அன்னாரின் இறுதிக்கிரியைகள் ஆஸ்திரேலியாவில் நடைபெறும்.
இந்த அறிவித்தலை உற்றார், உறவினர், நண்பர்கள் அனைவரும்
ஏற்றுக்கொள்ளவும்.

மகன் மனோரஞ்சனா, 006 147 062 6613
மகன் மனோகரன், 44 752 881 6641
No.7, Pioneer Street,
Wentworthville
N.S.W - 2145 Australia.

தகவல்
சகோதரன்,
க.சண்முகராசா
859 C, தட்டாதெரு, யாழ்ப்பாணம்
0212226751, 0779285500

மரண அறிவித்தல்



தீருமதி இராஜேஸ்வரி அமலதாஸ்

வேலணையைப் பிறப்பிடமாகவும் வளம்புரத்தை வசிப்பிடமாகவும் கொண்ட
தீருமதி இராஜேஸ்வரி அமலதாஸ் 01.04.2017 சனிக்கிழமை காலமானார்.

அன்னார் காலஞ்சென்றவர்களான கந்தையா தீரவியம் தம்பதியினர் அன்பு
மகளும் காலஞ்சென்றவர்களான ஜோசப்-அருளம்மாதம்பதியினர் அன்புமருமகளும்
அமலதாஸ் (சீலன்) இன் அன்பு மனைவியும் ஆண்டயாளினி (டயானா ஜேர்மன்),
அமல் தர்சன் (தர்சன்) ஆகியோரின் அன்புத் தாயும் அன்றோனி தாஸ் (ஜேர்மன்),
சங்கீதா ஆகியோரின் அன்பு மாமியும் நாகேஸ்வரி, இராசேந்திரம், புவனேஸ்வரி,
தெய்வேந்திரம், பரமேஸ்வரி, நாகேஸ்திரம்பிள்ளை, மகேஸ்வரி, ஜோகேஸ்வரி
ஆகியோரின் பாசமிகு சகோதரியும் மாமியதாஸ், தேவதாஸ், மேரி ரோசலீன் (மனோகரி),
மேரிகிறிஸ்டினா (ராணி ஜேர்மன்), ஜேசுதாஸ் (ஜேர்மன்), மேரிநீற்றா (பிரான்ஸ்
ரமேஸ்), அருள்தாஸ் (இந்திரன் ஜேர்மன்) ஆகியோரின் அன்பு மைத்துனியும் தினேஷ்
ஆகாஸ், சந்தோஸ், ஜோதிலக்ஷ்மி (ஜேர்மன்), சயுமிகா ஆகியோரின் அன்புப்
பேர்த்தியும் ஆவார்.

அன்னாரின் நல்லடக்க ஆராதனை நாளை (05.04.2017) புதன்கிழமை மு.ப. 10
மணிக்கு அவரது இல்லத்திலிருந்து பூதவுடல் வளம்புரம் புனித சூசையப்பர்
தேவாலயத்திற்கு எடுத்துச் செல்லப்பட்டு திருப்பலி ஒப்புக்கொடுக்கப்பட்ட பின்னர் புனித
கொஞ்சேஞ்சி மாதா சேமக்காலையில் நல்லடக்கம் செய்யப்படும். இந்த அறிவித்தலை
உற்றார், உறவினர், நண்பர்கள் அனைவரும் ஏற்றுக்கொள்ளவும்.

957/15, வளம்புரம்,
கொழும்புத்துறை,
யாழ்ப்பாணம்.

தகவல்
குடும்பத்தினர்.



ராஜிதவின்...

அமைச்சரும், அமைச்சரவை இணைப் பேச்சாளருமான ராஜித சேனாரத்ன யாழ்ப்பாணத்தில் வைத்து நேற்று வெளியிட்டார். ஐக்கிய நாடுகள் மனித உரிமைகள் ஆணையாளர் அலுவலகம் வெளியிட்ட விசாரணை அறிக்கையில் போர்க்குற்றச்சாட்டுக்கள் என்று கருதக்கூடியவையளவிலான மனித உரிமை மீறல்களும் மனித குலத்துக்கு எதிரான குற்றங்களுக்கும் நிகழ்த்தப்பட்டதற்கு நம்பகமான சாட்சிகள் இருக்கின்றன என்று கூறப்பட்டுள்ள நிலையில் அமைச்சர் இவ்வாறு யாழ்ப்பாணத்தில் திடீரென போர்க் குற்றங்களே இடம்பெறவில்லை என்று மறுத்திருப்பது தமிழர்களை அதிர்ச்சி அடைய வைத்திருப்பதாக அரசியல் அவதானிகள் தெரிவிக்கின்றனர்.

நேற்று யாழ்ப்பாணம் வந்திருந்த அமைச்சர் ராஜித, வடமாகாண ஆளுநர் அலுவலகத்தில் பத்திரிகையாளர்களுடன் பேசினார். அங்கு அவர் மேலும் தெரிவித்ததாவது: போர்க்குற்றங்கள் எவையும் இடம்பெறவில்லை. அவ்வாறு இடம்பெற்றன என்று நாங்கள் ஏற்றுக் கொள்ளவில்லை. போர்க்குற்றங்கள் தொடர்பான விசாரணைகளும் தேவையற்றவை. போர்க்குற்ற விசாரணைகள் என்கின்றபோது, தமிழீழ விடுதலைப் புலிகளின் குற்றங்களை விசாரிப்பது யார்? அவர்களில் யாரை விசாரிப்பது? அவர்களின் தலைவர்கள் இருக்கின்றனரா?

அப்படியாயின் தமிழீழ விடுதலைப் புலிகள் அமைப்பில் இருந்த தயா மாஸ்டர் (புத்திரிதையாளர் சந்திப்பில் அவரும் கலந்து கொண்டிருந்தார். அவரைப் பார்த்தபடியேதான் பேசினார்) போன்றவர்களைத்தான் கேட்க வேண்டும். போர்க் காலப் பகுதியில் சில குற்றங்கள் நடைபெற்றிருக்கின்றன. அதற்காக சிலர்கைது செய்யப்பட்டுள்ளனர். விசாரணைகளும் நடைபெறுகின்றன.

ஐக்கிய நாடுகள் மனித உரிமைகள் சபையில் கால அவகாசம் பற்றிச் சிந்திக்கும் காலம் முடிந்து விட்டது. தற்போது கிடைத்துள்ள 2 ஆண்டுகள் கால அவகாசத்துக்குள் அரசு ஒப்புக் கொண்ட அனைத்து விடயங்களையும் செய்து முடிக்கவேண்டும். இந்தக் கால அவகாசப் பகுதியில் சகலருக்கும் சமமான உரிமைகள் கிடைக்கக்கூடிய வகையில் தீர்வொன்றைக் காண்போம்.

மாகாண சபைகளுக்கு மேலதிக அதிகாரங்கள் வழங்க நடவடிக்கை எடுக்கப்படும். நாட்டின் அபிவிருத்திகளை அந்தந்தப் பகுதியைச் சேர்ந்த மக்களே செய்வதற்கான வாய்ப்புக்கள் ஏற்படுத்திக் கொடுக்கப்படும். இந்த நாட்டில் சிங்கள மக்களுக்கு என்ன உரிமைகள் இருக்கின்றனோ அத்தனை உரிமைகளும் தமிழ் முஸ்லிம் மக்களுக்கும் வழங்கப்படும். இந்த நாட்டில் வாழும் அனைவரும் இலங்கையர்கள் என அடையாளப்படுத்தப்படுவார்கள் என்றார்.

அவரது இந்த அறிவிப்பு கூட்டு அரசு மீது தமிழ் மக்கள் வைத்திருந்த கொஞ்சநஞ்சும் பிச்சுக்கையும் தகர்த்தெறிந்துவிட்டது என்று அரசியல் அவதானிகள் தெரிவிக்கின்றனர். வைத்தியசாலைகள் மீதும், சண்டைத் தவிர்ப்பு வலயம் மீதும் திட்டமிட்டு நடத்தப்பட்ட தாக்குதல்களில் தமது சொந்தங்களை இழந்தவர்களும், தாமது பாதிக்கப்பட்டவர்களும் சாட்சிகளாக வாழும்போது போர்க்குற்றம் ஏதும் நிகழவில்லை என்று அமைச்சர் எப்படிக்கருத்துத் தெரிவிக்க முடியும் என்று அவர்கள் கேள்வி எழுப்பினர்.

"நாட்டின் அரசு தலைவர்கள் நியமித்த ஆணைக்குழுக்களின் முன்பாகவே போர்க்குற்றங்கள் நிகழ்ந்ததற்கான சாட்சிகளை மக்கள் நேரில் தெரிவித்திருக்கிறார்கள். இராணுவத்தினரிடம் நேரில் கையளிக்கப்பட்டவர்கள் பின்னர் காணாமற்போயுள்ளார்கள். அதற்கும் சாட்சிகள் பலர் இருக்கின்றார்கள். அவர்கள் இன்றும் வீதியில் இறங்கிப் போராட்டி வருகிறார்கள். சட்ட ரீதியாகவும் போராடி வருகிறார்கள். அப்படியிருக்கும்போது போர்க்குற்றங்களே நடக்கவில்லை என்று எழுந்தமானமாக எப்படி ஒரு பொறுப்பான அமைச்சர் பதிலளிக்க முடியும்? இத்தகையவர்களிடம் இருந்து நீதி கிடைக்கும் என எதிர்பார்ப்பது முட்டாள்தனமானது" என்று வடக்கிலுள்ள அரசியல் அவதானிகள் கவலையுடன் தெரிவித்தனர். (வ-5-8)

விசாரணைகள்...

னர். 6 பேர் நேற்று சாட்சியமளித்தனர். வழக்கில் மொத்தம் 12 சாட்சிகள். அரசு சட்டத்தரணி தனது குற்றப்பத்திரத்தில் தெரிவித்ததாவது:

சம்பவம் நடந்த தினம் ஒரு சனிக்கிழமை. காலை 8.30 மணிக்கு லக்ஷினி 100 ரூபாய் காசுடன் நீலநிற 'சொப்பிங்' பையுடன் சைக்கிளில் மீன்வாங்குவதற்காகச் சென்றார். வீட்டிலிருந்து புறப்படும்போது சிலவேளைகளில் தான் கச்சீவு அந்தோனியார் ஆலயத்திருவிழாவுக்குச் சென்றுவிடுவார் என்று கூறிச் சென்றுள்ளார்.

அவர் சென்றபோது வழியில் சாட்சிகள் இருவர் அவரைக் கண்டுள்ளனர். அவரின் பின்னாலேயே சில அடிகள் வித்தியாசத்தில் சந்தேகநபர் செல்வதையும் அவர்கள் கண்டுள்ளனர்.

பெருக்க மரத்தடிப் பிள்ளையார் அருகாமையில் உள்ள முட்டைதாள் நிறைந்த காட்டில் 3 மணி வரை லக்ஷினிக்கு என்ன நடந்தது இதை யார் செய்தார்கள் என்பது தொடர்பில் கண்கண்ட சாட்சிகள் எவரும் இல்லை. ஆனால், சூழ்நிலைச் சான்றுகள் இருக்கின்றன. சூழ்நிலையுடன் சம்பந்தப்பட்ட சாட்சிகள் தான் ஏனையவை. மரபணுச் சோதனை அறிக்கை, பற்கட்டுதலாய்வியல் அறிக்கைகள் போன்ற சாட்சிகளும் உள்ளன.

3.15 மணியளவில் பெருக்க மரத்து பிள்ளையார் மரத்துக்கருகில் விறகு பொறுக்கச் சென்ற ஒருவர் பெண்பிள்ளை வாயினாலும் பூக்கினாலும் குருதி வழிந்தபடி குப்புறப்படுத்தி இருந்ததைக் கண்டு பொலிஸாருக்குத் தகவல் சொல்கிறார்.

8.30 மணிக்கு சடலம் தொடர்பான பகுப்பாய்வும் உடற்கூற்றுப் பரிசோதனையும் செய்கிறார்கள். குதவாயின் ஊடாகவும் யோனிப்பகுதியூடாகவும் பாலியல் வன்கொடுமை செய்யப்பட்ட பின்னர், இடது பக்க தலையில் பலமாக அடிக்கப்பட்டு சிதைபட்டு கொலை செய்யப்பட்டுள்ளார்.

அதன் பின்னர் சாட்சியம் பதியப்பட்டது. சிறுமியின் உடற்கூற்றுப் பரிசோதனையை மேற்கொண்ட அப்போதைய பதில் சட்ட வைத்திய அதிகாரி எஸ்.சிவரூபனும் சாட்சியம் அளித்தார். சிறுமி மிக மோசமான முறையில் வன்புணரப்பட்டு, தலையில் கல்லால் குற்றிக் கொலை செய்யப்பட்டிருந்தார் என்று அவர் சாட்சியமளித்தார். சிறுமியின் பிறப்புறுப்பிலிருந்து எடுக்கப்பட்ட திரவம் மரபணுச் சோதனைக்கு அனுப்பப்பட்டதாகவும் அவரது இடது கையில் கடிக்காயம் காணப்பட்ட பகுதி வெட்டி அகற்றப்பட்டு மேலதி ஆங்குள்ள கண்களையும் பூக்கு அனுப்பப்பட்டதாகவும் தெரிவித்தார். சிறுமியின் சட்டையில் காணப்பட்ட தலைமுடி ஒன்றையும் பகுப்பாய்வுக்கு அனுப்பி வைத்தார் என்று தெரிவித்தார். சிறுமியின் உடலில் 21 காயங்கள் காணப்பட்டன என்றும் அவர் கூறினார்.

சம்பவம் நடைபெற்ற இடத்தில் இருந்து கைப் பற்றப்பட்ட கல்லை மருத்துவர் அடையாளம் காட்டினார். அதுவே சிறுமியைக் குத்திக் கொலை செய்வதற்குப் பயன்படுத்தப்பட்டது என்று சந்தேகிக்கப்படுகிறது.

3ஆவது சாட்சியான மத்தியில் பத்திமாசீவி சாட்சியமளித்தபோது சந்தேகநபரைத் தெரியுமா என்று நீதிபதி அவரிடம் கேள்வி எழுப்பினார். "அவர் ஈ.பி.டி.பியில் முதலில் இருந்தவர். இந்தச் சம்பவத்தின் போது விலகி இருந்தார். கிருபா என்று அழைப்பார்கள்" என்றார். அத்தோடு எதிரிக்கூண்டில் நின்ற சந்தேகநபரையும் அடையாளம் காட்டினார். (உ-12)

பிறந்து...

யுடையவரான குடும்பத் தலைமைத்துவப் பெண்ணே இவ்வாறு கைது செய்யப்பட்டார் என்று பொலிஸார் கூறினர்.

"குடும்பத்தலைமைத்துவப் பெண்ணும், அவரது 14 வயது மகளும் தனிமையில் மல்லிகைத்தீவுக் கிராமத்தில் வசித்து வருகின்றனர். அந்த பெண் நேற்று முன்தினம் குழந்தையை பெற்றெடுத்துள்ளார். குழந்தையை நேற்று உரையில் போட்டு வீட்டுக்கு அருகே யுள்ள பற்றைக் காட்டில் கொண்டு சென்று எரித்தார் என்று அவரது மகள் வகுப்பாசிரியரிடம் முறையிடப்பட்டுள்ளார்.

ஆசிரியை அதிபரின் கவனத்துக்கு விடயத்தை கொண்டு சென்றார். அதிபர் புதுக்குடியிருப்பு பொலிஸ் நிலையத்துக்குத் தகவல் வழங்கினார். உடனடியாக விசாரணைகளை ஆரம்பித்த பொலிஸார் சிசுவின் சடலம் எரித்த இடத்தை அடையாளப்படுத்தினர்.

முல்லைத்தீவு நீதிவான் சம்பவ இடத்துக்கு நேற்று மாலை 4.30 மணியளவில் வருகை தந்தார். சிசுவின் உடலத்தையும் சம்பவம் நிகழ்ந்த வீட்டையும் அவர் பார்வையிட்டார். உடலத்தை உடற்கூற்று பரிசோதனைக்கு ஒப்படைக்குமாறு பொலிஸாருக்கு நீதிவான்

உத்தரவிட்டார். உடலம் முல்லைத்தீவு வைத்தியசாலையில் சேர்க்கப்பட்டது. குழந்தையைப் பெற்று எரித்தார் என்ற குற்றச் சாட்டப்பட்ட பெண் கைது செய்யப்பட்டார். அவரிடம் விசாரணைகள் இடம்பெறுகின்றன" என்று பொலிஸார் மேலும் தெரிவித்தனர். (வ-21-102)

அதிரடிப்படையை...

பாதுகாப்பு ஆலோசகராக பணியாற்றினார். இதன்போதே அவர், 1984 ஆம் ஆண்டு பொலிஸ் சிறப்பு அதிரடிப்படையை உருவாக்கினார். ஈழ விடுதலைப் போராட்டத்தை ஆரம்ப காலத்திலேயே நசுக்குவதில் மூலையாகச் செயற்பட்டவர்களில் ரவி ஜெயவர்த்தனவும் ஒருவர் என்பது குறிப்பிடத்தக்கது. (கு-5)

மைத்திரி...

மறுதினம் வியாழக் கிழமை உரிய பதிலடி வழங்கப்படும்" இவ்வாறு எதிர்க்கட்சித் தலைவரும், தமிழ்த் தேசியக் கூட்டமைப் பின் தலைவருமான இரா.சம்பந்தன் தெரிவித்தார்.

எந்தவொரு படைவீரரையும் நீதிமன்றில் நிறுத்துவதற்கு தயாரில்லை என்று அரசு தலைவர் மைத்திரிபால சிறிசேனவும், போர்க்குற்ற விசாரணைகளுக்கு வெளிநாட்டு நீதிபதிகளை அனுமதிக்கப் போவதில்லை என்று தலைமை அமைச்சர் ரணில் விக்கிரமசிங்கவும் தொடர்ச்சியாக கருத்துக்களை வெளியிட்டு வருகின்றனர்.

அத்துடன் அரசின் அமைச்சர்களும், போர்க்குற்ற விசாரணைக்கு வெளிநாட்டு நீதிபதிகள் அனுமதிக்கப்படமாட்டார்கள் என்று தெரிவித்து வருகின்றனர். இது தொடர்பில் தமிழ்த் தேசியக் கூட்டமைப் பின் நிலைப்பாடு என்ன என்று, எதிர்க்கட்சித் தலைவரிடம் வினவியபோது, "ஐ.நா. தீர்மானத்துக்கு முரணாக அரசு தரப்பினர் கருத்துக்களை வெளியிட்டு வருகின்றனர். இதற்குரிய பதிலை பதிலடியை வியாழக்கிழமை நாடாளுமன்றத்தில் நடைபெறும் ஜெனிகா விவகாரம் தொடர்பான அமர்வில் கொடுப்பேன்" என்றார். (வ-5)

கிழக்கில்...

உயிரிழந்துள்ளார். மட்டக்களப்பில் டெங்கு நோயால் பீடிக்கப்பட்டிருந்த குடும்பஸ்தர் ஒருவர் சிகிச்சையளிப்பதற்கு அனுப்பப்பட்டிருந்தார் என மட்டக்களப்பு போதனா வைத்தியசாலை வட்டாரங்கள் தெரிவித்தன. கூட்டுறவுத் திணைக்களத்தின் கணக்காய்வுப் பிரிவில் கூட்டுறவு அபிவிருத்தி உத்தியோகத்தராகப் பணிபுரிந்து வந்த மட்டக்களப்பு கல்வியைச் சேர்ந்த எஸ். ஸ்ரீகாந்த் (வயது 42) என்னும் இரண்டு குழந்தைகளின் தந்தையே இவ்வாறு உயிரிழந்துள்ளார். டெங்கு நோயால் பீடிக்கப்பட்டிருந்த இவர் சில தினங்களாகத் தனியார் வைத்தியசாலையில் சிகிச்சை பெற்றுள்ளார். பின்னர் மட்டக்களப்பு போதனா வைத்தியசாலைக்கு மாற்றப்பட்ட நிலையில் அங்கு உயிரிழந்துள்ளார். இவரது மரணத்துடன் மட்டக்களப்பு மாவட்டத்தில் டெங்குநோயால் ஏற்பட்ட உயிரிழப்பு 4 ஆக அதிகரித்துள்ளது. (கு-ய-46)

காலம்...

பொதுச் செயலர் சயில் செட்டி மன்னாரில் வைத்துத் தெரிவித்தார். நிலவிடுவீழ்ப்புக்காகப் போராடும் முள்ளிக்குளம் மக்களையும், மறிச்சுக்கட்டிப் பிரதேச மக்களையும் மன்னிப்புச் சபையின் பொதுச் செயலர் தலைமையிலான குழுவினர் நேரில் சென்று சந்தித்தனர். போராட்டத்தில் ஈடுபட்டுள்ள மக்கள் தமது பிரச்சினைகளை எடுத்துக் கூறினர். அருட்தந்தையர்கள், தமிழ்த் தேசியக் கூட்டமைப்பின் பிரதிநிதிகளையும் சந்தித்தனர். இதன் பின்னர் ஊடகங்களுக்கு கருத்துத் தெரிவித்த சயில் செட்டி, இராணுவ முகாமுக்கு முன்னால் காணி மீட்டிட்டு மக்கள் முற்றுக்கைப் போராட்டம் நடத்துவதாக அறிந்து இங்கு வந்திருக்கிறோம். நேரடியாக நிலைமைகளை ஆராய்ந்துள்ளோம். இன்றைய சூழ்நிலையில் இலங்கை என்று சொன்னால் உலக நாடுகளுக்குத் தெரிந்துள்ளது. 2009 ஆம் ஆண்டு உள்நாட்டுப் போர் முடிவடைந்து கிட்டத்தட்ட 10 வருடங்கள் நெருங்கும் நிலையிலும் மக்களின் பிரச்சினைகள் தீர்க்கப்படவில்லை. மீள்குடியேற்றம் உட்படக் காணி தொடர்பான பிரச்சினைகள் அரசால் தீர்க்கப்படவில்லை. போரினால் பாதிக்கப்பட்ட மக்களுக்கு நீதி கிடைக்க வேண்டும். அதை வலியுறுத்தவே நாங்கள் இங்கு வந்திருக்கிறோம். பன்னாட்டுச் சமூகத்திடம் இலங்கை

வாக்குறுதியளித்துள்ள நிலையில் மக்களின் பிரச்சினைகளுக்குத் தீர்வு வழங்கப்பட வேண்டும்.

இலங்கை அரசு காலம் தாழ்த்தக் கூடாது. புதிய அரசு பதவியேற்று இரண்டு வருட காலம் முடிந்துவிட்டது. அரசு நடவடிக்கை எடுக்க வேண்டும். நாங்கள் இது தொடர்பில் தலைமை அமைச்சர் ரணில் விக்கிரமசிங்க, அரசு தலைவர் மைத்திரிபால சிறிசேன உட்பட தலைவர்களை நாங்கள் சந்திக்கவுள்ளோம். பாதிக்கப்பட்ட மக்கள் தொடர்பாகவும் அவர்களின் நீதிக்காகவும் அரசிடம் வலியுறுத்துவோம் என்றார். (கு-5-56)

வைகோவுக்கு...

ராணி சீதையம்மாள் அரங்கில் ம.தி.மு.க. பொதுக் கூட்டம் நடைபெற்றது. இந்தக் கூட்டத்தில் பேசிய வை.கோ, விடுதலைப் புலிகளுக்கு ஆதரவாகக் கருத்துகளைப் பேசினார். இதனையடுத்து, இந்திய இறையாண்மைக்கு எதிராக ம.தி.மு.க. பொதுச்செயலாளர் வைகோ பேசியதாகச் சென்னை ஆயிரம் விளக்கு பொலிஸார் வழக்கு தொடர்ந்தனர்.

சென்னை பெரு நகரக் குற்றவியல் நடுவர் நீதிமன்றத்தில் பல ஆண்டுகளாக நடந்து வருகிறது. வழக்கில் வைகோ அவ்வப்போது நீதிமன்றத்தில் முன்னிலையாகி வந்தார். இந்நிலையில், சென்னை பெரு நகரக் குற்றவியல் நடுவர் நீதிமன்றத்துக்கு நேற்றுத் தீங்கு கிழமை வந்த வைகோ நீதிபதி முன் சரணடைந்தார். அப்போது, சொந்தப் பிணையில் செல்ல அவருக்கு நீதிமன்றம் வாய்ப்பளித்தது. ஆனால், வைகோ அதை ஏற்க மறுத்துவிட்டார். இதனையடுத்து வைகோவை 15 நாள் நீதிமன்றக் காவலில் வைக்க நீதிபதிகள் உத்தரவிட்டனர். (கு-5)

வடக்குக்கும்...

பன்னாட்டு அபிவிருத்தி மற்றும் பசுபிக் விவகாரங்களுக்கான அமைச்சராகப் பொறுப்பேற்ற பின்னர் இவர் இலங்கைக்கு வரும் முதல் பயணம் இதுவாகும். எதிர்வரும் 7 ஆம் திகதி வரையில் இலங்கையில் தங்கியிருப்பார். இதன்போது வடக்கு மாகாணத்துக்கும் பயணம் மேற்கொண்டு, ஆஸ்திரேலியாவின் நீதியுதவியுடன் மேற்கொள்ளப்படும் திட்டங்களையும் அவர் பார்வையிடவுள்ளார். (கு-5)

நல்லிணக்கம்...

ள்ளது. புதிய அரசமைப்பு மற்றும் நல்லிணக்கச் செயற்றிட்டங்கள் தொடர்பாக பன்னாட்டு அமைப்புகளிடம் இருந்து எந்தவொரு நீதியையும் பெறக்கூடாது என்று தலைமை அமைச்சின் செயலர் சமன் ஏக்கநாயக்க, அதிகாரிகளுக்கு உத்தரவிட்டுள்ளார். இந்தத் திட்டங்கள் அயலுறவுத்துறை அமைச்சின் ஊடாகவே செயற்படுத்தப்படவேண்டும் என்றும் அவர் அதிகாரிகளுக்கு அறிவுறுத்தியுள்ளார். அதேவேளை, அமைதியைக் கட்டியெழுப்பும் குழுக்களுக்கான சிறப்புக் கூட்டத்தை வெள்ளிக்கிழமை அயலுறவுத்துறை அமைச்சில் தலைமை அமைச்சரின் செயலர் சமன் ஏக்கநாயக்க கூட்டியுள்ளார்.


தலைமை அமைச்சின் செயலர் விடுத்துள்ள உத்தரவினால், ஐ.நாவுடன் தொடர்புடைய அமைப்புகளின் உதவியுடன் சந்திரிகா குமாரதுங்க மற்றும் மனோ கணேசன் உள்ளிட்டோரின் தலைமையில் முன்னெடுக்கப்படும் நல்லிணக்க விழிப்புணர்வுத் திட்டங்கள் பாதிக்கப்படும் என்றும் ஆங்கில ஊடகம் தகவல் வெளியிட்டுள்ளது. (கு-5)

வேலை தேடும்...

வடக்கு மாகாணத்தைச் சேர்ந்த அனைத்துப் பட்டதாரிகளையும் ஒன்றிணைத்து நாளை புதன்கிழமை முற்பகல் 9.30 மணியளவில் யாழ்ப்பாண பல்கலைக்கழகத்திலிருந்து பேரணி ஆரம்பமாகும். இது யாழ்ப்பாண நோக்கிச் சென்று அங்கிருந்து கண்டி வீதி வழியாக யாழ்ப்பாண மாவட்டச் செயலகத்தை அடையும். அதன் பின்னர் வடக்கு மாகாண வேலை தேடும் பட்டதாரிகளின் பிரச்சினைகள் தொடர்பாகவும், தொண்டர் ஆசிரியர் நியமனத்தில் உள்ள பிரச்சினைகள் தொடர்பாகவும் உடனடியாகத் தீர்வுகளை வழங்கவேண்டும் என வலியுறுத்தப்படும். அத்துடன் யாழ்ப்பாண மாவட்டச் செயலரிடம் மனு ஒன்றும் கையளிக்கப்படும் என்றுள்ளது. (கு-8)

பேராதனை...

நண்பகலுக்கு முன்னதாக அங்கிருந்து வெளியேறுமாறு நிர்வாகத்தினர் கோரிக்கை விடுத்துள்ளனர். (கு-5)



எனது ஆசிரியர்


- ◆ நான் நான்காம் வகுப்பில் படிக்கிறேன்.
- ◆ எனது வகுப்பாசிரியர் பெயர் அருளானந்தம்
- ◆ அவர் மிகவும் அன்புள்ளும் இரக்க சிந்தையும் கொண்டவர்.
- ◆ மாணவரோடு இனிமையாகப் பேசுவார்.
- ◆ இன்முகத்தோடு கலந்துரையாடுவதில் வல்லவர்.
- ◆ விளையாட்டுக்களுடாக பாட விடய செயற்பாடுகளைச் செய்விப்பார்.
- ◆ மாணவர் பாடசாலைக்கு தவறாது வருகை தருவது பற்றி கவனமாக இருப்பார்.
- ◆ படிப்பில் இடப்படும் பிள்ளைகள் ஒவ்வொரு வரையும் தனிதனியாக அணுகி சந்தேகங்களைத் தெளிவுபடுத்துவார்.
- ◆ அவரது பாட வகுப்புகள் ஆடலும் பாடலும் கல கலப்புமாக இருக்கும்.
- ◆ பாடத்தைக் கற்றுக் கொள்வதில் சிரமமே இருக்காது.
- ◆ கடினமான கணித பாடத்தை கற்கண்டு போல இனிமையாகக் கற்பிப்பார்.
- ◆ எனது ஆசிரியரின் கற்பித்தல் விநோதமானது.
- ◆ சுற்றாடல் பாடமன்றால் நாங்கள் பல உருவங்களாக (பாத்திர ரங்களாக) மாறிவிடுவோம்.
- ◆ அரங்கில் நாடக மாந்தராகி நடிப்போம்.
- ◆ ஒரு பாடத்தின் பின் ஒரு விளையாட்டு இடம்பெறும்.
- ◆ கதைகள் கூறும்போது, அவர் அந்தக்கதையின் பாத்திரமாகவே மாறி விடுவார். சந்தர்ப்பத்துக்கு ஏற்ப குரலிலும் ஏற்றம் இரக்கம் இருக்கும்.
- ◆ எனது ஆசிரியருக்கு எமது உடல் நலத்திலும் மிகுந்த அக்கறை உண்டு.
- ◆ நல்ல சுகாதார பழக்க வழங்கலையும் நல் ஒழுக்க விதிகளையும் அக்கறையோடு சொல்லித் தருவார்.
- ◆ எமது பெற்றோரை மாதத்துக்கு ஒரு தடவை பாடசாலைக்கு வரவழைத்து எமது கல்வி, உடல் நிலை பற்றி அவர்களோடு அக்கறையுடன் கலந்துரையாடுவார்.
- ◆ எனது ஆசிரியரிடம் கல்வி கற்பதில் நான் பெரு மகிழ்வடைகிறேன்.

காண்டா மிருகங்கள் உலகில் தென்ஆபிரிக்கா மற்றும் ஆசியாக் கண்டம் ஆகியவற்றில் வாழுகின்றன. உலகின் பழமை யான விலங்குகளில் இவ்விலங்குகளும் ஒன்றாகக் கருதப்படுகின்றன. இவை தலையில் ஒற்றைக் கொம்பு அல்லது இரட்டைக்கொம்புகளால் காட்களில் மூன்று விரல்களையும் உடையன. யானைகளுக்கு அடுத்ததாக உடல் பருத்த விலங்குகள் இவை. 2.5 -4.3 மீற்றர் நீளமும் 1.5 -2 மீற்றர் உயரமும் கொண்டவை. முதிர்ச்சியடைந்த ஒரு விலங்கு, 2 ஆயிரம் கிலோ எடை உள்ளதாக இருக்கும். இதன் பிர மாண்டமான உருவத்துக்கு கொஞ்சமும் பொருத்தமற்ற மந்தமான இயல்புடையது இந்த விலங்கு. 50 கிலோ மீற்றர் வேகத்தில் ஓடும் இது. ஓட ஆரம்பித்தால் காடோ பூழி பறக்கும். அற்புதமாக நீந்தும் இயல்புடைய இவை, புல்லை

காண்டா மிருகம்



விரும்பி உண்ணுவதோடு மூங்கில், புதர்களையும் மேய்கின்றன. தனிமையை விரும்பும் இவ்விலங்குகள் பகல் முழுவதும் நீர்நிலைகளில் புரண்டு கழித்து விட்டு இரவிலும் அதிகாலையிலும் மேயும். இவற்றுக்கு மோப்ப சக்தி அதிகம். முதலில் இவை எங்கே சாணி போடுகின்றனவோ அதே இடத்தை மோப்பம் பிடித்து அவ்விடத்திலேயே மறுபடியும் சாணி போடுகின்றன. பிறந்து 6 ஆண்டுகள் பின்பே வெளிப்படும் கொம்புகள் 1அடி நீளம் வரை வளரும். கெராட்டின் என்பதும் இழைப் புரதங்களால் ஆன இந்தக் கொம்புகளில் மருத்துவ குணங்கள் நிறைந்துள்ளதால் இக்கொம்புகளுக்காகவே இந்த விலங்குகள் வேடையாடப்படுகின்றன. இக்கொம்புகளை அதிகம் இறக்குமதி செய்யும் நாடு சீனா. இவற்றுக்கான முக்கிய சந்தையாக வியட்நாம் விளங்குகிறது.



வரிசைத் தீட்டுவோம் வாருங்கள்




1 முதல் 5 வரையிலான ஒவ்வொன்றிலுமுள்ள ஐந்து உருவப் படங்களில் ஒன்று பொருத்த மற்றது, பொருத்த மற்ற உருவப் படத்தைத் தெரிவு செய்து அதைக் குறித்து நிற்கும் இலக்கத்தைப் புள்ளிக்கோட்டில் எழுதுக.

கரைப்பவர் கரைத்தால்....

அன்று பொழுது சாயும் நேரம். ஆசிரியர் மகேசன் வீட்டுக்கு அவரது மாணவர் இருவரது தந்தைமார் வந்திருந்தனர். அவர்கள் இருவரையும் வரவேற்று உட்காரவைத்த ஆசிரியர் வந்த காரியம் பற்றி வினவினார். வந்தவர்களில் ஒருவர் "ஐயா நாங்கள் இருவரும் நீண்டகால நண்பர்கள். பக்கத்து பக்கத்து வீடுகளிலேயே குடியிருக்கிறோம். எங்கள் இருவரினதும் பிள்ளைகள் எப்போதும் பாடசாலை முடிந்து வரும் போது சண்டை போட்டுக் கொண்டே வருவார்கள். விசாரித்தால் அற்ப விடயங்களுக்கெல்லாம் சண்டை போடுவதாகத் தெரிகிறது. இவர்களது சண்டையால் வீட்டில் இருக்கும் இவர்களது அம்மாமாரும் சச்சரவுப்படும் நிலை உருவாகி விட்டது. இவர்களது பிரச்சினைகளில் எமது நடவை இழக்க நாம் விரும்பவில்லை" என்றார். மற்றவரோ "ஐயா இன்றும் பாருங்கள். இருவரும் தெருவில் உருண்டு புரண்டு சண்டை போட்டிருக்கிறார்கள். இதனால் எமது வீடுகளிலும் பிரச்சினை. இப்படியே போனால் இரு குடும்பங்களுக்கிடையேயும் பகையுணர்ச்சி பெரிதாகி விடும் என அஞ்சுகிறோம். தயவு செய்து எமது பிள்ளைகளைக் காப்பாற்றித் தாருங்கள்" என வினயமாக வேண்டிக் கொண்டார். ஆசிரியரோ "அப்படியா? அவர்கள் வகுப்பில் நல்ல பிள்ளைகளாகத்தான் இருக்கிறார்கள். சரி நீங்கள் நம்பிக்கையோடு செல்லுங்கள். இனிமேல் அப்படி எதுவும் நடக்காது" என ஆறுதல் கூறி அவர்களை அனுப்பி வைத்தார். மற்றநாள் வகுப்பு ஆரம்பமானது. ஆசிரியர் தன்னோடு இரண்டு பொலிதீன் பைகளில் ஒன்றில் எலுமிச்சைக் கன்றையும், மற்றொன்றில் புளியம் கன்றையும் எடுத்து வந்திருந்தார். வகுப்பறை மேசையில் அவற்றோடு ஒரு மாங்கொட்டை,

கொஞ்சம் வேப்பங்கொட்டைகளையும் வைத்தார். "மாணவர்களே! இதோ பாருங்கள். இந்த எலுமிச்சைக் கன்று இருக்கும் பையில் மாங்கொட்டை ஒன்றை இட்டு நீர் ஊற்றி வந்தேன். ஆனால் இதில் எலுமிச்சைக் கன்று முளைத்தது. மற்றப் பையில் வேப்பங்கொட்டைகளை இட்டு நீர் ஊற்றினேன். இதில் புளியம் கன்று முளைத்தது. இது எப்படி நடந்தது?" என்று கேட்டார். இதனைக் கேட்டு மாணவர்கள் எல்லோரும் வாய்விட்டுச் சிரித்தனர். இதுதான் தருணம் என எண்ணிய ஆசிரியர் சற்று கோபமாக முகத்தை வைத்துக் கொண்டு "நீங்கள் ஏதனால் சிரித்தீர்கள்? ஏன் மாங்கொட்டைக்கு எலுமிச்சைக் கன்றும், வேப்பங்கொட்டைக்கு புளியம் கன்றும் முளைக்காது? என்று கேட்டார். தினம் சண்டை போடும் மாணவருள் ஒருவன் "எப்படி சார் முளைக்கும்? எதுவிதைக்கிறோமோ அதுதான் முளைக்குமென்று நேற்று நீங்கள் தானே கூறினீர்கள். நெல் விதைக்க வேறு ஏதாவது முளைத்தால் நாம் எப்படி சோறு உண்ண முடியும்? நெல் போட்டால் நெல்லும் எள் போட்டால் எள்ளும் தானே முளைக்கும்" என்றான். ஆசிரியரோ "உட்காருங்கள். ஆக எது விதைக்கிறோமோ அதுதானே முளைக்கும் அப்படித்தானே" எல்லோரும் "ஆமாம்" என்று தலையாட்டினர். "இந்த நியதி மரம் செடி கொடிகளுக்கு மட்டுமல்ல; எமக்கும் கூடத்தான். தினை விதைத்தவன் தினை அறுப்பான்; வினை விதைத்தவன் வினை அனுப்பான் என் றொரு பழமொழியும் உண்டு அல்லவா? அதே போன்றே நாம் மற்றவரிடம் அன்பைச் செலுத்தினால் அவரிடமிருந்து அன்



பைப் பெறுவோம். அதே நேரம் பகைமையைக் காட்டினால் பகையையே அவரிடமிருந்து பெறமுடியும். இல்லையா? ஒரு நாயிடம் இரக்கம் வைத்து உணவிடுகிறோம். அது பின்னர் எம்மைக் காணும் போதெல்லாம் எமது காலைச் சுற்றி வாலைக் குழைந்து கொண்டு வரும். அதே நேரம் ஒரு நாயைத் 'தினம் தினம்' கல்லெடுத்து விரட்டுங்கள். அது உங்களைக் கண்டால் வெகுண்டு ஓடும். அல்லது சமயம் பார்த்து தூத்தி கடிக்கவும் செய்யும் "நீங்களும் ஒருவரை ஒருவர் அன்பு செய்யுங்கள். பகையை வளர்க்காதீர்கள்" என்றார். மாணவர் இருவரும் தமக்காகவே இந்த அறிவுரை கூறப்படுகிறது என்பதை உணர்ந்து எழுந்து நின்று "சார் நாம் இனிமேல் அன்பாக இருப்போம்" என்றனர். ஆசிரியர் "நன்று. ஒவ்வொருவரும் மனம் திருந்தினால் அதுவே போதும்" - என்றார். **கூடி வாழ்ந்தால் கோடி நன்மை. வேற்றுமையை வளர்த்தால் வினையும் தீமை.**



உடுவில் பி.செயலகம் கால்பந்தில் சம்பியன்

யாழ்ப்பாணம், ஏப். 4
யாழ்ப்பாணம் மாவட்ட பிரதேச செயலகங்களுக்கு இடையிலான கால்பந்தாட்டத்தில் பெண்கள் பிரிவில் உடுவில் பிரதேச செயலக அணி சம்பியன் கிண்ணத்தைச் சுவீகரித்தது. அரியாலை கால்பந்தாட்ட பயிற்சி மைதானத்தில் நேற்று முன்தினம் நடைபெற்ற இறுதியாட்டத்தில் உடுவில் பிரதேச செயலக அணியை எதிர்த்து தெல்லிப்பழை பிரதேச செயலக அணி மோதியது. முதல் பாதிாட்டத்தில் இரு அணிகளும் சம பலத்துடன் மோதின. இதனால் பலநிமிடங்கள் இரு அணிகளாலும் கோல் எதனையும் பதிவு செய்ய முடியவில்லை. இருப்பினும் 17ஆவது நிமிடத்தில் உடுவில் பிரதேச செயலக அணியை பிரதிநிதித்துவம் செய்த சுபாஜினி தனது அணிக்கான முதலாவது கோல் பதிவு செய்தார். இதுவே முதல் பாதியின் ஒரே கோலுமாக அமைந்தது. இரண்டாம் பாதியில் தெல்லிப்பழை பிரதேச செயலக அணியினர் தமக்கு கிடைத்த அரிய வாய்ப்புகளை கோலாக்கத் தவறினர். முடிவில் உடுவில் பிரதேச செயலக அணி 1:0 என்ற கோல் கணக்கில் வெற்றிபெற்று சம்பியன் கிண்ணத்தைச் சுவீகரித்தது. (ம-108-422)



எவர்கிறீன் அணி அரையிறுதியில்

யாழ்ப்பாணம், ஏப். 4
திக்கம் இளைஞர் சனமுக நிலையத்தின் தமது வைர விழாவை முன்னிட்டு வடமாகாணரீதியில் நடத்தும் கழியில் மன்னார் எவர்கிறீன் அணி அரையிறுதிக்குத் தகுதிபெற்றது. திக்கம் இளைஞர் விளையாட்டுக் கழக மைதானத்தில் நேற்று முன்தினம் இடம்பெற்ற காலிறுதி ஆட்டத்தில் பருத்தித்துறை கொட

ட்டி துள்ளமீன் அணியை எதிர்த்து மன்னார் எவர்கிறீன் அணி மோதியது. இதில் மன்னார் எவர்கிறீன் அணி 44:31 என்ற புள்ளிகள் அடிப்படையில் வெற்றிபெற்று அரையிறுதிக்குத் தகுதிபெற்றது. ஆட்டநாயகனாக மன்னார் எவர்கிறீன் அணியை பிரதிநிதித்துவம் செய்த டிலக்சன் தெரிவு செய்யப்பட்டார். (ம-422)

வெளியேறியது நீக்கிலஸ்

யாழ்ப்பாணம், ஏப். 4
இலங்கை கால்பந்தாட்டச் சம்மேளனம் தேசிய ரீதியாக நடத்திவரும் எவ்.ஏ. கிண்ணத் தொடரில் இலங்கை கடற்படையால் வெளியேற்றப்பட்டது நாவாந்துறை சென். நீக்கிலஸ். யாழ்ப்பாணம் துரையப்பா விளையாட்டு மைதானத்தில் நேற்று முன்தினம் மாலை இந்த ஆட்டம் நடைபெற்றது. இது அணிகளும் மிகச் சிறந்த போராட்டத்தை வெளிப்படுத்தின. கோல்கள் இல்லாமலேயே முடிவுக்கு வந்தது முதல் பாதி. இரண்டாம் பாதியும் கோல்கள் இல்லாமல் நகர்ந்துகொண்டிருந்தது. ஆட்டத்தின் 77ஆவது நிமிடத்தில் கடற்படை அணியின் பெரேரா கோலொன்றைப் பதிவுசெய்தார். அதுவே ஆட்டத்தில் இறுதிக் கோலுமாக அமைய முடிவில் 1:0 என்ற கோல் கணக்கில் வெற்றிபெற்று நீக்கிலத்தை வெளியேறியது இலங்கைக் கடற்படை. (ம-23)



யாழ்ப்பாணம் பிரதேச செயலகம் மேசைப்பந்தில் சூடியது வாகை

யாழ்ப்பாணம், ஏப். 4
யாழ்ப்பாணம் மாவட்ட செயலகத்துக்கு உட்பட்ட பதிவு செய்யப்பட்ட கழகங்களுக்கு இடையிலான மேசைப்பந்தாட்டத்தில் ஆண்கள் பிரிவில் யாழ்ப்பாணம் பிரதேச செயலக அணி சம்பியன் கிண்ணத்தைச் சுவீகரித்தது. யாழ்ப்பாணம் மத்திய கல்லூரி மைதானத்தில் நேற்று முன்தினம் நடைபெற்ற இறுதியாட்டத்தில் யாழ்ப்பாணம் பிரதேச செயலக அணியை எதிர்த்து சண்டிலிப்பாய் பிரதேச செயலக அணி மோதியது. இதில் யாழ்ப்பாணம் பிரதேச செயலக அணி வெற்றிபெற்று சம்பியன் கிண்ணத்தைச் சுவீகரித்தது. (ம-422-108)

கால்பந்தாட்ட தேசிய அணிக்கான வீரர்கள் தெரிவுப் பயிற்சி முகாம்

கரணவாய், ஏப். 4
இலங்கை கால்பந்தாட்டச் சம்மேளனத்தில் 23 வயதுப் பிரிவு ஆண்கள் அணிக்கான தேசிய அணித்தெரிவு பயிற்சி முகாமொன்று, இமையாணன் மத்திய விளையாட்டுக் கழக மைதானத்தில் நேற்று நடைபெற்றது. இதில் நூற்றுக்கணக்கான வீரர்கள் கலந்துகொண்டனர். வழக்கமாக கொழும்பில் இந்த அணித்தெரிவு நடைபெறும். இம்முறை தேசிய ரீதியில் ஒவ்வொரு மாவட்டம் மற்றும் லீக்குகளில்


உள்ள வீரர்களின் திறமைகளை பரிசீலிக்கும் வகையில் இந்த முகாம் நடைபெற்று வருகிறது. அந்த வகையில் பருத்தித்துறை, வடமராட்சி லீக்கில் உள்ள வீரர்களுக்கான பயிற்சி முகாமே நேற்று நடைபெற்றது. யாழ்ப்பாணம் லீக்கில் உள்ள வீரர்களுக்கான தெரிவு அரியாலை கால்பந்தாட்ட பயிற்சி நிலைய மைதானத்தில் நாளையும், நாளை மறுதினமும் நடைபெறவுள்ளது. வவுனியா, மன்னார் மாவட்ட வீரர்களுக்கான தெரிவு

மன்னார் பொதுவிளையாட்டு மைதானத்தில் எதிர்வரும் 7 ஆம் 8 ஆம் திகதிகளில் நடைபெறவுள்ளது. இலங்கை கால்பந்தாட்ட அணியின் தலைமை பயிற்றுவிப்பாளர் டட்டி செயின் வேலட், கோல் காப்பாளருக்கான பயிற்றுவிப்பாளர் மைந்த கலகெதர, உதவிப்பயிற்றுவிப்பாளர் இராஜமணி தேவசகாயம் மற்றும் கால்பந்தாட்ட அணியின் உடற்கூற்றியல் நிபுணர் சஞ்சீவ் டி சில்வா ஆகியோர் இந்த முகாமை நடத்தி வருகின்றனர். (ம-422-23-108)



நல்லூர் பிரதேச செயலகம் மேசைப்பந்தில் சம்பியன்

யாழ்ப்பாணம், ஏப். 4
யாழ்ப்பாணம் மாவட்ட செயலகத்திற்கு உட்பட்ட பதிவு செய்யப்பட்ட கழகங்களுக்கு இடையிலான மேசைப்பந்தாட்டத்தில் பெண்கள் பிரிவில் நல்லூர் பிரதேச செயலக அணி சம்பியன் கிண்ணத்தைச் சுவீகரித்தது. யாழ்ப்பாணம் மத்திய கல்லூரியின் உள்ளக விளையாட்டரங்கில் நேற்று முன்தினம் நடைபெற்ற இறுதியாட்டத்தில் நல்லூர் பிரதேச செயலக அணியை எதிர்த்து பருத்தித்துறை பிரதேச செயலக அணி மோதியது. இதில் நல்லூர் பிரதேச செயலக அணி வெற்றிபெற்று சம்பியன் கிண்ணத்தைச் சுவீகரித்தது. (ம-422)





ஆவரங்கால் மத்தி. ஆவரங்கால் இந்து அரையிறுதிக்குச் செல்ல வாய்ப்பு

யாழ்ப்பாணம், ஏப். 4
அரியாலை சுதேசியத் திருநாள் கொண்டாட்ட கர்ப்பந்தாட்டத் தொடரில் ஆவரங்கால் மத்திய வினையாட்டுக் கழகம் மற்றும் ஆவரங்கால் இந்து இளைஞர் வினையாட்டுக் கழகம் என்பன அரையிறுதியாட்டத்துக்கான வாய்ப்பைத் தக்க வைத்துள்ளன.
அரியாலை சுதேசிய திருநாள் கொண்டாட்டத்தை முன்னிட்டு இரு பிரிவாக கர்ப்பந்தாட்டத் தொடர் நடைபெற்று வருகிறது. நேற்றுமுன்தினம் இடம்பெற்ற முதலாவது ஆட்டத்தில் ஆவரங்கால் மத்திய வினையாட்டுக் கழகமும் புத்தூர் கலைமதி வினையாட்டுக் கழகமும் பலப்பீட்சை நடத்தின. 3 செற்களைக் கொண்ட இந்த ஆட்டத்தின் முதல் இரு செற்களையும் 25:16, 25:19 என்ற புள்ளிகளின் அடிப்படையில் கைப்பற்றி 2:0 என்ற நேர்செர் வெற்றிபெற்று அரையிறுதிக்கான வாய்ப்பைத் தக்க வைத்தது ஆவரங்கால் மத்திய வினையாட்டுக் கழகம்.
தொடர்ந்து இடம்பெற்றிருந்த ஆட்டத்தில் வினையாடவிருந்த அச்சுவேலி ஸ்ரார் வினையாட்டுக் கழகம் உரிய நேரத்திற்குச் சமூகமளிக்காததால் ஆவரங்கால் இந்து இளைஞருக்கு வெற்றி வழங்கப்பட அந்த அணியின் அரையிறுதிக்கான வாய்ப்பு பிரகாசமானது.
(ம-108-422-23)



பங்களாதேஷில் புதுமுக வீரர்

இலங்கைக்கு எதிரான 11-20 தொடரில் களமிறங்கும் பங்களாதேஷ் அணியில் சகலதுறை வீரர் ஒருவர் சேர்க்கப்பட்டார். இலங்கைக்கு சுற்றுப்பயணம் செய்துள்ள பங்களாதேஷ் அணி. இந்த இரு அணிகளுக்கும் இடையிலான டெஸ்ட் மற்றும் ஒருநாள் தொடர்கள் 1:1 என்று சமநிலையில் முடிந்தன. இரு ஆட்டங்களைக் கொண்ட 11-20 தொடர் இன்று ஆரம்பமாகிறது. இந்தத் தொடருக்கான பங்களாதேஷ் அணியில் மொகமட் சாய்புதின் என்ற சகலதுறை வீரர் சேர்க்கப்பட்டார். பங்களாதேஷ் அணி விவரம் - மொர்ராசா (குலைவர்), சகிப் அல் ஹசன், தமீம் இக்பால், இம்ரூல் கையிஸ், சர்க்கர், ரகீம், சபீர் ரகுமான், மொகமதுல்லா, மொஸ்டாக் கொசைன், முஸ்தாபிஜீர் ரகுமான், மெகடி ஹசன், தஸ்கீன் அகமட் ரோய், இஸ்லாம், சாய்புதின்.
(ம)




மியாமி ரென்னிஸ் பெடரர் சம்பியன்

மியாமி ரென்னிஸ் தொடரில் சுவீற்சர்லாந்து வீரர் ரோயர் பெடரர் சம்பியனானார். அமெரிக்காவின் முக்கிய ரென்னிஸ் தொடர்களில் மியாமித் தொடரும் ஒன்று. ஆண்கள் ஒற்றையர் பிரிவு இறுதியாட்டம் நேற்றுமுன்தினம் இரவு (இலங்கை நேரப்படி) நடைபெற்றது. சுவீற்சர்லாந்து வீரர் பெடரரை எதிர்த்து ஸ்பெயின் வீரர் நடால் மோதினார். மூன்று செற்களைக் கொண்டதாக ஆட்டம் அமைந்தது. முதலாவது செற்றை 6:3 என்ற புள்ளிகளின் அடிப்படையில் கைப்பற்றினார் பெடரர். இதனால் அடுத்த இரு செற்களிலும் வெற்றிபெற்றால் மட்டுமே நடாலால் சம்பியனாகலாம் என்ற நெருக்கடி தோற்றம் பெற்றது. ஆனால், அடுத்த செற்றை 6:4 என்ற புள்ளிகளின் அடிப்படையில் கைப்பற்றி 2:0 என்ற செற்களைக்கீழ் வெற்றிபெற்று மகுடம் சூடினார் பெடரர்.
கடந்த வருடம் கிட்டத்தட்ட 6 மாதங்களுக்கும் மேலாக ஓய்விலிருந்து களத்துக்குத் திரும்பியுள்ள பெடரர், இந்த வருடம் அபாரமான ஆட்டத்தை வெளிப்படுத்தி வருகிறார். முன்னதாக, நடப்பு வருடத்தில் முதலாவது பன்னாட்டு அந்தஸ்துபெற்றதொடரான ஆஸ்திரேலியத்தொடர், இன்டியன் வேல்ஸ் கிண்ணங்களை அவர் ஏற்கனவே கைப்பற்றியிருந்தார். தற்போது அவர் மியாமித் தொடரையும் வென்றுள்ளார். பெடரரும் நடாலும் இறுதியாக மோதிய நான்கு ஆட்டங்களிலும் பெடரரே வெற்றிபெற்றுள்ளார் என்பது குறிப்பிடத்தக்கது.
(ம)

மியாமி ரென்னிஸ் தொடரில் சுவீற்சர்லாந்து வீரர் ரோயர் பெடரர் சம்பியனானார். அமெரிக்காவின் முக்கிய ரென்னிஸ் தொடர்களில் மியாமித் தொடரும் ஒன்று. ஆண்கள் ஒற்றையர் பிரிவு இறுதியாட்டம் நேற்றுமுன்தினம் இரவு (இலங்கை நேரப்படி) நடைபெற்றது. சுவீற்சர்லாந்து வீரர் பெடரரை எதிர்த்து ஸ்பெயின் வீரர் நடால் மோதினார். மூன்று செற்களைக் கொண்டதாக ஆட்டம் அமைந்தது. முதலாவது செற்றை 6:3 என்ற புள்ளிகளின் அடிப்படையில் கைப்பற்றினார் பெடரர். இதனால் அடுத்த இரு செற்களிலும் வெற்றிபெற்றால் மட்டுமே நடாலால் சம்பியனாகலாம் என்ற நெருக்கடி தோற்றம் பெற்றது. ஆனால், அடுத்த செற்றை 6:4 என்ற புள்ளிகளின் அடிப்படையில் கைப்பற்றி 2:0 என்ற செற்களைக்கீழ் வெற்றிபெற்று மகுடம் சூடினார் பெடரர்.
கடந்த வருடம் கிட்டத்தட்ட 6 மாதங்களுக்கும் மேலாக ஓய்விலிருந்து களத்துக்குத் திரும்பியுள்ள பெடரர், இந்த வருடம் அபாரமான ஆட்டத்தை வெளிப்படுத்தி வருகிறார். முன்னதாக, நடப்பு வருடத்தில் முதலாவது பன்னாட்டு அந்தஸ்துபெற்றதொடரான ஆஸ்திரேலியத்தொடர், இன்டியன் வேல்ஸ் கிண்ணங்களை அவர் ஏற்கனவே கைப்பற்றியிருந்தார். தற்போது அவர் மியாமித் தொடரையும் வென்றுள்ளார். பெடரரும் நடாலும் இறுதியாக மோதிய நான்கு ஆட்டங்களிலும் பெடரரே வெற்றிபெற்றுள்ளார் என்பது குறிப்பிடத்தக்கது.
(ம)

பாக். சம்பியன்

மேற்கிந்தியத் தீவுகளுக்கு எதிரான நான்கு ஆட்டங்களைக் கொண்ட 11-20 தொடரை 3:1 என்ற அடிப்படையில் கைப்பற்றியது பாகிஸ்தான். இந்த இரு அணிகளுக்கும் இடையிலான நான்காவதும் இறுதியானதுமான ஆட்டம் நேற்றுமுன்தினம் இரவு நடைபெற்றது. நாணயச் சுழற்சியில் வெற்றிபெற்ற பாகிஸ்தான் முதலில் களத்தடுப்பைத் தீர்மானித்தது. இதன்படி முதலில் துடுப்பெடுத்தாடிய மேற்கிந்தியத் தீவுகள் ஆரம்பத்தில் சிறந்த அடித்தளத்தை அமைத்தாலும் பின்னர் ஏற்பட்ட தொடர் சரிவுகளால் 8 இலக்குகளை இழந்து 124 ஓட்டங்களை மட்டுமே பெற்றது. அதிகபட்சமாக வல்டன் 40 ஓட்டங்களையும், பிரீத்வைட் 37 ஓட்டங்களையும் பெற்றனர்.
பந்துவீச்சில் ஹசன் அலி, சட்கான் இருவரும் தலா 2 இலக்குகளையும், இமாட் வசிம், ரயீஸ், ரியாஸ் மூவரும் தலா ஓர் இலக்கையும் கைப்பற்றினர். பதிலுக்குக் களமிறங்கிய பாகிஸ்தான் 6 பந்துகள் மீதமிருக்க இலக்கை அடைந்தது. செசாட் 53 ஓட்டங்களையும், அசாம் 38 ஓட்டங்களையும், கம்ரன் அகமல் 20 ஓட்டங்களையும் பெற்றனர்.
பந்துவீச்சில் வில்லியம்ஸ் 2 இலக்குகளையும், சாமுவேல்ஸ் ஓர் இலக்கையும் கைப்பற்றினர். ஆட்டநாயகனாக ஹசன் அலியும் தொடராளர் நாயகனாக சட்கானும் தெரிவாகினர்.
(ம)




ரசலின் இழப்பு பாதகம் கம்பீர் பகிரங்கக்கருத்து

நடப்பு வருட ஜ.பி.எல். தொடரில் இருந்து கொல்கத்தா அணியின் நட்சத்திர வீரர் ரசல் விலகியமை மிகவும் பாதகமானது என்று அந்த அணியின் தலைவர் கம்பீர் தெரிவித்தார். கொல்கத்தா அணியின் மிகச் சிறந்த வீரர்களில் ஒருவராக ரசல் திகழ்ந்தார். அவரது இழப்பை ஈடுகட்டுவது மிகவும் கடினமே. மனிஷ் பாண்டே யினது துடுப்பாட்டமும், அங்கீத் ராஜ்புத்தின் பந்துவீச்சும் இணைந்த கலவை ரசல். அவரின் இடத்தை நிரப்ப அணியில் உள்ள ஒவ்வொரு வீரரும் கடுமையாகப் போராட வேண்டும். வீரர்கள் தங்களுக்குக் கிடைக்கும் வாய்ப்பை மிகச் சரியாகப் பயன்படுத்திக் கொள்ள வேண்டும் என கம்பீர் மேலும் தெரிவித்தார்.
(ம)

ஜ.பி.எல். நாளை ஆரம்பம்

நடப்பு வருட ஜ.பி.எல். தொடர் ஹைதராபாதில் நாளை ஆரம்பமாகவுள்ளது. இந்திய கிரிக்கெட் கட்டுப்பாட்டுச் சபை இந்தியன் பிரீமியர் லீக் என்ற பெயரில் 11-20 தொடர்களை நடத்தி வருகிறது. நடப்பு வருடத்தின் தொடர் 10 ஆவது தொடராக அமைந்தது. சென்னை, ராஜஸ்தான் அணிகளுக்கு விதிக்கப்பட்ட தடை இன்னும் முடிவுக்கு வராததை அடுத்து நடப்பு வருடத்தின் தொடரிலும் அந்த அணிகள் களமிறங்க முடியாத நிலை ஏற்பட்டுள்ளது. புனே, பெங்களூர், குஜராத், ஹைதராபாத், டெல்லி, மும்பை, கொல்கத்தா, பஞ்சாப் ஆகிய அணிகள் நடப்பு வருடத் தொடரில் களமிறங்குகின்றன. நாளை நடைபெறும் ஆட்டத்தில் ஹைதராபாத், பெங்களூர் அணிகள் மோதவுள்ளன.
(ம)




தோல்வியுடன் விடைபெற்றார் அண்டர் ரேக்கர்

மல்டுத்த அரங்கில் தனது 25 ஆண்டுக்கால வாழ்க்கையை முடித்துக் கொண்டு தோல்வியுடன் விடைபெற்றுச் சென்றார் அண்டர் ரேக்கர். வருடத்தில் ஒருமுறை மட்டும் மிகவும் பெரிய எடுப்பில் நடைபெறும் (ஏப்ரல் மாதங்களின் ஆரம்பத்தில் பொதுவாக நடைபெறும்) ரெஸ்ஸிஸ்மேனியா நேற்றுமுன்தினம் நடைபெற்றது. அண்டர் ரேக்கரை எதிர்த்து ரோமன்ரெயின்ஸ் மோதினார். மிகப்பெரும் போராட்டத்தின் பின்னர் ரோமன் ரெயின்ஸ் வெற்றிபெற்றார். இந்தத் தோல்வியுடன் மல்டுத்த அரங்கில் இருந்து விடைபெற்றுச் சென்றார் அண்டர் ரேக்கர். இதுவரை 25 ரெஸ்ஸிஸ்மேனியா சண்டைகளில் களமிறங்கிய அண்டர் ரேக்கர் 23 சண்டைகளில் வெற்றிபெற்றுள்ளார். 2 சண்டைகளில் மட்டுமே தோல்வியடைந்துள்ளார். 23:2 என்ற அடிப்படையில் அவர் விடைபெற்றுச் சென்றார். 25 ரெஸ்ஸிஸ்மேனியா சண்டைகளில் களமிறங்கிய முதல் வீரரும் அண்டர் ரேக்கர் என்பது குறிப்பிடத்தக்கது.
(ம)

மல்டுத்த அரங்கில் தனது 25 ஆண்டுக்கால வாழ்க்கையை முடித்துக் கொண்டு தோல்வியுடன் விடைபெற்றுச் சென்றார் அண்டர் ரேக்கர். வருடத்தில் ஒருமுறை மட்டும் மிகவும் பெரிய எடுப்பில் நடைபெறும் (ஏப்ரல் மாதங்களின் ஆரம்பத்தில் பொதுவாக நடைபெறும்) ரெஸ்ஸிஸ்மேனியா நேற்றுமுன்தினம் நடைபெற்றது. அண்டர் ரேக்கரை எதிர்த்து ரோமன்ரெயின்ஸ் மோதினார். மிகப்பெரும் போராட்டத்தின் பின்னர் ரோமன் ரெயின்ஸ் வெற்றிபெற்றார். இந்தத் தோல்வியுடன் மல்டுத்த அரங்கில் இருந்து விடைபெற்றுச் சென்றார் அண்டர் ரேக்கர். இதுவரை 25 ரெஸ்ஸிஸ்மேனியா சண்டைகளில் களமிறங்கிய அண்டர் ரேக்கர் 23 சண்டைகளில் வெற்றிபெற்றுள்ளார். 2 சண்டைகளில் மட்டுமே தோல்வியடைந்துள்ளார். 23:2 என்ற அடிப்படையில் அவர் விடைபெற்றுச் சென்றார். 25 ரெஸ்ஸிஸ்மேனியா சண்டைகளில் களமிறங்கிய முதல் வீரரும் அண்டர் ரேக்கர் என்பது குறிப்பிடத்தக்கது.
(ம)

மல்டுத்த அரங்கில் தனது 25 ஆண்டுக்கால வாழ்க்கையை முடித்துக் கொண்டு தோல்வியுடன் விடைபெற்றுச் சென்றார் அண்டர் ரேக்கர். வருடத்தில் ஒருமுறை மட்டும் மிகவும் பெரிய எடுப்பில் நடைபெறும் (ஏப்ரல் மாதங்களின் ஆரம்பத்தில் பொதுவாக நடைபெறும்) ரெஸ்ஸிஸ்மேனியா நேற்றுமுன்தினம் நடைபெற்றது. அண்டர் ரேக்கரை எதிர்த்து ரோமன்ரெயின்ஸ் மோதினார். மிகப்பெரும் போராட்டத்தின் பின்னர் ரோமன் ரெயின்ஸ் வெற்றிபெற்றார். இந்தத் தோல்வியுடன் மல்டுத்த அரங்கில் இருந்து விடைபெற்றுச் சென்றார் அண்டர் ரேக்கர். இதுவரை 25 ரெஸ்ஸிஸ்மேனியா சண்டைகளில் களமிறங்கிய அண்டர் ரேக்கர் 23 சண்டைகளில் வெற்றிபெற்றுள்ளார். 2 சண்டைகளில் மட்டுமே தோல்வியடைந்துள்ளார். 23:2 என்ற அடிப்படையில் அவர் விடைபெற்றுச் சென்றார். 25 ரெஸ்ஸிஸ்மேனியா சண்டைகளில் களமிறங்கிய முதல் வீரரும் அண்டர் ரேக்கர் என்பது குறிப்பிடத்தக்கது.
(ம)





இலங்கை கிரிக்கெட் அணி வீரர்கள் மற்றும் இலங்கை கிரிக்கெட் சபை அதிகாரிகளுக்கும் அரசு அறிவுரை அளிப்பதில் இடையி லான சந்திப்பொன்று கொழும்பு கோட்டையில் உள்ள அரசு அறிவுரை அலுவலகத்தில் நேற்றுமுன்தினம் நடைபெற்றது. (ம)

பஸ் விற்பனைக்கு
WP NB.... தொடரிலக்க ,2012 ஆம் ஆண்டு உற்பத்தி செய்யப்பட்ட மிக நல்ல நிலையில் உள்ளடாட்டாபஸ்வண்டி உடன்விற்பனைக்கு உண்டு.
சிலிண்டர் கொள்ளளவு :3784 CC
ஆசன எண்ணிக்கை :38+1
நீளம் :914 CM ,அகலம் :203 CM ,
உயரம் :285 CM
தொடர்பு கொள்ளவேண்டிய தொலைபேசி இலக்கம்

071 4115004

SPOKEN ENGLISH WITH DIPLOMA CERTIFICATE
ஆம்முறை O/L,A/L எழுதியோர், இளைஞர், யுவனிகள், தொழில் தேடுவோர், வெளிநாடு செல்வோர் உயர்கல்வி மாணவர்கள் இவையடிமூலம்.
ஆங்கிலத்தில் ஐ.ஏ.ஐ.க்கான தேர்வுக்காக உயர்நிலைப்பரீட்சை முன்பாக மாதங்களில் சாளமாக ஆங்கிலத்தில் பேசமுடியும்!
சனி, ஞாயிறு பிரிவுகள் ஆரம்பம் -08.04.2017
1. காலை 08.00-10.00 3. பி.பகல் 01.00-03.00
2. காலை 10.00-12.00 4. மாலை 03.00-05.00
திங்கள், புதன் பிரிவுகள் - 1. காலை 08-10 2. காலை 10-12 3. மாலை 3-4.30
செவ்வாய், வியாழன் பிரிவுகள் - 1. காலை 08-10 2. காலை 10-12 3. மாலை 3-4.30
SARMSON 279, ஆஸ்பத்திரி பின்புறம், 021 320 3313
யாழ்ப்பாணம், 077 1570 486

சம்பியனானது பி.எஸ்.ஜி.

பிரான்ஸ் கால்பந்து டக் கழகங்களுக்கு இடையிலான தொடரில் நடப்பு வருடத்தில் சம்பியனானது பரிஸ் செயின்ட் ஜேர்மன் அணி.
நேற்று முன்தினம் நடைபெற்ற இறுதியாட்டத்தில் பரிஸ் செயின்ட் அணியை எதிர்த்து மொனாகோ அணி மோதியது. 4:1 என்ற கோல் கணக்கில் மொனாகோவை வீழ்த்தி கிண்ணம் வென்றது பரிஸ் செயின்ட் ஜேர்மன் அணி.
இந்த ஆட்டத்தில் வெற்றிபெற்ற மகிழ்ச்சியில் பரிஸ் செயின்ட் ஜேர்மன் (பி. எஸ். ஜி.) அணியின் ரசிகர்கள் மைதானத்தின் இருக்கைகளைச் சேதப்படுத்தினர் என்ற குற்றச்சாட்டு எழுந்துள்ளது. இதனால் அந்த அணிக்குத் தண்டம் விதிக்கப்படலாம் என்று கருதப்படுகிறது. (ம)

அரியாலை மத்தி. அசத்தல் வெற்றி

கே.ஸி.ஸி.ஸி. வி.கழகத்தின் துடுப்பாட்டத் தொடரில் நேற்று முன்தினம் இடம்பெற்ற ஆட்டமொன்றில் அரியாலை மத்திய அணி அபார வெற்றிபெற்றது.
கொக்குவில் இந்துக் கல்லூரி மைதானத்தில் இடம்பெற்ற இந்த ஆட்டத்தில், அரியாலை மத்திய வினையாட்டுக் கழக அணியை எதிர்த்து திருநெல்வேலி வை.எச்.எம்.ஏ. அணி மோதியது.
முதலில் துடுப்பெடுத்தாடிய அரியாலை மத்திய அணி 7 இலக்குகளை இழந்து 197 ஓட்டங்களைப் பெற்றது. அதிக படசமாக சரவணன் 65 ஓட்டங்களையும், கிருபாகரன் 42 ஓட்டங்களையும், வியாசன் 27 ஓட்டங்களையும் பெற்றனர். 198 ஓட்டங்களை இலக்காகக் கொண்டு பதினாறுக்குத் துடுப்பெடுத்தாடிய திருநெல்வேலி வை.எச்.எம்.ஏ. அணி சகல இலக்குகளையும் இழந்து 157 ஓட்டங்களை மட்டுமே பெற்றது. இதையடுத்து 40 ஓட்டங்களால் வெற்றிபெற்றது அரியாலை மத்திய வினையாட்டுக் கழக அணி.
பந்துவீச்சில் பிரிசங்கர், சதீஸ் இருவரும் தலா 3 இலக்குகளையும், கவிந்தன் 2 இலக்குகளையும் வினோதரன் ஒரு இலக்கையும் வீழ்த்தினர். (ம-23)

சுன்னாகம் தாயையடி ஹரிஹர புத்திர ஜயனார் தேவஸ்தானம் மகோற்சவ விஞ்ஞாபனம்
7 ஆம் திருவிழா 05.04.2017 புதன் கிழமை இரவு 9.00 மணிக்கு
தலைமை - திரு. சி.குமரவேல், தலைவர், ஜயனார் தேவஸ்தானம்
ஆசியுரை - முத்தமிழ் குருமணி நா. சர்வேஸ்வரக்குருக்கள் ஆய பிந்தம் குரு
வாழ்த்துரை - செஞ்சொற்செல்வர் கலாநிதி ஆறு திருமுருகன் தலைவர், தெல்லிப்பறை தர்க்காதேவி தேவஸ்தானம்.
தென்னிந்திய பத்தி யாடகர் **வீரமண்தாசன்**
(குருமண்டலம் குருசாமி)
அவர்களின் பத்தி அருள் இசைக் கச்சேரி யாழ்ப்பாணம் கலைஞர்களுடன் இணைந்து வழங்கவுள்ளனர்.
விசேட மங்கள வாத்திய நிகழ்வும், பொம்மலாட்டம், வானவேடிக்கைகளும் இடம்பெறும். அனைவரையும் அன்புடன் அழைக்கின்றோம்.
7 ஆம் திருவிழா உபயோகர்கள்

அனெக்ஸ் வாடகைக்கு
நல்லூரில் ஒரு அறை, மிகச் சிறிய குசினி, திறந்த விநாந்தையுடன் தனிப்பாதையுடன் கூடிய அனெக்ஸ் வாடகைக்கு உண்டு.
-0112362611
(மாலை 6மணிக்குப்பின் தொடர்புகொள்ளவும்)
(குனியார் நிறுவன வெளிப்பிரதேச Area Managers, Sales Rept, Bpos போன்றோருக்கு வழங்கப்படமாட்டாது)

டோனியை தேடிவந்த உயர்பதவி
இந்திய கிரிக்கெட் அணியின் முன்னாள் அணித்தலைவர் மகேந்திர சிங் டோனிக்கு.

ஓம் விராட் விஸ்வப் பிரம்மணே நமஹ
திருமண அழைப்பு
அன்பும் அறனும் உடைத்தாயின் இவ்வாழ்க்கை பண்பும் பயனும் அது
அன்புடையீர்
நிகழும் மாங்கலகரமான துர்முகி வருஷம் பங்குனித்திங்கள் 23 ஆம் நாள் (05.04.2017) புதன்கிழமை முற்பகல் 10.10 மணி முதல் 11.45 மணி வரையுள்ள பூச நட்சத்திரமும் மிதுன லக்கினமும் சித்த யோகமும் கூடிய சுபமுகூர்த்த வேளையில்
தெய்வத்திரு குமாரசாமி - நேசுரத்தினம் தம்பதியினர் பேரனும்
தெய்வத்திரு பிரமநாயகம் ஆச்சாரி - படம்மாள் தம்பதியினர் பேரனும்
திரு. திருமதி ரவிந்திரன் - சந்திரகாந்தி தம்பதியினர்
சிரேஷ்ட புதல்வனுமாகிய திருநிறைசெல்வன்
மதன்குமார் அவர்களுக்கும்
இறைவன் திருவருள் துணைகொண்டு வண்ண முந் காமாட்சி அம்மன் திருமணமண்டபத்தில் திருமண நாண் பூட்டுதலும் அதைச்சார்ந்து நிகழும் நாகவல்லி முதலிய வைபவங்களும் நடத்தப்பெரியோர்கள் நிச்சயித்திருப்பதால் அத்தருணம் தாங்கள் சுற்றமும் நட்பும் கழுவருகைதந்து மணமக்களை ஆசீர்வதித்து தொடர்ந்து நடைபெறும் விருந்துபசாரத்திலும் கலந்து சிறப்பிக்கும் வண்ணம் அன்புடன் அழைக்கின்றோம்.
நாங்கள் நல்வருவை இனிதே விருமும்
திரு. திருமதி. குமாரிசீரன் சந்திரகாந்தி குடும்பத்தினர்
வெட்டூலிப்பாய் பிள்ளையார் கோயில், கோண்டாவில் கிழக்கு, கோண்டாவில்.
தொ. பே. 077 960 5001
(திருவிட்டார் அழைப்பு)
திரு சி. தர்மலிங்கம் குடும்பத்தினர்
அ. 26/32, பூனார் வீதி, 4ஆம் லேன், யாழ்ப்பாணம்.
தொ.பே. 077 973 1302

German, Netherland, Ostria, Swiss நாடுகளுக்கான மொழி வகுப்புகள்.
Embassyயின் Examக்கு ஏற்றவாறு தமிழ்மொழி பயன்பாட்டில்.
தொடர்புகளுக்கு - Mrs. P.Kajanthin
T.P. 077 160 4823
in Jaffna. 10, Palaly Road.

BARATHY சித்தங்கேணி
தரம் 11. இல் அதி.உயர் பெறுபேறுகளைப் பெற்று உங்கள் பாடசாலைக்கும் எங்கள் நிறுவனத்திற்கும் பெருமையீட்டித் தந்த அனைத்து மாணவர்களையும் பாராட்டுகின்றோம். இது போன்று நீங்களும் சிறந்த பெறுபேறுகளை பெற்றிட...
O/L Day Class
நாளை ஆரம்பம்-05.04.2017 புதன் காலை-8.00A.M
எமது வழமையான பிரபல்யம் பெற்ற ஆசிரியர் குழுவினால் கற்பிக்கப்படுகின்றது. உங்கள் அனுமதிக்களை நாளை முதல் பெற்றுக்கொள்ளவும்.
A/L 2019 கலை-வர்த்தகப்பிரிவு
புதிய பிரிவுகள் ஆரம்பமாகி நடைபெறுகின்றன.
யாழ்ப்பாணம், பொருளியல் கல்லூரி ஆசிரியர்களுடன் மற்றும் பிரபல ஆசிரியர்களும் இணைந்து கற்பிக்கின்றார்கள்.

கல்ப ஓயில் இந்தியா நிறுவனத்தில் தலைமைச் செயல் அதிகாரி புதவி வழங்கப்பட்டுள்ளது.
1983ஆம் ஆண்டு உலகக் கிண்ணம் வென்ற இந்திய அணிக்கு 27 வருடங்கள் எட்டாக்கனியாக இருந்த கிண்ணத்தை டோனி தலைமையேற்று கடந்த 2011 ஆம் ஆண்டு பெற்றுக்கொடுத்தார். இந்திய அணி உலகக் கிண்ணம் வென்று நேற்று முன்தினத்துடன் 6 வருடங்கள் நிறைவடைந்தன. இதையடுத்து டோனியைக் கௌரவப்படுத்தும் நோக்கிலேயே அவருக்கு இந்தப் புதவி வழங்கப்பட்டது என்று சொல்லப்படுகிறது. (ம)